

GOVERNMENT OF INDIA  
ARCHAEOLOGICAL SURVEY OF INDIA  
Central Archaeological Library  
NEW DELHI


Acc. No.

**032**

Call No.

**808-349143/San**

कन्द्रीय हिन्दु विश्वविद्यालय, शिक्षा मन्त्रालय,  
भारत सरकार की ओर से भेंट





# दिवोदास

राहुल सांकृत्यायन

0 32



केन्द्रीय हिन्दी निदेशावली  
शिक्षा तथा संस्कृति मंत्रालय  
भारत सरकार की ओर से भेजा



किताब महल [ होलसेल विवीजन ] प्राइवेट लिमिटेड

रजिस्टर्ड ऑफिस 1-46 ए, लोरो रोड, इलाहाबाद  
कलकत्ता • बम्बई • दिल्ली • जयपुर • हैदराबाद • पटना

ग्रन्थ संख्या : १

आवृत्ति : प्रथम १८८४ शकाब्द

0 32

अवधि संख्या..... दिनांक.....

निर्देश क्रमांक ६८५-३५९५३/१७७१

नई दिल्ली

केन्द्रीय पुरातत्व पुस्तकालय

प्रकाशक :

किताब महल ( होलसेल डिब्रीजिन ) प्राइवेट लिमिटेड

रजिस्टर्ड आफिस : ५६ ए, जीरोरोड

इलाहाबाद

मुद्रक :

गियरलेस प्रिंटर्स, इलाहाबाद

आवरण मुद्रक :

ईगल आफसेट प्रिन्टर्स

१५, थानहिल्स रोड,

इलाहाबाद

## दो शब्द

‘दिवोदास’ लिखने का ख्याल बहुत वर्षों से था। मेरे ऋग्वैदिक आर्य ग्रंथ को इस ग्रंथ की बड़ी भूमिका समझिये। इसलिये यहाँ बहुत लिखना नहीं चाहता। स्वास्थ्य के कारण मुझे कार्य को कर जालने का ख्याल हुआ। इसलिये लघु उपन्यास लिखना पड़ा।


ऋग्वैदिकाल की घटनाएँ उपन्यास का विषय हो सकती हैं। शत्रु विजय और दाशराज युद्ध, शंकर विजय आदि रूप में। दिवोदास के पुत्र सुदास के समय आर्यों के भीतर दाशराज का गृह-युद्ध हुआ। हो सका तो आगे लिखूँगा।

बाबर भवन

कलकत्ता

३-७-६३

—राहुल सांकृत्यायन



## अनुक्रम

१.	सात पुरियों का ध्वंस	....	....	१
२.	सरस्वती तीर	....	....	१८
३.	अश्व-समन	....	....	२५
४.	भरद्वाज-कुल	....	....	५१
५.	दिवोदास राजा	....	....	६४
६.	“गंधर्व गृहोत्ता कुमारी”	....	....	७६
७.	भुज्यु की मृत्यु	....	....	८०
८.	अतिथि गुह (महान अतिथि सेवी)	....	....	१०६
९.	अबला सेना	....	....	११८
१०.	पूर्वज पितर	....	....	१२५
११.	सारथी कृत्स्न आर्युनैर	....	....	१३०
१२.	शृजिश्वा का युद्ध	....	....	१३६





## २. सात पुरियों का ध्वंस

[१२२० ई. पू.]

“सप्त यत् पुरः शर्म शारबीर्ददत् दासीः”

**स**प्तसिन्धु (पंजाब) की गर्मियाँ अत्यन्त होती हैं। वहाँ के शरद के बारे में वह बात नहीं कही जा सकती, लेकिन वह कड़ी जरूर होती है। लोग उसे बड़ा सुहावना मानते हैं। सप्तसिन्धु के आर्यों के पास जीवन के आनन्द लेने के लिए समय की कमी नहीं थी। कृषि से उन्हें थोड़े से जौ पैदा करने की जरूरत थी, जिसमें सत्तू, अपूप (रोटी) का काम चल जाय। उनकी असली जीविका पशुओं पर निर्भर करती थी। वह कामना करते थे—“कन्याया हो हमारे घोड़ों, भेड़ों, बकरियों, नर-नारियों और गायों का।” (ऋक् १।४५।६)। इन्हीं अपने पशुओं को ले वह चराते रहते थे। राजा और उनमें इतना ही अन्तर था कि जहाँ साधारण आर्य परिवार में पशुओं की संख्या कुछ सौ होती थी वहाँ राजाओं के पास हजारों हजार होती थी। पशियों के समूह नगरों को आर्यों ने तीन शताब्दियों पहले जीता था। वहाँ के आर्य नागरिक जीवन के सुख के इच्छुक नहीं थे। उन्हें अरण्यों और जंगलों का खुला जीवन पसन्द था। इसीलिए वह नगरों में बसने के लिए तैयार नहीं हुए। ग्राम भी उन्हें बाँध नहीं सकते थे। (वस्तुतः ग्राम राष्ट्र अभी परिवारों के झुण्ड के अर्थ में आता था।) अपने खेतों के पास उनके कुछ घर भी होते थे, पर घरों में बँसकर वह अपने पशुओं का चारण कैसे कर सकते थे। वहाँ उनके लिये सबसे कष्ट

और भय का समय था, क्योंकि इस समय सातों सिन्धु ही नहीं, नन्ने सोत्पा (छोटी नदियाँ) और हजारों नाले उमड़ पड़ते थे। आर्यों के घर बह जाते थे, पर उसकी उन्हें उतनी चिन्ता नहीं थी जितनी कि अकस्मात् घारा के प्रबल हो जाने पर पशुओं के विनाश से। आर्य पुरोहित बराबर इन्द्र और पर्जन्य की स्तुति करते रहते थे। उनके लिए सोम (भाँग) और होम तैयार करते थे। पर देवता कब किसी के वश में हुए? एक और वर्षा में सारी भूमि को हरितवसना, सभी जगह पशुओं के चरने के लिये लम्बी-लम्बी घासों को देखकर उनके मन में खुशी होती थी, तो दूसरी ओर वरुण की लाल-लाल आँखें भी उनके सामने सदा रहती थीं। न जाने कब उनका इशारा पा नदियाँ मन-मानी करने लगीं।

गर्मी में इस तरह का कोई भय नहीं था। पर वह अपने अन्तिम दो महीनों में अत्यन्त उग्र हो उठती थी। अपने ऊनी वस्त्रों, चमड़े के परिधानों को पसीने से तर देखकर उन्हें दूर हटाने के लिए वह बाध्य होते थे। कभी-कभी नग्न होने का भी मन करता पर पूरी नग्नता उनके समाज में पसन्द नहीं की जाती थी। शरद उन्हें बहुत प्रिय थी इसीलिए सौ शरद जीने की कामना करते थे। शरद विताने के लिये वह सबसे उपयुक्त स्थान ढूँढ़ते थे, जहाँ उनके पशुओं के लिए चरने का पूरा सुभीता, प्राणियों को शरद के आनन्द लेने का अवसर हो।

आर्यों के अब पाँच नहीं पच्चीसों जन हो गये थे। लेकिन मूल पाँच जनों—पुरु, यदु, द्रुह्यु और क्षत्रु—का अब भी मान ध्याया था, अब भी वह अधिक शक्तिशाली थे। पुरु जन सप्तसिन्धु के पूर्वी अंचल पर परुष्णी (रावी) से सरस्वती तक फैला हुआ। कुशिक, भरत, द्रुह्यु आदि उसकी कई शाखाएँ हो गयी थीं, तो भी मूल पुरु जन का सम्मान अधिक था। उसके नेता (राजा) का सभी बड़ा आदर करते थे। आर्य राजाओं और सूरियों (राजकुमारों) में उसको प्रथम स्थान मिलता था। पुरु राजवंश वीरता, निर्भीकता में सबसे आगे रहता।

या । हरेक पौरव राजा अपने जीवन में ऐसा काम करना चाहता था, जिससे पता लगे कि पुरु कुल की वीरता में अब भी कोई कमी नहीं आई । पुरु उत्तसिन्धु के पूर्वी अंचल पर बसे थे । यहाँ यमुना के पार अब भी कृष्ण-त्वत्तो (असुरों) की दुनिया थी । उसके उत्तर में दुर्दान्त किलात रहते थे । इस प्रकार उन्हें संघर्ष का अवसर बराबर मिलता रहता था । फिर उनकी तबि की तलवारें कैसे मोथी हो सकती थीं ?

दृषद्वती (धन्वर) के कछार में दोनों तरफ घासों का मैदान वहाँ तक फैला हुआ था, जहाँ से घना जंगल शुरू हो जाता था । ऐसी समतल भूमि को पाकर पशु खेतों का स्वप्न देखते, लेकिन पशुपालों को क्षेत्र से अधिक गोचर-भूमि पसन्द आती है । इसी मैदान में कहीं बड़े-बड़े सींग और बड़े ढील-ढौल वाली गायें महाकाय वृषभों के साथ फैली हुई थीं । बौद्धियाँ अधिकतर लाल, किन्तु कुछ सर्बश्वेत और दूसरे रंग के भी अश्व चर रहे थे । सुपुष्ट शरीर और पोरिसे भर-भर के अश्व अपने स्वामियों के सर्वप्रिय प्राणी थे । बरसातों में दृषद्वती अवश्य विकराल रूप धारण करती थी, परन्तु यह शरद का समय था । धारा इतनी रह गयी थी, जितनी कि उसके आश्रित पशुओं और मनुष्यों के लिये आवश्यक थी । धारा के पास ही भोपड़ियों का एक समूह था, वह हाल ही में बनो था । जंगल से फूस और लकड़ियों को काट कर इन्हें तैयार किया गया था । रात में सिंहरों और द्विपियों (बघेरों) का पशुओं के लिए डर था, इसलिए भोपड़ियों के बाहर की दीवारों को सज्जत लकड़ियों से तैयार किया गया था । नदी की ओर छोड़कर इन भोपड़ियों की तीन तरफ दीवारें खड़ी की गयी थीं, जिनमें भी लकड़ा का उपयोग हुआ था । दृषद्वती यद्यपि आगे चलकर दृषदों (पत्थरों) वाली नहीं रह जाती थी; यहाँ वह सचमुच दृषद्वती थी । इस स्थान से बृहत् पर्वत बहुत दूर नहीं थे, पर पुरुओं को उनसे कुछ लेना-देना नहीं था ।

पशुओं की संख्या और भोपड़ियों के विशाल ग्राम को देखने ही से मालूम हो जाता था कि वह साधारण आर्य कुलों का आवास नहीं है। यहाँ पुरुषों का राजा पुरुकुत्स रहने आया था। राजा पुरुकुत्स के साथ इतने अधिक पशुओं और पुरुषों का होना स्वामयिक था। ग्राम में पुरुष अधिक थे, स्त्रियों की संख्या अपेक्षाकृत कम थी। तद्वत् आर्य दाढ़ी रखना पसन्द नहीं करते थे। हाँ, अपनी सुनहरी मूँछों पर उनको गर्व था, पर प्रौढ़ होते ही सुनहली दाढ़ियों का उन्हें शौक हो जाता था। दाढ़ियों का सम्मान कुछ अधिक था। तद्वत् उनके रोध में आ जाते थे, शायद यह भी कारण हो दाढ़ी बढ़ाने का। एक प्रौढ़ आर्य नेता ने स्वीकार करते हुए कहा था—“मेरा शरीर छोटा है, मुँह भी उसी के अनुकूल है, यदि रंग में अन्तर न होता, तो मुझे लोग किलात कहने लगते। दाढ़ी रखने से चेहरा भी जरा मालूम होता है।” हो सकता है, दाढ़ी बढ़ाने का यह भी कारण हो। फिर दाढ़ी रखने से आदमी वसा (हजाम) के फंदे से बच जाता है। इस बात का इस आयु में खर ही नहीं था कि कोई मुस्कराती युवती उसे देखकर भौंहें तान देगी। प्रौढ़ पुरुष को अब किसी तद्वत् की हृदय चुराने की आशा नहीं हो सकती थी।

यद्यपि पुरुषास स्यायी ग्राम नहीं था, पर तो भी पशुओं-प्राणियों को सभी तरह की आवश्यकताएँ तो वहाँ मिश्रित थीं, इसलिए भोपड़ियाँ निश्चित क्रम से बनी हुई हैं। भोड़ों के लिए अलग बाड़े हैं गायों के लिए अलग। इसी तरह भेड़-बकरियों के लिए अपने-अपने बाड़े थे। अन्धेरा होने से पहले ही वह अपने-अपने बाड़ों में पहुँचा दिये जाते। सूर्योदय के साथ दूध बूढ़े जाने वाली गायों को छोड़ बाकी जंगल की ओर हाँक दिये जाते। वेनुएँ भी थोड़ी देर बाद उनका अनुसरण करतीं। उषा के आगमन की प्रतीक्षा हरेक ग्राम बड़ी उत्सुकता से किया करता। निशा का अँधेरा कितने अशांत भयों का वाहक होता है। मनुष्य-शत्रु के किसी समय आ पड़ने की आशंका रहती है। फिर

उनसे भी अधिक संख्या में भूत-प्रेत हयवृत्ती के तट पर घूमा करते हैं । कोई आर्य योद्धा रात को अकेले हाते से बाहर जाने की कामना नहीं करता । दो पर दस बहुत होते हैं ।

लकड़ों की बाड़ों वाली मोर्चाबन्दी से घिरी पुरुषों की पुरी में सर्वत्र जीवन दिखाई पड़ता । कुछ लोग पशुओं के बाड़ों की सफाई में लगे थे । स्त्रियों ने घर सँभाला । तरुण अखाड़े में उतरे । आर्य निर्बल को मृत के बराबर समझते । छुवि (मोटी) घीवा, ऊँचा कंधा, चौड़ी छाती, पुष्ट पंजे सम्मानित थे । स्वभावतः ही वह दीर्घकाय होते । किलात और पणि उनके सामने बच्चे से दिखाई पड़ते । अपनी स्वाभाविक शरीर सम्पत्ति को और बढ़ाने की उनमें बड़ी कामना होती । इसलिए आर्य ग्रामों में सबेरे के वक्त अखाड़े में भीड़ हो जाया करती । सभी शारीरिक व्यायाम में लगते, मल्लयुद्ध का अभ्यास करते, इससे शरीर ही पुष्ट नहीं होता, बल्कि द्वन्द्वयुद्ध में भी बड़ी सहायता मिलती । प्रौढ़ और युद्ध मल्ल तरुणों को अपना हरेक कौशल सिखाये । वहाँ रक्तियों अखाड़े थे । पुरुषों का राजा स्वयं एक मल्लयोद्धा था । आयु २५-२६ से अधिक नहीं होगी । कुछ लालिमर लिपि मक्खन जैसे श्वेत उसके मुख को देखते ही आश्चर्य कह देता, यह असाधारण पुरुष है ।

पुरुकुल असाधारण कुल में पैदा हुआ असाधारण पुरुष था ही । पहले वह एक-एक करके सभी अखाड़ों में गया उसके शरीर पर घुटनों से जरा नीचे तक का अधोवस्त्र था, ऊपर चमड़े की द्रापि ऐसे बाँधे हुए था, कि दाहिना हाथ बाहर निकला था । ऊनी द्रापि भी आर्य पसन्द करते, पर पुरुकुल को लाल चमड़े की द्रापि अधिक पसन्द थी । राजा के अनुरूप उसे सोने के तारों से सँवारा होना चाहिए था । लेकिन पुरुकुल सावगी पसन्द करता था । उसके साथ चलने वाले सूरि (सूरमा, राजकुमार) भी उसकी ही तरह सुदृढ़-शरीर थे, पर वह सबसे अधिक लम्बा और उसी के अनुकूल आयताकार था । उसे देखकर

यदि लोग इन्द्र का नाम लेते हों, तो अक्षरज नहीं । जैसे देवों में इन्द्र जैसे ही मनुष्यों में पुरुकुत्स था । बल्कि वह इन्द्र से भी अधिक सुषड् था, इन्द्र वपोदर (तुंदिल) है, जबकि पुरुकुत्स के उदर में चर्वी का नाम नहीं, बस पेशियाँ थीं । कमर कितनी झीण और वह कितना विशाल था ? कन्धे तो भानों सौंड के डील की तरह उभरे हुए थे । वह सरल गति से एक अखाड़े से दूसरे अखाड़े में जा रहा था । उसकी गति में भी गम्भीरता के साथ सौंदर्य था, यौवनमुल्लस चंचलता उसमें नहीं थी । एक अखाड़े में वह द्रापि हटा अधोवस्त्र के स्थान पर छोटा कपड़ा बाँध उतरा । कसरत के बाद वह तरुणों के साथ मल्लयुद्ध करने लगा । पसीने-पसीने हो गया; लेकिन धकने का नाम नहीं लेता था । पुरु लोग अपने नेता के पौरुष को देखते आनन्दित हो रहे थे ।

व्यायाम समाप्त हुआ । कुछ विश्राम कर पुरुकुत्स विशाल अग्निशाला में पहुँचा । ऋत्विज—जिनमें सफेद दाढ़ी-मूँछवाले कितने ही बूढ़े ऋषि भी थे—अग्नि की जोर से स्तुति करने लगे । घृत और जौ का होम होने लगा । पुरुकुत्स स्वयं अग्नि के पास कुशासन पर बैठा । चारों तरफ मिट्टी और टाँबे के कलशों में सोम (भाँग) भर कर रखा हुआ था । अग्नि को सोम अर्पित किया गया । देवताओं को अर्पित किये बिना कुछ भी खाना आर्य पाप समझते । अग्नि के बाद इन्द्र का भी आवाहन होता । इन्द्र के पौरुष के साम गाये गये । प्रातः सबन इस तरह समाप्त हुआ, जबकि हवन के बाद सत्तू के साथ उपस्थित आर्य नर-नारियों ने अग्निशाला में सोमपान किया । यह कोई विशेष दिन नहीं था, दिन के काम पड़े रहने के कारण इस समय सोमपान की अतिमात्रा में बढ़ाया नहीं जा सकता था ।

\* \* \*

सूर्य सबन बीत चुका था । सभी आर्य रक्ताक्ष थे, सोमपान में

कोई सीमा नहीं होती थी, यद्यपि पुरुपुरी में सख्त हिदायत थी कि पान में अतिरेक से काम न लिया जाये । पुरुकुत्स पान की होड़ में किसी से पीछे नहीं रहने वाला था, पर उत्तमै स्वाभाविक संयम था । कभी उसे सोम द्वारा भी बुद्धि खोये नहीं देखा गया । आधी रात होने में कुछ देर थी, जबकि वह अपने सात मित्रों के साथ किसी गम्भीर मंत्रणा में लगा हुआ था । एक भन्त्री ने कहा—

किलात यहाँ से एक योजन से अधिक दूर नहीं हैं । उनके पास हजारों पशु हैं । नरम ऊन वाली मोटी-मोटी मेढ़ों से सात जंगल भर गया ।

—लेकिन, अभी तो किलातों के पहाड़ से नीचे उतरने का ठीक समय नहीं है ।

—ठीक समय न हो, पर शरद का आरम्भ हो गया है, इसलिए हिम के भय के मारे उन्हें ऊपरी पर्वतों को छोड़ना ही पड़ता है ।

तीसरे मौढ़ ने कहा—अबके साल सर्दी जल्दी आयी है इस साल वर्षा भी बहुत और लगातार चार महीनों तक होती रही । कहते हैं, जब हमारे यहाँ वर्षा होती है, तब ऊपर के पहाड़ों पर हिम पड़ जाती है शायद इस कारण किलातों ने नीचे आने में जल्दी की हो ।

प्रथम पुरुष ने और बातों का पता देते हुए कहा—किलात अभी अपने पुर (मोर्चाबन्दों) को सुव्यवस्थित नहीं कर सके हैं ।

पुरुकुत्स ने कहा—पर उनके आधमी तो सभी आ चुके हैं । लेकिन कोई बात नहीं । हमें इन देवद्वेषियों कृष्णत्वचों की गायों और अजा-अजवियों की आवश्यकता है । इन्द्र की आज्ञा है कि देव-द्वेषी के पास घन नहीं होना चाहिए । हम कई साल से सोच रहे हैं, लेकिन देव-ताओं के प्रति अपने कर्त्तव्य को पूरा नहीं कर सके ।

तीसरे मंत्री ने मंत्रणा की—अभी तक हम पशियों और वनचरों (निषादों) को ही अपना शत्रु बनाये हुए थे । पर्वतीय किलात दूसरी ही तरह के हैं । यह बड़े दुर्बल और युद्ध करने में निपुण हैं । शरीर में



ये हमसे अवश्य खर्ब होते हैं, पर मुझ में नहीं। हमारे पूर्वजों ने एकाध बार इनसे छेड़-छाड़ की। उन्हें मालूम होते देर नहीं लगी कि वह न पणियों की तरह सुखोचित स्वभाव से वंचित हैं और न निषादों की तरह निरे साधन-हीन वन्ध प्राणी। इसीलिए आयों ने किलातों से अभी तक गम्भीर छेड़-छाड़ नहीं की।

दूसरे मंत्री ने कुछ सहमति प्रकट करते हुए कहा—पणि और निषाद को हम दास बनाकर अपने पास रख सकते हैं, पर किलात को दास बनाना अभी तक संभव नहीं हुआ, जैसा कि गवय (नील गाय) को हम पालतू नहीं बना सके। मृग की जाति का यह जन्तु मांस में उससे कई गुना अधिक होता है। दूध भी बड़ी बकरी से कहीं अधिक दे सकता है, यह उसके विशालकाय से मालूम होता है। यदि हम उसे पालतू बना सकें, तो वह हमारे बड़े काम का होगा। परन्तु गवय बन्धे को पकड़कर भी हम उसे पालतू बनाने में कभी सफल नहीं हुए।

कुत्स—हम किलातों को दास भले ही न बना सकें, पर उनके पशुओं को तो पा सकते हैं।

पहला मन्त्री—और उनकी गोचरभूमि की भी हमें आवश्यकता है। हमारे स्तोक-तनय (परिवार) बढ़ रहे हैं, पशु बढ़ रहे हैं। हमें और भी गोचरभूमि की आवश्यकता है।

कुत्स—इन्द्र पर विश्वास होना चाहिए। इन्द्र अजेय है। उसकी आज्ञा पालन करना हमारा कर्त्तव्य है।

और जैसे श्वेत श्वश्रु (दादी) वाले पुरोहित अब तक मन्त्रणा में भाग नहीं ले रहे थे। अब उन्होंने राजा की बात का समर्थन करते हुए कहा—कुत्स ठीक कह रहा है। मधवा कई बार कह चुका है कि मैंने इस विस्तृत मही को आयों को दिया। इसीलिए वह हमारे हरेक संग्राम में साथ होता है। उसने चेलावनी दी—“यदि पुत्र लोग

इन्द्र-शत्रुओं से इस भूमि को मुक्त नहीं करेंगे, तो मैं उनका साथ छोड़ दूँगा ।”

अब और निचार करने की आवश्यकता नहीं थी । इन्द्र पहले ही दासों (किलातों) की सात पुरियों को ध्वंस करने का वचन दे चुका था ।

चारों ओर अन्धकार था । उषा के आने में अभी देर थी । इसी समय पुरुपुरी में गर्गरा बजी । एक क्षण में सभी जग उठे । पुरु तरुण और प्रौढ़ विशालकाय लाल-लाल घोड़ों पर सवार हो गये । पुरुकुत्त सबसे पहले अपने अश्व अश्व पर सवार हुआ । उसके सिर पर अयःशिख्र (ताने का शिरस्त्राण) था । शरीर पर द्रापि यद्यपि लाल चमड़े की थी, पर उस पर सुनहला काम दिया हुआ था । बायें कंधे से धनुष लटक रहा था और दाहिनी कमर से असि पीठ पर हधुधि (धुगीर) के साथ दो हाथ लम्बा डेढ़ हाथ चौड़ा चर्म (दाल) नैषा हुआ था । रह-रह कर अपनी बड़ी-बड़ी सुनहली मूँछों पर उसका हाथ चला जाता था । उसने मेघ गम्भीर स्वर में कहा—

सूरियों, उषा की स्तुति हमें दासों की पुरी में पहुँच कर करन है, जल्दी ।

सारी पुरु सेना उत्तराभिमुख खाना हुई । संख्या पाँच सौ से कम न होगी । पर, देखने में वह उससे कहीं अधिक भास्वर होती थी । सभी चुने हुए सुपुष्ट दीर्घ शरीर वाले घोड़े थे । उनके घोड़े भी असाधारण लम्बे ऊँचे थे । सभी लाल रंग के थे । घोड़ानों के शरीर पर भी लाल ही रंग की द्रापियाँ थीं । आँखों में चलते वस्तु सिर्फ घोड़ों के दाप की आवाज सुनाई पड़ रही थी, आकृति अन्धकार से मिल कर एक हो गई थी वह जंगल से शहर-बाहर कपटती के तट के समीप दौड़ रहे थे । पथरों की कड़ कड़ाहट से बचने के लिए नदी की सूखी घाट में से चलना नहीं चाहते थे । दास पुरी के पास तो उन्हें और सावधानी बरतनी पड़ी । इन्द्र और अपने ऊपर पुरुओं को

पुरा निरवास था, किलात असाधारण शत्रु थे। उनकी दबामा बहुत कठिन काम था।

दास पुरी घोर जंगल में थी, पहाड़ वहाँ से बिल्कुल समीप था। बस्कि कह सकते हैं, वह पहाड़ के चरखों में ही बनायी गयी थी। पुरु शत्रु को बिना सजग किये उसके पशुओं पर दूट पड़ना चाहते थे। अभी उषा की हल्की किरणें पूर्व में छलकने लगी थी, जबकि आर्य बुधसवार लकड़ियों के घाकार के पास पहुँच गये। वह चुपचाप भायों के बेदे के पास पहुँच जाते, पर किलातों के कुत्ते असावधान नहीं थे। उनके भोंकते ही एक दृष्ट में सारी किलातपुरी सजग हो गयी। गर्गरा और गोधा की आवाज से कान फटने लगे। जरा देर में किलात योद्धा बेड़ों के पास थे, जहाँ कुत्ते पहले ही पहुँच चुके थे। दोनों दल एक-दूसरे के हटने नजदीक थे कि बाण चलाने का अवसर नहीं था। उनके खड्ग पास नहीं पहुँच सकते थे, सिर्फ भालों से युद्ध जारी हुआ। इसी बीच किलात लियों किलकारी मारते पहुँचीं, और पत्थरों की वर्षा करने लगीं। कुछ ही समय बाद प्राची में धूम का लाल गोला निकल आया। अब आन्धकार का कहीं पता नहीं था। पुरु एक बार तो किलातों के प्रचण्ड प्रहार से निराश हो गये, पर उनके हाथों के लम्बे सालों ने बड़ी सहायता की। किलात मोर्चे से पीछे हटने के लिए मजबूर हुए। इसी समय कुछ पुरुओं ने घोंदे से उतर कर लकड़ी की भीस को हटा दिया। बुधसवार उसी से भीतर घुसे। थोड़ी देर तक किलात स्तब्ध-से हो गये। पर, उन्हें अपनी अजेयता का अभिमान था। वह अनन्त काल से जादों को बिताने के लिए पशु-प्राणियों के साथ यहाँ आया करते थे। पर्वत से दूर हटना उनके लिए अभिय नात थी। पर जादों में ऊपर के पहाड़ों पर जब कई हाथ बर्फ पड़ जाती तो पशुओं और प्राणियों को बड़े कष्ट का सामना करना पड़ता। आदमी को हड्डी चीरनेवाली सर्दी सताती, और पशुओं के लिए पास-चारा दुर्लभ हो जाता। इससे बचने के

लिए वह यहाँ बृहत् पर्वत (हिमालय) के परण में अपनी पुरियाँ बसाते, मोर्चाबन्दी करते । एकाध चार आर्यों से संघर्ष होने में यद्यपि जय-पराजय का निर्णय नहीं हो सका था, पर बृहत् पर्वतों के निवासी सारे किलात यह समझते थे कि पीतकेशों को हमने बुरी तरह से हराया, वह हमारे नाम से भी भय खाते हैं । कितनी पीढ़ियों से वह भावना उनके हृदय में छिड़ हो चुकी थी, इसलिए पुरी के घेरे के दूट जाने के बाद भी किलात हिम्मत हारने वाले नहीं थे ।

पुरी का विशाल हाता दोनों ओर के युयुत्सुओं से आकीर्ण हो गया था । आर्यों के कितने ही घोंड़े चोट खाकर गिर चुके थे, कितने ही थोड़ा मर गये थे । किलातों को मो क्षति हुई थी । इसने दोनों के क्रोध को और उद्दीप्त कर दिया था । दोनों दल एक-दूसरे के भीतर घुस गये थे । भाले के उपयोग का भी अवसर नहीं रह गया था । पुरु अपनी तलवार और चर्म निकालकर धोड़ों से कूद पड़े । किलात तलवारों, पत्थर की गदाओं से प्रहार कर रहे थे । किलात नारियाँ भी पत्थर के टुकड़ों को बड़े वेग से फेंक रही थीं । पर, आर्य सभी तुशिर (शिरस्त्राणुबद्ध) थे । उनके केवल शरीर पर ही चोट लग सकती थी । पुरुकुत्स का रण-कौशल इस वक्त देखने लायक था । शायद ऐसे ही आर्य वीर को देखकर इन्द्र की आकृति की कल्पना की गयी । वह इन्द्र की तरह कुछ देर तक रोहिदशन (लाल घोड़े वाला) रहा, और जहाँ भी किलातों की प्रबल देखता, अपने खड्ग के प्रहार से वहाँ पिल पड़ता । उसका प्रहार ही प्राण लेने के लिये काफी था । पर किलात संख्या में कहीं अधिक थे, इसलिए अधिक क्षति होने पर उनके प्रहार का वेग कम नहीं होता था । पुरुओं को पहले-पहल ऐसे भीषण संघर्ष से पाला पड़ा था जो घायल और बेकार हो चुके थे, उन्हें तो निराशा होने लगी थी । शायद इन्द्र किसी दूसरे काम में लगे रहने से हमारी सुख भूल गये—बार-बार यही उनके मन में आता था ।

हाता रुधिर से लाल हो गया था । एक ओर मोरे लम्बे-लम्बे पुरु

जथा पीतांग खर्वकाय किलात एक-दूसरे की पंक्ति में झुसकर तँवि की तलवारों और पत्थर के बज्रों (गदाओं) को चला रहे थे। दूसरी ओर निर्जीव या सिसकते गोंदे-काले एक-दूसरे के पास पड़े अपनी रक्तधारा को मिश्रित कर रहे थे। पुरुषों का कुत्स धमासान होते युद्धस्थल में अपनी लम्बी असि चला रहा था, दूसरी ओर किलात सरदार भी उससे पीछे रहने वाला नहीं था। वह आकार में भले ही पुरुकुत्स के कन्धे तक पहुँचता हो, पर उसका शरीर बहुत गटा हुआ, छाती असाधारण चौड़ी और भुजदंड अत्यन्त दृढ़ थे। उसने कई पुरुषों को बराशायी किया। पुरुकुत्स को मालूम होने लगा कि उसको खत्म किये बिना किलातों की कम्बर नहीं तोड़ी जा सकती। पर, वह ऐसे हार खानेवाला नहीं था। कितने ही साव कर मारे हुए दौंव को निफल करके वह पुरु राजा के ऊपर प्रहार कर रहा था। कुत्स की जाँघ पर उसने असि का एक ऐसा धार किया, जिससे उसके गिर जाने में कोई संदेह नहीं था। इसी समय कुत्स ने अपने एक असि घात से किलात-सरदार का सिर घड़ से अलग कर दिया। कुछ क्षणों तक उसका कबंच इधर-उधर हाथ मारता रहा। उसके गिरने के साथ बचे-खुचे किलात पहाड़ की ओर भागे। पुरुषों ने उनका कुछ दूर पीछा किया। पहाड़ पर चढ़ने में वह किलातों का मुकाबिला नहीं कर सकते थे। उन्हें लौटना पड़ा। कुछ देर तक पत्थर और बाण फेंके जाते रहे। इसी समय सूर्य भी अस्ताचल पर पहुँच गया।

पुरी में लौटने पर देखा कि पुरुकुत्स जमीन पर सिर पड़ा है। कुछ पुरु उसके पास बैठे हैं। उसके घाव पर कपड़ा बाँधा गया, पर खून बंद होने का नाम नहीं लेता था। कुत्स संज्ञाहीन था। किलातपुरी पर पुरुषों की विजय हुई, किन्तु उन्हें मारी दाम चुकाना पड़ा। पहले तो यही जान पड़ता था, कि कुत्स अब नहीं बच सकेगा। पर, कुछ घड़ी बाद उसने आँखें खोलीं, पानी का संकेत किया। पानी पीते ही उसको पूरा होश हो गया। इसी वक्त लोगों ने इन्द्र की जय मनायी।

पुरुकुत्स को बर्बाद देते हुए कहा—“किलातों पर हमने पूर्ण विजय प्राप्त कर ली। रण में धाया किलातों में से किसी को हमने जीता नहीं छोड़ा। बाकी स्त्री-पुरुष-बच्चे पहाड़ के ऊपर भाग गये। उनकी सारी गाएँ, सारी भेड़-बकरियाँ अब हमारी हैं। यह इन्द्र की महिमा है।”

\*

\*

\*

किलातों के पहाड़ की ओर भागते ही पुरुपुरी में सन्देश भेज दिया गया था। अन्धेरा होने से पहले ही वहाँ से सैकड़ों स्त्री-पुरुष घोड़ों पर चढ़े किलातपुरी में पहुँच गये। पुरुकुत्स एक बार दृष्टि में आकर फिर भूँखित हो गया था। पुरुकुत्सानी अपने पति की इस अवस्था में पाकर बड़ी कठिनाई से कन्दन रोके तिर को गोद में लिए अपने आँसुओं से पति के मुँह को धो रही थी। वृद्ध सान्त्वना दे रहे थे—“वीर-पत्नी, चिन्ता मत करो। इन्द्र अपने यजमान का रक्षक है। उसी के प्रताप से यह विजय हाथ लगी। उसने कहा है, मेरा भक्त दावों की सात पुरियों को नष्ट करेगा। अभी तो यह पहली पुरी है।” दुर्बल-पुत्री पुरुकुत्सानी बड़ी गम्भीर प्रकृति की महिला थी। अपने वीर पति के अनुरूप ही उसने दृढ़ संकल्प पाया था। गुलाबी रंग, सुनहरी आँखें, भरा चेहरा, पीले लम्बे केशों के साथ वह असाधारण स्वस्थ सुन्दरी थी। सारे आर्यजनों में उसके लावण्य की प्रसिद्धि थी। दुर्बलों के साथ पुरुषों का उस समय मेल नहीं था, पर पुरुकुत्सानी ने पुरुकुत्स को ही चरा। वह जानती थी, आर्यवीर का काम है, युद्ध में लड़ना, शत्रुओं को मारना और समय पड़ने पर मृत्यु को आलिङ्गन करना। आर्य पत्नी का काम है अपने पति को प्रोत्साहित करना, उसके काम में सहायता देना। वह जानती थी हमारे पितर आकाश में बड़ी उत्सुकता से रण में अपनी सन्तान के पराक्रम को देख रहे हैं। वह कायर को कभी क्षमा नहीं करते। वीरों की दो गति हैं—विजय प्राप्त करके शत्रु के पशुघन—गो, अज्या, अवि को धाना या सरकर पितरों के पास भेजा जाना। सारी दृढ़ता के होते भी पुरुकुत्सानी का हृदय

भीतर से विदीर्ण हो रहा था। दोनों में असाधारण प्रेम था। कर्तव्य का स्वाल करके ही वह कुछ समय के लिए एक दूसरे से अलग रहते, नहीं तो उन दोनों के शरीरों में एक ही प्राण था।

आधी रात के बाद सबी क्यावा हो गयी; लोगों ने द्रापियों से अपने शरीर पूरी तरह आच्छादित कर लिये। पुरुकुत्सानी को सबी का कोई पता नहीं था। उसका सारा ध्यान अपने पति की ओर था। सर्वा के दीप के प्रकाश में वह एकटक पति के मुख की ओर देख रही थी। सौंसे एक रस चला रही थी। विशाल वक्ष नियमपूर्वक उठ-बैठ रहा था। रक्त का बहाव कुछ देर पहले तक रुका था। एकाएक पुरुकुत्स की आँखें खुलीं। झुंके हुए चेहरे से उसके मुँह पर इसी समय दो बूँदें टपक पड़ीं। पुरुकुत्सानी के बदन से कितनी कसबा बरस रही होगी, इसे पूरी तौर से न देखते भी पुरुकुत्स समझता था। उसने अपने दाहिने हाथ को उठाकर पुरुकुत्सानी के कपोलों को बड़े स्नेह से स्पर्श किया। पूरा प्रकाश होता, तो पुरुकुत्सानी का मुँह इस समय देखने लायक था। वह 'प्रियतम' कहकर पति की छाती पर गिर पड़ी। कुछ देर तक दोनों इस अनुपम स्पर्श-सुख का अनुभव करते रहे। इसी समय बायाँ पैर हिला। पुरुकुत्स ने एक हल्की सी आह भरी। उसे अब तक अपने घाव का पता नहीं था। लेकिन, घाव के लिए कातरता दिखलाना आर्यवीर के लिए सज्जा की बात थी। उसने इतना ही कहा—“मेरी जाँघ में घाव है।” फिर यह भी, कि “किलात हमसे वीरता में किसी प्रकार कम नहीं हैं, वह किलातसुरि तो पौरुष और पराक्रम में अद्वितीय था।” फिर उसने उसके शव के बारे में पूछा। पुरुकुत्सानी ने कहा—“हमारे लोग सारे शवों की जलाने में अब भी लगे हुए हैं। शूर्य शवों को वह जला चुके हैं। अब किलातों को जला रहे हैं।”

किलातों की पुरी—मोर्चाबन्दी—अब पुरुओं की सम्पत्ति थी। उसके आस-पास इतने शूरों का रहना दो-चार दिन में भारी सर्बाँघ

पैदा करता । जंगल में चटक और सियार यद्यपि शकों की सद्गति करने के लिए तैयार थे, पर वह एक-दो दिन में वह काम नहीं कर सकते थे । पुरुकुत्स की बड़ी इच्छा थी कि अपने प्रतिद्वन्द्वी किलातद्वरि का शव-संस्कार विशेष सम्मान के साथ हो, पर वह अब तक जलाया जा चुका था ।

इस महान् विजय के उपलक्ष में वृद्ध ऋषि ने गद्गद् हो प्रार्थना की । अग्निदेव के मुख में घृत की आहुतियाँ दी गईं । इंद्र के लिए किलातों के वृषभों (साँड़ों) में से ३५ मारकर पकाये गये सोम के कितने ही कलश प्रदान किये गये । लोगों ने यहशेष खाया जरूर, पर उस रात उनके मन में कोई उत्साह नहीं था । उनका सेनानी पुरुकुत्स विजय से भी अधिक मूल्यवान् था । सभी वही प्रार्थना कर रहे थे—“इन्द्र, यह विजय व्यर्थ की होगी, यदि हम कुत्स से वंचित हुए ।” इन्द्र ने ऋषि के मुख से उसी समय कहलवाया—“इन्द्र पर विश्वास रखो मुझे पुरुकुत्स सबसे अधिक प्यारा है ।”

रात को ही पुरुकुत्स की प्रकृतिस्थ देखकर लोगों को सन्तोष हो गया । प्रातः उन्होंने दिन की दुहिता उषा की प्रार्थना की । पुरुकुत्सानी ने उसके लिए विशेष प्रार्थना और हवन किये ।

\* \* \*

इन्द्र का वचन सत्य निकला । पुरु दासों (किलातों) की सातों पुरियों को ध्वस्त करने में सफल हुए । उन्हें अपार पशुधन मिला । किलातों का पशुधन ही धन था । पशुपालन और आखेट यही ही उनकी जीविका के साधन थे । जंगलों के फलों को भी वह एकत्रित करते और कुछ को सुखाकर रख भी लेते पर, वह उनके लिए पर्याप्त नहीं थे । खेती का एक तरह उनमें प्रचार ही नहीं था । नीचे के पहाड़ों में देखा-देखी कहीं-कहीं अनाज बो देते थे । पर उसका उपयोग मनुष्यों के खाने की अपेक्षा पशुओं के चारे के तौर पर अधिक होता । यद्यपि अपनी छहों पुरियों को किलातों ने आसानी से नहीं छोड़ा,



पर प्रथम पुरी के ध्वंस ने उनके उत्साह को कम कर दिया था । पुरुकुल को पूरी तरह स्वस्थ होने में महीने से अधिक समय लग गया था । लोग नहीं चाहते थे, कि उसी शरब में और कोई संघर्ष छेड़ा जाय, पर पुरुकुल उसे मानने के लिए तैयार नहीं था । दृषद्वती के पूर्व आपया (माकंडा), सरस्वती और यमुना के पास किलातों की तीन शारदी पुरियाँ थीं । दृषद्वती से पश्चिम सतलुज तक भी तीन पुरियाँ थीं । पुरियाँ क्या प्रतिरक्षा के उपयुक्त मोर्चाबन्दी तथा रात को रहने के लिए पशुओं के बाड़े और बिल्कुल मामूली सी फूस की भोपड़ियाँ थीं । विजय में प्राप्त होने वाला धन पशु के रूप में ही था । आर्यों के पास भी सेकें थीं, लेकिन किलातों के सेकों की ऊन की ट्रापि बहुत कीमत और सुन्दर होती थी ।

सतलुज से जमना तक पहाड़ की तराई पुरुओं के प्रयत्न से किलातों से खाली हो गयी । किलात केवल सर्दियों के बिताने के लिए यहाँ आया करते थे । पुरुओं से पराजित हो वह अपने हजारों आदिमियों से साथ दो असंख्य पशुओं को लो अपनी शारदी गोचर भूमियों से वंचित हो गये । पुरुओं के चरिष्णु ग्राम अब तराई तक फैल गये । कभी-कभी दूर पहाड़ पर से अपनी इस भूमि में आर्यों के घोड़ों और गौशों के झुण्डों को देखते, किलातों के हृदय में टीस-सी उठती । एकबार बार उन्होंने छुपा मारने की कोशिश की, लेकिन पुरुओं ने अपनी पुरियों की मुहृद कर रखा था । पहाड़ का चरण दोनों की सीमा बन गया ।

पुरुकुल सप्तसिन्धु का महावीर माना जाने लगा । सप्तसिन्धु में कहीं पर भी आर्यों ने अपने उत्तरी पड़ोसी पहाड़ी किलातों के ऊपर ऐसी विजय नहीं प्राप्त की थी, न उनकी शारदी चरिष्णु (चलायमान) पुरियों पर आक्रमण करने का प्रयास किया था । जंगल में चरती गौशों को मिले ही आर्य कभी-कभी छीन ले गये हों, पर वह वीर के तौर पर नहीं, बल्कि दस्तु के तौर पर ही, जो आर्यों के लिए शोभा

की बात नहीं थी। सातों पुरियों के लिए संघर्ष तीन वर्ष तक चलता रहा। दूसरे वर्ष में पुरुकुत्सानी ने एक पुत्र जना। पिता दस्युओं को वस्त करने में लगा था, इसी उपलक्ष्य में पुत्र का नाम वसदस्यु रखा गया। सारे आर्य जनों में पुरु ज्येष्ठः थे। पुरुओं का ज्येष्ठ पुरुकुत्स था। उसकी ज्येष्ठ सन्तान वसदस्यु अपने पिता का योग्य उत्तराधिकारी होगा, इसे समय ही बतलाने वाला था। पर, वसदस्यु के जन्म पर सारे पुरजन में ऐसा आनन्द उत्सव मनाया गया, मालूम होता था कि प्रत्येक घर में प्रथम सन्तान पैदा हुई हो। पुरुकुत्सानी की देर से यह पहली सन्तान मिली, इसलिए वह इन्द्र के लिए कृतज्ञता प्रकट करते नहीं थकती थी। पुत्र को देखते उसे अपने पति का ओजपूर्ण शरीर याद आता। वह यही कामना करती और इसी प्रयत्न में रहती कि वसदस्यु भी पिता की तरह ही दस्युओं को बास देने वाला हो।

## २. सरस्वती-तीर

[१२१७ ई० पू०]

“इयमदाद दिवोदासं बभ्रयश्वाय सरस्वती”<sup>१</sup>

**स**प्त-सिन्धु की सबसे पूर्व की प्रसिद्ध नदी सरस्वती अपनी अन्य छः बहिनों—सतलुज, विपाशा (ब्यास), परुष्णी (रावी), असिन्धी (चिनाब), वितस्ता (जेलहम) और सिन्ध—की तरह हिमगलित स्रोतों-वाली सदानीरा नहीं थी। जाड़ों और गर्मियों में उसकी धारा अत्यन्त क्षीण हो जाती। पर, शतान्दियों तक आर्यों को अपने सीमान्त पर इस जगह ठटे रहने का उसने अवसर दिया था, इसलिए वह उसके प्रति बाकी छः बहिनों से भी अधिक कृतज्ञ थे। परुष्णी सप्तसिन्धु के बीच में थी। आर्य मानते थे, इन्द्र की उसके ऊपर महती कृपा है, तो भी, सरस्वती का वह विशेष आदर करते थे। सरस्वती से पूर्व कुछ योजन पर यमुना एक विशाल नदी थी, पर उसे आर्य अपनी नहीं कह सकते थे। दुर्दान्त दस्यु उसके तट पर अधिकार रखते थे, यदि सरस्वती ने अन्न और शरण देकर सहायता न की होती, तो दस्युओं के सामने आर्यों के पैर उसलड़ जाते। परुष्णी से ही पुरुजन की भूमि आरम्भ हो जाती थी, पर पुरु अन्न स्वयं कई जनों में विभक्त हो गये थे। मध्य सरस्वत देश कुशिकों का था। उसके उत्तर भरत पूर्व से पश्चिम परुष्णी तक फैले हुए थे। परुष्णी के तट पर उन्हीं की एक

१ इस सरस्वती ने बभ्रयश्वा के लिए दिवोदास को दिया।

शाखा टूटू, जन रहता था। विश्व होने पर एक जन दूसरे जन को अपने भीतर गोचरण—जीविका करने—की आशा नहीं दे सकता था। पर, शान्ति के समय कोई बाधा नहीं थी। आर्यों के भीतर जब संघर्ष होने लगता, तो दूसरे जन किसी पक्ष की ओर से मैदान में उतर पड़ते। यदि वस्तुओं से संघर्ष होता, तो सभी आर्यजन एक होकर उनसे लड़ने के लिए तैयार थे।

सरस्वती वाला प्रदेश—सारस्वत देश—अत्यन्त समृद्ध था। देश के ही प्रताप से वैसा हो, यह नहीं कहा जा सकता, पर तो भी सारस्वत भूमि की गायें सबसे अधिक दूध देती थीं, वहाँ के वृषभ सबसे बलिष्ठ होते थे। षोड़े-बोड़ियों के पैरा करने में यद्यपि वह पीछे नहीं था, पर तो भी उसमें दूसरे जन भी मुकाबला कर सकते थे। अधियों (मेड़ों) के लिए गन्धारि आर्यजन प्रसिद्ध था, जो सिन्धु से पश्चिम में चारण करता था। सारस्वत भूमि हरे-भरे अरण्यों से—अरवत्य (पापल), स्वदिर (खैर), विभीषक (मैला), हरिद्रु, किशुक (पल्लाश) आदि वृक्षों और मुंज, काष्ठ, कुश, दूर्वा आदि वृक्षों से ढँकी थी। वहाँ के स्वाभाविक और कृत्रिम जलाशयों में पुडरीक जब गर्मियों में फूलते, तो दिशाएँ सुगन्धि और सौन्दर्य से भर जाती थीं।

सारस्वत निवासी भरत हों या कुशिक, इन्द्र और अग्नि की सेवा में सदा लग्न रहते। घर-घर में अग्नि अलंड जला करती, जिसकी सार्य-प्रातः परिचर्या करने में प्रत्येक आर्यकुल लगा रहता। सवेरे या सार्यकाल को यदि इन गाँवों में कोई पहुँच जाता, तो प्रत्येक घर से हवन का धूस आकाश में फैलता दिखाई पड़ता, उसकी सुगन्धि मन की तृप्त करती, कानों में गायत्री, रयन्तर-साम (गीत) के मधुर स्वर सुनाई देते। वस्तुओं की भूमि के पास होने से भरतों और कुशिकों को सदा हथियारबन्द रहना पड़ता, पर यह उनके लिए अनिवार्य नहीं, प्रसन्नता की बात थी। भरत और कुशिक अपने को सौभाग्यशाली समझते थे कि इन्द्र ने अपनी विजय के लिए हमें चुना है। यशुना

पार के कृष्ण-त्वचों के लिए वह अपने को पर्याप्त समझते थे, आवश्यकता पड़ने पर पुरुषों के सारे जन ही नहीं, बल्कि दूसरे आर्य जन भी साथ देने के लिए तैयार थे। यमुना पार बस्थुओं की संख्या अधिक थी, वह साधनहीन भी नहीं थे। आश्विर पणियों के दिये हुए हथियारों के बल पर ही तं आर्य सफलता की आशा रखते थे। ताम्र, सुवर्ण, मणि, मुक्ता सभी के स्वामी पणि थे। धन के अधिक लाभ तथा नागरिक जीवन ने पणियों को निर्बल बना दिया था, पर तो भी वह सर्वथा पौरुषहीन नहीं थे। यमुना के पूर्व पहाड़ के जङ्ग से भी दूर तक अनास (चिपटी नाक वाले) किलात रहते थे। यदि पणि और किलात मिलकर प्रहार करते, तो सरस्वती का तट उजाड़ हो जाता। पर, उनमें आपस में संघर्ष रहता था।

पुरुषों का हरेक जन असाधारण सूरियों (सूरमाओं) को पैदा करने में सफल हुआ। इन्हीं में वसिष्ठ पैदा हुए। इन्हीं में कुशिकों ने माघिपुत्र विश्वामित्र को पैदा किया। भरतों ने देवभवा, देववात जैसे सपूत देकर सारस्वत भूमि को दस्मुओं के आक्रमण से बचाया।

मित्रों, बन्धुओं का समामम सबको अच्छा लगता है, पर, आर्य-जन उसके लिए तो विशेष रूप से क्षालायित रहते थे। अपनी जीविका के लिए उसके अपने गौ, अश्व, अजा, अवि पर्याप्त थे। पर उनकी तो मान्यता थी—“केवलावी मवति केवलावी” (केवल अपने आप खानेवाला केवल पाप खानेवाला होता है)। एक पिता के ही पाँच पीढ़ी में कितने परिवार हो जाते हैं। पुरुषों की तो पन्द्रह-बीस पीढ़ियाँ बीत चुकी थीं, इसलिए उनका अनेक जनो, ब्राजों, कुलों में बँटना स्वाभाविक था। पर, अपने रक्त के साथ वह बहुत स्नेह रखते थे। कोई भी पौरव उनके लिए अपने घर का जैसा था, वैसे, आर्यमात्र के लिए घर का-द्वारवाजा खुला रहता था। अतिथि सचमुच उनकी दृष्टि में देव था। उसकी उसी तरह भद्रा से परिचर्या करते, जैसे अग्नि की। इसीलिए हरेक आर्य-परिवार का अपनी शक्ति से अधिक दूध,

वधि, सत्तू, माँस का व्यव था। इसीलिए इन मोगों को अपनी जाति से भिन्न लोगों से छीनकर लाना वह धर्म समझते थे। जो सप्तसिन्धु के बीच में बसते थे, वह और न मिलता, तो दूसरे आर्यजनों की भायों को ही लूटते। बुलावा आने पर वह सीमान्त पर भी पहुँच जाते।

पुरुकुत्सानी और उनकी जनद—पौरवी में सगी बहिनों से भी अधिक स्नेह था। पौरवी अब तृत्सु जन के राजा वध्र्यश्व की रानी थी, इसलिए अपनी भाभी के साथ बराबर कैसे रह सकती थी? पर वह असमर्थता थी। दोनों का सौभाग्य उदय-इन्द्रा, जो भरतों की भूमि में उन्हें साल भर से अधिक रहने का अवसर मिला। यमुना पार के पणि, अज, शिशु और यजु—अभी आर्यों के सामने नतमस्तक नहीं हुए थे। पीत-केशों के पराक्रम को वह अच्छी तरह जानते थे, इसलिए भरसक संघर्ष करने से बचते थे। लेकिन, आर्य उन्हें शान्त रहने देना पसन्द नहीं करते थे। फलतः उन्हें भी तैयार होना पड़ा। तीनों पणिजनों के सम्मिलित आक्रमणों की अकेले भरत रोक नहीं सके, इस पर पुरुश्रों के सारे जन उनकी सहायता के लिए पहुँचे।

सरस्वती के दोनों कच्छ तथा यमुना के पास के अरण्य में अब पुरुश्रों और तृत्सुओं के गोष्ठ थे, पणि टककर खाकर यमुना पार भाग चुके थे। उनकी गंगा (नदी) के किनारे के नगरों को भी आर्यजन लूट ले गये थे। पर, आर्यों के लिए यमुना के पूर्व की दुनिया अज्ञात थी। उन्हें नहीं मालूम था कि वह कितनी दूर तक है और पणियों की संख्या कितनी है। इसलिए यमुना से आने पर बढ़ावा उन्हें पसन्द नहीं था। पणियों का भय बराबर था क्योंकि आर्यों के अत्याचारों का बदला लेना यह आवश्यक समझते थे। आर्यजनों के लिए अपनी भूमि से बाहर बरस-छः सहाने रह जाना कोई बात नहीं थी। उन्हें अरण्य की आवश्यकता थी। सत्तू और अपूप (रोटी) भी उनके खाद्य थे; पर थोड़ी ही मात्रा में; जिसका मिलना दुर्लभ नहीं था। इसीलिए

इस भूमि में पुरुषों के मिश्र-मिश्र जन और उनके जननायक पड़े हुए थे। एक-एक के पास हजारों पशु थे, इसलिए उनके घेरे दूर-दूर थे। अश्व जैसे शीघ्रगामी वाहन उनके पास थे, इसलिए पाँच-सात योजन उनके लिए कुछ घंटों की दूरी थी। आर्य नारियाँ पुरुषों की तरह ही घुड़सवारी में दक्ष थीं और शत्रु का सामना भी निर्भीकता से कर सकती थीं। इसी कारण कभी पौरवी वप्र्यश्व के साथ पुरुषों के गोत्र (गोष्ठ) में पहुँचती और कभी छः वर्ष के कशोज एवं अपने पति को लिए पुरुकुत्सानी ननद के गोत्र में पहुँचती।

वसदस्थु का नाम अब कशोज पड़ गया था। पिछले साल की बात है। एक दिन शाम को सरस्वती के टेढ़े-मेढ़े तट के भीतर एक तरुण सिंह छिपा हुआ था। वसदस्थु को कोड़ा लेकर बछड़े-बछड़ियों के पीछे दौड़ना बहुत पसन्द था। वह वैसे ही दौड़ रहा था कि आदमी की आवाज पा सिंह अपने छिपने की जगह से निकला। वसदस्थु ने इस नये जन्तु को देखा, और कशा (कोड़ा) लिए उसके पीछे दौड़ा। सिंह भागा जा रहा था, और बालक उसका पीछा कर रहा था। लोगों की नजर पड़ी। खर गये। पुरुषों का भावी राजा काल के गाल में जा रहा था। लोगों ने दौड़कर उसको पकड़ा। उसके साहस से पुरुजन बहुत प्रभावित था और पारितोषिक के रूप में अब उसे लोग कशोज, (कोड़ा लिए दौड़ने वाला) कहने लगे। माता-पिता पुत्र के इस वास्तव-पराक्रम पर सुगंध थे।

बुद्धा कशोज की कहानी अनेक बार सुनकर भी सत नहीं हुई थी। दोनों ननद-भामियों में अभी एक ही सन्तान थी, इसलिए दोनों का स्नेह उसी पर केन्द्रित था। उनको काम भी क्या था? आर्यजनों में कोई भी काम करना राजा-रानी और साधारण प्रजा में एक समान था। पुरुकुत्सानी और पौरवी भी कलशों को लेकर अपनी गायों को दुह लेतीं, उन्हें जंगल में हँक ले जाती थीं। दूध गरम करना, दही-मक्खन बनाना, जो या दूसरी चीजों को वृष में डालकर अशिर तैयार

करना, वही नहीं गोष्ठों के कूड़े-ककड़ फेंकना भी उनके लिए त्याग्य नहीं था। काम करने वालों की कमी नहीं थी। सामारण आर्य-परिवारों में भी पश्चि या निवार जाति के दास-दासियाँ रहते थे। पुरुकुत्स और बभ्रुश्रव के कुल के बारे में तो पूछना ही क्या ? पुरुकुत्सानी के पास किलात दासी आश्चर्य की चीज थी, क्योंकि अभी तक आर्यों के घरों में किलात दास नहीं देखे जाते थे। सात पुरियों के युद्ध के समय कोई बच्ची पकड़ी मिली। सैनिक उसे भी मारने के लिए उद्यत थे, इसी समय बौका दौड़ाती पुरुकुत्सानी वहाँ पहुँच गयी। उसने उसे उठा लिया। अब वह आठ-नौ वर्ष की हो गयी थी, अधिकतर कशोशु के साथ खेलना उसका काम था। अशोध बालिका अभी समझ नहीं रखती थी कि उसके साथ कैसा बर्ताव किया जा रहा है। कभी-कभी शबला (काली) कहकर उसको फिड़का जाता, तो उसे यह अवश्य मालूम होता कि मेरी गणना पीतकेशों में नहीं, कुम्भत्वचों में है। यह वर्ण (रंग) की रेखा को नहीं मिटा सकती थी, पर पुरुकुत्सानी का किलाती (किलात-पुत्री) पर वात्सल्य था। कशोशु और किलाती अपने खेल में लगे थे। नन्द-भामियाँ एक अरन्ध (पीपल) के नीचे बैठी मन बहलाव कर रही थीं।

वसन्त का समय था, कुछ वृक्षों के पत्ते गिरने लगे थे। कितने ही तो नंगे हो चुके थे, कितनों में नये पत्ते आ गये थे। अश्वत्थ के पत्र वैसे भी कोमल और बहुत चिकने होते हैं, नवीन पत्र तो शुक्रों के पंखों जैसे मुहावने मालूम होते थे। आर्यों के शरीर पर बारहों मास चमड़े या ऊन की पोशाक रहती थी, इसलिए जाड़े से उन्हें क्यों भय होने लगा। अपराह्न में गर्मी भी नहीं थी। दोनों सज-वज कर आयी थीं। नन्द अभी किशोरी थी, भावज उसे राजाने में आनन्द अनुभव करती थी। पौरवी के पिंगल केशों को चार कपड़ों (वेष्टियों) में गूँथ-कर दो पीछे और दो कपोलों पर लटका दिया था। उसकी दबो-दबो नोली आँखें हर्षोत्फुल्ल हो अपनी भामी की ओर स्नेह से देख रही



थी। भाभी और भी स्नेह प्रतिदान करती हुई बोली—ननद, तू कितनी सुन्दर है ?

—भाभी, तुम किससे कम हो ? तुम्हारे लावण्य का बखान तो सारे सप्तसिन्धु में हो रहा है।

—पर मैं तो पुत्रवती हो चुकी हूँ, तू तो अभी कलोर है।

—पुत्रवती होना तो बड़े सौभाग्य की बात है, फिर तुम्हें कशोछ जैसा पुत्र मिला है।

—नहीं ननद, तू भी पुत्रवती होने ही वाली है।

—तब मैं भी पुरानी हो जाऊँगी।

—तेरी जैसी का सौन्दर्य इतनी जल्दी पुराना नहीं हो सकता। पैजवन ( वधूयश्व ) सचमुच बड़ा भाग्यशाली है, जो उर्वशी जैसी पत्नी उसे मिली।

—भाभी उर्वशी कैसी रही होगी, जिसके पीछे पुरुरवा पागल बना फिरा।

—बिल्कुल तेरी जैसी। देखती नहीं, जहाँ पौरवी पहुँच जाती है, भर-नारी उसी की तरफ एकटक देखने लगते हैं। आर्यनारी का सौन्दर्य तेरे रूप में निखरा है। केशों को देखें या तुंग नासिका को, नीले नेत्रों को देखें या लाल श्वरो को, चन्द्रखण्ड जैसे कपोलों पर दृष्टिपात करें या उसत श्वेत ललोट पर, शक्तिसम्पन्न सुधर बाहुलताओं को देखें या उनकी कोमल पतली अंगुलियों और आरक्त करतल को। वक्ष, कोट, जानु, जंघा ( पिंडली ) पादतल सभी इतने सुन्दर हैं, कि तेरी उपमा तू ही हो सकती है।

—इसीलिए मैं द्वितीय उर्वशी हूँ, नवों ?

—हाँ, पर वह उर्वशी नहीं है, जो पुरुरवा को रुलाती रही।

—अपने प्रियतम से ऐसा निष्फुर बर्ताव वह कैसे कर सकी ?

—वह मानवी नहीं थी।

—पर बानवी मो तो नहीं थी। अप्सरा थी, देवांगनाओं में श्रेष्ठ थी।

—ननक तेरे मुँह से कितनी बार मैं उर्वशी का गीत सुन चुकी हूँ, पर तृप्त नहीं होती। एक बार और सुना।

—लेकिन मैं तभी गाने के लिए तैयार हूँ जब तू भी उस गान में साथ दो।

—कैसे ?

—पुरुवा की बातें मैं गाऊँगी और उर्वशी की तू।

—नहीं प्यारी, तू उल्टा कहती है। उर्वशी लायक तू ही है। नारी सुलभ कोमलता का मुझमें अभाव है।

—भाभी, ऐसा क्यों कह रही हो। शौर्य और सौन्दर्य का अद्भुत मिश्रण तुम्हारे भीतर है, इसे सभी कहते हैं और तू भी जानती हो।

—अच्छा तो शौर्य की एकाधिकारिणी होने के कारण मैं ही पुरुवा के गीत गाती हूँ।

दोनों ने उस स्थान से पुरुवा की गाथा शुरू की जबकि उर्वशी तीन साल तक पास रह अपने पुत्र भरत को पैदा कर उसे छोड़ कर जाना चाहती है। पुरुकुत्सानी ने पुरुवा के करुण स्वर में गाया—

हे जाया, हे छोरे (निष्ठुर) मन इधर कर, ठहर, हम आपस में बात करें। यदि हम दोनों मंत्रणा न करेंगे तो आने वाले हमारे दिन सुख के नहीं होंगे।

पुरुकुत्सानी (उर्वशी)—हस हमारी बात से क्या प्रथम उधा-सी मैं तेरे पास नहीं आई ?

हे पुरुवा, अपने घर चला जा। वायु की तरह मैं दुर्लभ हूँ।

पुरुवा—तेरे बिना मेरे सूणीर से वायु नहीं फेंका जाता, भी नहीं मिलती, सैकड़ों गौओं को मैं जीत कर नहीं ला सकता, वीरों-रहित मेरे कार्य शोभते नहीं। न (मेरे) योद्धा नाव करने की सोचते हैं।

उर्वशी—हे उधा, यदि वह उर्वशी स्वसुर का धन देने की इच्छा

करती तो पास के घर से शयन-घर में जाती और दिन-रात आराम से रहती। हे पुरुरवा, दिन में के बार मुझे तू दरह से पीठता था। मेरा किसी सौत से झगड़ा नहीं था।

मेरे ही घर में तू आता था, तब हे सुवीर, तू मेरा श्रंग था।

पुरुरवा—जब पुरुरवा मानुष होकर अमानुषियों का सेवन करने के लिए बढ़ा, तो वह हरनी की तरह या रथ में जोते अश्वों की तरह भयभीत होकर भागी। जब (उसने) मरणधर्मा होते अमृताओं से सम्पर्क करने के लिए उसके पास जाने का प्रयत्न किया, तो वह अन्तर्धान हो गयी, शरीर को नहीं दिखाया।

झीड़ा करते अश्वों की तरह भाग गयी।

पुरुरवा—विजली की तरह चमक धारण करती जो उर्वशी मेरी कामनाओं को पूरा करती थी। जिसने (मेरे लिए) सुजात मानुष-पुत्र जना, वह उर्वशी उसे दीर्घायु करे।

उर्वशी—हे पुरुरवा, तूने रक्षा के लिए ऐसे पैदा किया, मेरे में आज धारण किया। जानते हुए मैंने तुम्हें कहा था।

उस समय मेरी बात तूने नहीं सुनी, (अब) क्यों व्यर्थ बोलता है।

पुरुरवा—पैदा हुआ पुत्र (तेरी) इच्छा करेगा। क्या जानते हुए वह आँसू नहीं गिरायेगा ?

स्नेहयुक्त पति-पत्नी को कौन विभुक्त करेगा ?

जो श्वसुर के घर में आग जल रही है, उसे कौन बुझायेगा ?

उर्वशी—मैं तुम्हें बतलाती हूँ। वह (शिशु) तेरे पास आँसू नहीं गिरायेगा न रोयेगा। मैं उसका कल्याण करूँगी, उसे मैं तेरे पास भेज दूँगी। तू घर लौट जा, तू मुझे नहीं पा सकता।

पुरुरवा—सूर (पुरुरवा) आज गिरेगा, अत्यन्त दूर जाके (वह) फिर नहीं लौटेगा ? वह आपदाओं के नीचे ढकेगा, उसे मेझिये बलात् खा आवेंगे।

उर्वशी—हे पुरुरवा तू नहीं मर, नहीं गिर, न अश्विन मेझिये

जुम्हे साथे । स्त्रियों की मित्रता नहीं हुआ करती, (उनके) ये हृदय (नहीं) ये तो, शालावृक्षों (मेड़ियों) के हृदय होते हैं ।

दोनों के मधुर कंठ से भी निकले गीत के स्वर चारों ओर फैल रहे थे । पुरुरवा-उर्वशी के वियोग का गान क्यों उन्हें पसन्द आया ! वह बहुत करुण था । गाते-गाते दोनों के नेत्र गोले हो गये, और पौरवी ने मानो अपने हृदय के विषाद को हटाने के लिए ही कहा :

—यह नहीं हो सकता । स्त्रियों के हृदय की उपमा मेड़िए से नहीं की जा सकती जिते एक बार हृदय अर्पित कर दिया, उसके साथ ऐसी निष्पूरता नहीं बरती जा सकती ।

पुरुकुत्सानी बोलती—लेकिन, उर्वशी मानवी नहीं देव-कन्या, अम्सरा थी । वह देवलोक को कैसे छोड़ सकती थी ?

—यदि किसी नारी को अपने लोक और प्रेमी में एक को चुनना हो, तो वह प्रेमी को ही चुनेगी ।

पुरुकुत्सानी—देवों में हमारी तरह का एकान्त समर्पण नहीं है ।

—मैं एकान्त समर्पण की बात नहीं करती । समर्पण दोनों तरफ से होता है । यदि दूसरी तरफ वैसा भाव न हो, तो मैं नारी को नारी बनने के लिए नहीं कहती । अण्डा माभी, उर्वशी के पुत्र का क्या हुआ !

उर्वशी का पुत्र भरत था, जिसकी सन्तान भरत जन हैं ।

—अर्थात् हमारे तृत्सु उसी भरत की सन्तान हैं । तो क्या यह अर्धदेव और अर्धमानव हैं ।

—अर्धदेव और अर्धमानव कोई नहीं हो सकता । तृत्सु भरत पूरे मानव हैं । पुरुरवा भी मनु की सन्तान ।

किसाती के साथ खेलता ब्रह्मसु दूर चला गया था । शायद गाने की आवाज उसके कानों में पड़ी, वह दौड़ा-दौड़ा आया । मैं से पहले ही हुआ ने गले से लगा लिया । हुआ के गीतों को वह बहुत

पसन्द करता था। उसने कहा—“बुआ, एक बार फिर गाओ।”

उसका आग्रह ठोसा नहीं जा सकता था। लेकिन, गीत को दोहराने से पहले पौरवी ने अपनी भामि से कहा—

—भामि, इसका नाम अर्घदेव क्यों न रखा जाय ?

—कितने नाम रखोगी ? क्या बसदस्तु और कशोजु पर्याप्त नहीं हैं।

—पर, मुझे अर्घदेव पसन्द आता है, मैं तो इसे, इसी नाम से पुकारूँगी।

पौरवी ने फिर एक बार पुरुरवा की गायन को अनेकौं गाकर सुनाया।

\* \* \*

पैजवन-केत (कुल) में आज आनन्द-उल्लास पैला हुआ था। बृहद्भृत्विज, इन्द्र-अग्नि, इन्द्र-सौम, इन्द्र-वरुण की स्तुति गा रहे थे। प्रज्ज्वलित अग्नि में हवन हो रहा था। स्त्रियाँ मधुर कण्ठ से गीत गा रही थीं। वध्यश्व को प्रथम पुत्र प्राप्त हुआ था। सरस्वती की गद्गद होकर वह वन्दना कर रहा था—सरस्वती ने पैजवन कुल को यह पुत्र प्रदान किया।

पुरुकुत्सानी पहले कशोजु के साथ आ गयी थी। पुत्रजन्म के दिन पुरुकुत्स भी पहुँच गया। बालक बसदस्तु चारों ओर के उल्लास को देखकर जानने की कोशिश करता था। पुरुकुत्सानी उसे यह कह कर समझाती थी—तेरा भैया आ रहा है। लेकिन, बालक की जिज्ञासा इतने से तृप्त थोड़े ही हो जाती। वह प्रश्नों को झट्टी लगा रहा था—कहाँ है मेरा भैया, दिखा ? कहाँ से आया ?

बसदस्तु बचपन ही से इन्द्र की महिमा सुनता था। महान् इन्द्र भैया को भेट रहा है, यह उच्चर उसे पर्याप्त मालूम हुआ। लेकिन, वह भकी अभीरता से नये भैया के देखने की प्रतीक्षा में था और नये शिशु को देखने वालों में वह पहला था। सफेद गोल-गोल लोंदा-सा देखकर

उसे पहले सन्तोष नहीं हुआ । शिशु की आँखें मुँदी हुई थीं । जिससे वह समझने लगा, शायद उसकी आँखें नहीं हैं । पर, माँ और कुआ ने समझाने की कोशिश की—तू भी जब महान् इन्द्र के पास से आया था, तो ऐसा ही था ।

सरस्वती-तट पर रहते ही ब्रसदस्यु ने नवजात शिशु की खुली आँखें देखीं, जो उसकी माँ की तरह नीली थीं । ब्रसदस्यु की माँ सुवर्णाक्षी थी, पर कुआ नीलाक्षी । खड़े होने तक के लिए पुरुजन सरस्वती के किनारे नहीं रह सका, पर ब्रसदस्यु ने अपने नवजात भाई को आँखें खोलते गूँगाँ करते देखा । चेहरे का आकार-प्रकार अब वही नहीं था । उसका नाम दिवोदास रखा गया । दिवोदास नेचारा अभी समझता भी न था, पर ब्रसदस्यु दिन में पचास बार दिवोदास कहकर पुकारता था । उसकी गोद में शिशु को देना नहीं चाहते थे, लेकिन कभी-कभी किलाती की गोद से लेकर वह अपना वाल्म्य प्रकट करता । बालक-सुलभ भाषा में कहता—दिवो, कोई बात नहीं, तू भी बड़ा हो जायेगा, मेरे जैसा । फिर हम दोनों खेला करेंगे । बछेड़ों को पकड़ेंगे, मुँह में लगाम देकर उनकी पीठ पर चढ़ेंगे । बरने की बात नहीं । मेरी नना (माता) खूब धोड़ा दौड़ाती है । उसका धोड़ा बहुत बड़ा है । मैं तो उसके पेट को भी नहीं छू सकता । देखा, वह कैसे कुदकर उस पर पड़ जाती है । मैं भी चाहता हूँ । मुझे बछेड़ा पहचानता भी है । हाँ, वह, मेरा मुँह सूँघता है, उसी तरह जैसे नना । समझ रहा है ना !

दिवो के 'गूँ' को ब्रसदस्यु ने समझा, हूँ कर रहा है । फिर वह उससे बातें करने लगा—हम दोनों बड़े हो जायेंगे, तो जानता है क्या करेंगे ? खून अश्व दौड़ाएँगे । कैसा अश्व पसन्द कहेगा ? लाल या सफेद ? हम दोनों के घोड़े एक ही रंग के होने चाहिएँ ।

दिवो ने फिर 'गूँ' किया, ब्रसदस्यु ने अपनी बात जारी रखी—हाँ, ठीक कहा । हम दोनों के अश्व एक ही रंग के रहेंगे । पुरुशों के पास

बहुत अच्छे-अच्छे घोड़े हैं ! मैं उन्हें पसन्द करूँगा । बछेड़े का रंग लाल । खेलते-खेलते वह हमारे दोस्त बन जायेंगे । फिर उन्हीं पर हम सवार होंगे ।

दीनों के वार्तालाप में बिज्र डालने के लिए मातायें तैयार नहीं थीं ।

पुरुषों के उत्तर जाने के कुछ दिनों बाद तृत्सु भी पश्चिम की ओर चले गए । पौरवी को पुरुषों का वियोग दुःखदायक लगा और जब सरस्वती को छोड़ने का दिन आया, तो उसका दिल भारी हो गया । सरस्वती ने उसे पुत्र प्रदान किया था । सरस्वती के लिये हवन करते उसने हृदय से कृतज्ञता प्रकट करते कहा—माता सरस्वती, तुम्हारे उपकार को कभी नहीं भूलूँगी । विजोदास मेरा नहीं, तुम्हारा पुत्र है । इसकी रक्षा करना तुम्हारा काम है । पैजवन कुल के गौरव को कायम रख सके, इसके योग्य बनाना ।

उस दिन भरतों की ओर से भोज हुआ । दैनवात भारत ने सैकड़ों वृषभ पकाये, सोम की तो मानो नदी बहा दी । सारा सवन के बाद भोज और नाच-गाना आरम्भ हुआ तो भिनसार तक वह चलता रहा । तृत्सु और भरत नर-नारी भारी संख्या में इस भोज में सम्मिलित हुए । सबेरे सूर्योदय के होते ही तृत्सु चले गये । उनके गोष्ठों का स्थापन कितने ही दिनों तक भरतों को उदास करता रहा । पर आर्यों का जीवन सदा एक जगह रहने का नहीं था । उसमें संयोग-वियोग होते ही रहते थे । नन्धु-प्रेम और अतिथिपरायणता ऐसी बातें थीं, जो उन्हें मिलने का प्रायः अवसर दे दिया करती थीं । युद्धों के कारण भी वह प्रायः प्रकटित हो जाया करते थे । साल भर की प्रतीक्षा के बाद मालूम हो गया, वसुना के पार के पण्डित फिर भरतों की भूमि पर आक्रमण करने की हिम्मत नहीं रखते, इसीलिए अब सरस्वती के किनारे आगन्तुक जनों के रहने की आवश्यकता नहीं थी ।

नीस महीने से पकण्णी का तट वधूयश्व पैजवन देख नहीं पाया था । सरस्वती के लिए उसके हृदय में स्नेह और भक्ति थी । पं

परुष्णी (रावी) उसकी अपनी माता थी। सरस्वती को वह स्नेहभरी मौली का स्थान दे सकता था, यद्यपि वह यह कह कर सरस्वती बेबी को रुष्ट नहीं करना चाहता था। पर, कहीं परुष्णी और कहीं सरस्वती। परुष्णी की धार गर्मियों में भी बढ़ जाती थी, जाकों में भी वह विशाल थी, जिसके स्वच्छ निर्मल जल के भीतर बाछुका-कण भिलमिल भिलमिल चमकते थे। उसमें तैरने में विशेष आनन्द आता था। सरस्वती की क्षीण धार को, तो जान पड़ता था, आदमी कूद कर भी पार हो जाये। परुष्णी की धार में तैर कर पार करने में पूरा व्यायाम हो जाता था और पार जाना सभी के वश की बात नहीं थी। वज्र्यश्व को यह भी मली-भाँति मालूम था कि परुष्णी पर इन्द्र की बड़ी कृपा है। उषा देवी से छेड़छाड़ करते एक बार इन्द्र ने उसके शकट के चक्के की परुष्णी के किनारे गिरा दिया था। सरस्वती के किनारे जब हजारे-गाय-घोड़े आ जाते, तो डर लगता, वह कहीं सारे पानी को न पी जायें, पर परुष्णी का जल क्या कभी कम होने वाला था? इतने दिनों के बाद परुष्णी के जल के स्पर्श से वज्र्यश्व को विचित्र आनन्द मालूम होता था।

दिवोदास लड़ ही महीने का था, जब वह सरस्वती की गोद छोड़ कर चला आया था। उसकी उसे क्या याद आ सकती थी? पर नना सरस्वती के प्रति बड़ी कृतज्ञ थी। वह अपने पुत्र के कानों में बराबर सुनाती रहती थी—“सरस्वती तेरी माता है, उसने तुझे हमें दिया।” इसके साथ सरस्वती सम्बन्धी कुछ ऋचाएँ भी वह बड़े मधुर स्वर से गाया करती। दिवोदास को सरस्वती नदी के तीर पर नहीं बल्कि बेबी के तीर पर याद रह गयी। पर, उससे बढ़ना परुष्णी के किनारे था।

मातुलपुत्र असदस्यु कितनी ही बार अपनी ही माँ के स्वयं पैजवन केव में आता। इस समय दोनों ही बालक साथ खेलते, पर दोनों की आयु में साठ वर्षों का अन्तर था, इसलिए वह एकता स्थापित नहीं हो सकी थी जो समयस्कों में होती है। असदस्यु ने



पाँच वर्ष की आयु में कशोलु की उपाधि प्राप्त की, तो दिवोदास भी निर्भीकता में कम नहीं था। शरीर के आकार और बल में वह अपनी आयु के लड़कों से सदा दो साल बड़ा मालूम होता। नना को इसके लिए बड़ा अभिमान था। जिस तरह उसका पुत्र बढ़ता जा रहा था, उसी तरह नना की देवताओं में भक्ति भी बढ़ती जा रही थी। यद्यपि तीन साल बाद पौरवी की एक और पुत्र सुमित्र पैदा हुआ, पर वह दिवोदास से माता के स्नेह को बँटाने में सफल नहीं हुआ। शायद इसका कारण दिवोदास का अधिक शरीर-सौन्दर्य, बल और प्रतिभा-शाली होना था।

त्रसदस्यु और दिवोदास अपने लिए बछेड़ों को नहीं चुन सके। पर दिवोदास का बछेड़ों से बहुत शौक था। चार वर्ष की उम्र में ही वह एक बछेड़े की पीठ पर चढ़ गया और दौड़ने पर जब जमीन पर गिर पड़ा, तो जरा भी नहीं रोया। पिता की हथियार बाँध कर बाहर जाते देख दिवोदास भी मचल पड़ा और उसका हठ इतना जबरदस्त था कि उसे पूरा ही करना पड़ता। उसके लिए छोटा-सा अयःशिप्र (ताँबे का शिरस्त्राण), छोटा सा धनुष और हथुधि, यहाँ तक कि छोटी-सी अंसि भी बना देनी पड़ी थी। उन्हें पहन कर वह सधु वभ्र्यश्व बन जाता। वभ्र्यश्व यद्यपि पुरुषों के मुख्य जन का नायक नहीं था। वह सौभाग्य तो उसके सारे पुरुकुत्स को प्राप्त था। परवैयम्तिक शौर्य के कारण वह सप्तसिंधु में एक ऊँचा स्थान प्राप्त कर चुका था। युद्ध में एक कुशल सेनानी था। एक बड़े योद्धा के कारण ही उसकी प्रसिद्धि नहीं थी, बल्कि सभी जनों की समृद्धि की कामना करते हुए वह सबके लाभ के लिए प्रयत्नशील था, और आपसी झगड़े को मिटाने में सदा सफल रहता। उसके पहले तृप्तु जन और पैजवन राजकुल की स्थिति बहुत ऊँची नहीं थी। पक्क्या के तट की उर्वर भूमि—जो क्षेत्रों और महान् अरण्याँ से ढँकी थी—ने उसके गो-अश्वों को बढ़ा कर समृद्ध बनाने दिया था; तो भी वभ्र्यश्व के अपने निजी गुण यदि अधिक न

होते तो उसका प्रताप इतना न बढ़ता। इस उत्कर्ष से पड़ोसियों की ईर्ष्या भी कभी-कभी होती थी। पुरु नहीं चाहते थे कि हमारी एक शाखा (तुलु) हमसे समानता का दावा करे। तुलु, यदु, अतु, दुलु भी तुलुओं और उनके राजा की पुरानी दृष्टि से देखना चाहते थे। पर, वधूयश्व उनकी ईर्ष्या को आगे बढ़ने नहीं देता था। यदि वह अपने योद्धापन का अभिमान करता, तो अवश्य पड़ोसियों के कोप का माञ्जन बनता। परन्तु वह तो सबका मित्र, सबका बन्धु था। उसके गोत्र में सब का विल खोलकर स्वागत होता। आर्यजनों के सैकड़ों अतिथि प्रति दिन उसके साथ भोजन-पान करते। अपनी स्वाभाविक बन्धुता के कारण वह शत्रु को भी अपना मित्र बना लेता। दिवोदास पिता के इस जीवन का अंग होते बढ़ने लगा।

जहाँ में वधूयश्व का गोत्र उत्तर में ऐसे स्थान में चला आता, जहाँ से उत्तर के वृहत् पर्वत दूर नहीं रह जाते। दिवोदास अपने पिता से इनके बारे में पूछता। वस्तुतः पर्वतों के देखने का उसे कई सालों तक अवसर नहीं मिला था। भरतों की भूमि में पर्वत नहीं थे। मालुसकुल के उज्जरी क्षौर पर वृहत् पर्वत अवश्य थे, पर उन्हें देखने का उसे अवसर नहीं मिला था। पहले-पहल उन्हें देखकर उसे मालूम हुआ कि यह भी मेघ है। नना ने बतलाया—“मेघ नहीं, यह पर्वत। मेघ पानी के बने होते हैं और यह पत्थर के बने हैं।” पीछे ती हर साल उसे पर्वतों के पास जाना पड़ता। कभी-कभी उसकी इच्छा पर्वतों में खुसने की भी होती, लेकिन पिता-माता मना कर देते। वहाँ नया भय की चीज हो सकती है, यह दिवोदास की समझ में नहीं आता था। फिर कहा जाता—जहाँ इन वृहत् पर्वतों में देव, गंधर्व और अप्सराएँ रहती हैं। पर, दिवोदास के लिए यक्षभय की वस्तुएँ नहीं थीं। वह उनको सम्मान दिखाने के लिए पैदा था। वह भी अपने भक्तों पर कृपा करते हैं, यह उसे मालूम था। फिर माता ने बतलाया वहाँ मिथ्याच रहते हैं, जो आइसी को पकड़ कर खा

जाते हैं। बहुत वर्षों तक उसे समझ में नहीं आया कि पिशाच क्या चीज है। आर्यों से भिन्न शरीर के वर्ण-आकृति वाले आदमी उसने देखे थे। भूरे पण्डि और काले निषाद तो उसके अपने घर में दास-दासियों की तरह रहते थे। अपने मातुलकुल में उसने दासी किलाती को भी देखा था, जो अब तरुणी हो चुकी थी। लेकिन, पिशाच मानव नहीं है, यह भी वह सुनता था। इसलिए वह उनके आकार-प्रकार को अपनी आँखों के सामने चित्रित नहीं कर सकता था। पिशाच के देखने की उसकी बड़ी इच्छा थी। हमारे आसपास में भी रात-दिरात वही पिशाच आ जाते हैं, यह उसे नहीं बतलाया गया था। भाता-पिता अपने पुत्र को निर्भीक रखना चाहते थे, इसलिए मयमीत होने का कोई अवसर उपस्थित नहीं होने देते थे।

उस छोटी आयु में दिवोदास को भृगवा में जाने का कहीं मौका मिलता? पर, वह अपने धनुष-बाण को बराबर लिए घूमता, और जब सियार, लोमड़ी अन्धेरे-उजाले में कभी दिखलाई पड़ते, तो तीर छोड़े बिना नहीं रहता। उसका तीर ऐसा सधा होता, कि ठीक लक्ष्य पर जाता। उसके तीर के फल न तेज थे, न उसके धनुष में इतना बल था कि लक्ष्य का कोई दुष्प्रान होता, पर अपनी इस सफलता पर उसे बड़ी प्रसन्नता होती।

### ३. 'अश्व-समन'

( १२०५ ई० पू० )

“धन्वना गा धन्वनानि जदेव”

**व**सन्त की श्रुति थी। परम्परा का अल नीले रंग का था। चारा वसति वर्षा की तरह निरन्तर नहीं थी, पर काफी चौड़ी थी। दोनों तटों पर कितनी ही दूर तक बाझ का था। फिर तुषांन्त्रादित समतल भूमि और उसके बाएँ घना जंगल था। समन ( मेले ) के लिये खास तौर से जंगल साफ करके एक योजन लम्बा और फीस से अधिक चौड़ा यह मैदान बनाया गया था। इसी साल के लिये यह खास तौर से नहीं तैयार किया गया था, वृत्तुओं को हर साल इसकी आवश्यकता पड़ती थी। क्योंकि वहीं उनका वार्षिक अश्व-समन होता था। उसमें सौर पुद्गल-सम्बन्धी जनो और पुराने पंचजनो में बाकी चार—यदु, वृजंस, क्षत्रु, द्रुक्षु भी सम्मिलित होते थे। छोटे बड़े आर्य जन की यात्रा बिना अपने पशु-धन के नहीं हो सकती थी। यही उनके पायेय थे और उन्हीं के बदले आवश्यक चीजें वह प्राप्त करते थे। इस साल सप्त-सिन्धु के सभी जनो को वज्रयश्व ने आमंत्रित किया था। समन का स्थान यद्यपि वही लम्बा-चौड़ा मैदान था, पर हरेक जन और उसके ब्राह्म अरश्य में दूर-दूर तक बेरा डाले हुये थे। समन का मुख्य कार्य मध्यमिदिन सवन के बाद अपराह्न में होता था, जब कि कहीं मल्ल युद्ध और मुष्टियुद्ध होता, कहीं रथों की दौड़ होती और कहीं तरुण-तरुणियाँ नृत्य में रुपाते थे। प्रातःकाल यद्यपि उषा के आगमन के साथ सभी तरुण नहीं

उठ बैठते थे, पर उषा की स्तुति करनेवालों की संख्या कम नहीं थी। सारे आर्य जानते थे, कि यहीं पुरुषा (रायी) के कार्यें तब पर छेड़-छाड़ करते इन्द्र ने उषा के शुकट के चक्र को गिरा दिया था। वह स्थान उनके लिये अत्यन्त पवित्र था, क्योंकि उषादेवी अपने भग्न चक्र के लिये बहुत स्नेह रखती थी। सूर्य के रोहित गोलार्ध के बाहर आते ही सविता की स्तुति से सारी स्थली प्रतिध्वनित हो जाती। फिर अपने-अपने साथ लाये अग्नि को प्रज्वलित कर प्रत्येक कुल हवन करता, अग्नि की प्रार्थना करता। अग्नि के लिये प्रस्तुत किये गये पुरोडाश और सोम का यशोष-ग्रहण करते। फिर लोग दूधरे-दूधरे कामों में लग जाते। पशुओं के चरने के लिये विशाल जंगल थे। जहाँ लाखों पशु एकत्रित हों, वहाँ कुछ-का एक रेवड़ से दूसरे रेवड़ में मिल जाना अस्वाभाविक था। इसीलिये हरेक कुल और जाति ने अपने पशुओं के नितम्बों पर विशेष चिह्न दाग रखे थे।

वैसे तो आर्यों के सभी पशु सुपुष्ट और बड़े-बड़े थे। पर, गौओं के बारे में भरत और कुशिक सबसे आगे बढ़े हुये थे। अश्वों के लिये फलों और मखानों, मंशारि और अलिनो के रेवड़ दर्शनीय थे। उनके कितने ही बोहे तो इतने मझाकाय थे कि जिन्होंने नहीं देखा, वह विश्वास भी नहीं कर सकते थे। इनके देखने के लिये लोगों की भीड़ लगी रहती।

यह बारे सप्त-सिन्धु के आर्यों का समन था। पर सप्त-सिन्धु में केवल आर्य ही नहीं रहते थे। वहाँ पण्डितों के स्थायी नगर और गाँव थे। साधारण-से-साधारण पीतकेश (आर्य) के सामने भी आठ-से-आठ पण्डितों की सिर झुकाना पड़ता था। वह राह चलते, बिना कारण भी पिँट जाते थे, पर प्रतिवीर नहीं कर सकते थे, क्योंकि वह आर्यों के शासन के अन्तर्गत थे। आर्य पण्डितों से बहुत पिछड़े हुये थे। पण्डित शत्रु के शत्रु-सार अपने कपड़े को बदल कर पहनते थे। गर्मियों में वह सूती कपड़े पहनते, शीत से आकर बड़ी मुश्किल से देखते थे। जाकों में पण्डित गन्धारि

भैरों के कोमल ऊन के बने कंचुक पहनते । पशियों में अधिकतम अत्यन्त गरीब और निरीह थे । उनकी काफी संख्या आर्यों के कुलों में दास-दासी के तौर पर रहती थी, जिनकी स्थिति पशुओं से नेतहर नहीं थी । किसी भी भनिक पशु के सोने-चाँदी, अश्व-धन की छीन लेने का अधिकार आर्यों को था, पर वह सर्वनाश नहीं करते थे । क्योंकि तब पशु अपने व्यापार-व्यवसाय को नहीं कर सकते । पशियों के पशुन (व्यापार) से सबसे अधिक लाभ उनके स्वामियों (आर्यों) को था । आर्य यद्यपि अपनी जीविका के लिये पशु-पालन और युद्ध को ही उचित मानते थे, पर उनमें सोने-चाँदी, मणि-मोती पहनने का स्वाद हो जाता था, विशेष कर उनके राजा और सूरि कानों में बहुमूल्य कर्षशमिव पहनते, हिरण्य वस्त्र होते थे । पशु शिल्पकारों ने बताया दिया था कि सोने के तारों से सज्जित और मोतियाँ लटकी उनकी बनवाई ऊनी या चमड़े की द्रापि अधिक सुन्दर होती है । आर्य अंगनामें नयिसुक्ता और सुवर्ण के ओपरा (मयदीका) बहुत पसन्द करते थे, यद्यपि उनके पहनने का सामान्य बहुत कम को था । आभूषण के अतिरिक्त बाहुओं के पात्र, अश्व-शस्त्र, नावा प्रकार के रुनी वस्त्र, तथा पचासों शैलीनी की चौजे पशियों से ही प्राप्त होती थी । अक्सर पकने पर पशियों के पशुओं के रेनड भी आर्यों के थे । इसलिये आर्यों का इसमें स्वार्थ था, कि पशु इस तरह न छूट जायें कि अपने कारबार से हाथ हटा लें ।

आर्य यद्यपि अपने ही भोजन-परिधान को पसन्द करते थे, पर स्वाद बदलने के लिये उन्हें पशियों के भोजन से भी परदेज नहीं था । यहाँ समन में पशियों की हाट में नाना प्रकार के भोजन बिक रहे थे । सबसे अच्छी सुरा वहीं मिलती थी । आर्य सुरा पीने से नहीं इन्कार करते थे । पर उनका सबसे पसन्द पेय सोम (मींग) था । इसमें संदेह नहीं कि सोम तैयार करने में जितनी आर्य-स्त्रियाँ निपुण थीं, उतनी पशियानियाँ नहीं । सोम के साथ इतना पक्षपात और सुरा के प्रति इतनी अवहेलना क्यों ! असल प्रयोजन तो नशा से था, जो दोनों ही

में था, बल्कि सुरा थोड़ी मात्रा में भी अधिक नशा देने वाली थी। शायद सुरा का स्वाद कटु होना भी उसकी अवहेलना का कारण था। सुरा की कड़वाहट को बहुत अभ्यास से दूर किया जा सकता था, पर मधु और क्षीर मिश्रित घोल पीने के लिए किसी अभ्यास की आवश्यकता नहीं थी। वह स्वभावतः स्वादिष्ट और मदिष्ट था। आर्य अपने धन का विक्रय नहीं करते थे, यह बात नहीं थी, पर वह बहुत सीमित था और आर्य-आर्य के लिये तो उसकी बहुत कम आवश्यकता पड़ती थी। पणियों की बीधियों में किसी चीज को खरीदने के लिये वह अपने गाय या घोड़े नहीं ले जाते थे। इससे बदलने की तभी आवश्यकता पड़ती थी, जब भारी मात्रा में चीजों को खरीदना पड़ता। ऐसा अवसर समन के अन्तिम दिनों में आता। छोटी-मोटी वस्तुओं के लिये यहाँ तादृश्यों का उपयोग होता, जिनका मार और मूल्य निर्धारित था। यह निर्धारण पणियों ने ही पहले से कर रखा था, जिसको आर्यों ने भी सीख लिया। आर्यों के यहाँ दस की संख्या प्रधान थी। दस तक गिन कर फिर वह एकदम द्वावश और दोबारा दसको द्विष, तीन बार दसको त्रिष आदि गिनते शत और सहस्र तक पहुँचते, पणियों में दूने चौगुने, अथवा एक सोलह के क्रम से नाप और गिनती प्रचलित थी। क्रय-विक्रय सिलसाले वाले उन्होंने श्रद्धा-पौवा की गिनती भी आर्यों की सिखलाई। समन यद्यपि पीतकेशों का ही था, पर क्रय-विक्रय के आपण पणियों के थे, जो आर्यों के लिये कम आकर्षण नहीं रखते थे।

प्रसवस्य अठारह वर्ष को पारकर अब उन्नीसवें वर्ष में था। अपने फूला की ओर से होते इस समन में वह आये बिना कैसे रह सकता था ? उसके पिता पुरुकुत्स को यद्यपि अपने मणिनीपति के उच्च उत्कर्ष से प्रसन्नता नहीं थी। पुरुओं का राजा होने से वह अपने को सप्त-विंशु का सबसे बड़ा पुत्र और सबसे ऊँचे सम्मान का अधिकारी समझता था। लेकिन, देख रहा था, लोग वज्र्यश्व की उससे कम प्रतिष्ठा नहीं करते। यदि वज्र्यश्व ने सब मित्रता का गहरा पाठ न पढ़ा होता, तो सारे-

बहनों में अवश्य ठन जाती। वज्र्यश्व अपने साले के पुत्र पर उतना ही स्नेह रखता, जितने अपने ज्येष्ठ पुत्र दिवोदास पर। असदस्यु अब तरुण या वह आर्य सूरि के सारे कर्त्तव्यों को पूरा कर सकता था। पर, दिवोदास अभी बारह वर्ष का बालक था। शरीर से चाहे वह अधिक मालूम होता, पर था तो बालक ही। असदस्यु सदा उसे साथ लिये फिरता। दोनों को अरुणों का बड़ा शौक था। उन्होंने सुना, पस्तों, (पठानों) के अश्व सर्वश्रेष्ठ हैं। तो वह एक पस्त सूरि (राजकुमार, सरदार) के आवास को खोजने निकला। आवास भीलों तक पड़े हुये थे, पर पस्त सूरि के डेरे का पता लगाने में कोई दिक्कत नहीं हुई। दोनों ही लाल रंग के घोड़ों पर चढ़े पस्त आवास में पहुँचे। झाड़ी के साथ उन्होंने अपने घोड़े बाँध दिये। दोनों की वेष-भूषा से ही पता लग जाता था, कि वह कोई सूरि है। सूरि हो या साधारण पुरुष, आर्यों में सम्मान आदि में एक तरह की समानता देखी जाती थी। राजकुमार भी आयु में अपने से बृद्ध को सिर नवाता था। असदस्यु के पूछने पर मालूम हुआ, वह पस्त सूरि रोहिदश्य का आवास है। रोहिदश्य ने दोनों पस्तों को काफी भीड़ से साथ आते देखा तो स्वागत के लिये तैयार हो गया। असदस्यु ने आगे बढ़कर उसका अभिवादन करते हुये असदस्यु कुत्त पौरव के नाम से वज्र्यश्व-सुनु पैजवन के नाम से अपना और दिवोदास का परिचय दिया। रोहिदश्य ने असदस्यु को पहले अपनी बाँहों में पकड़ कर गाढ़ालिंघन करते हुये ललाट का आघ्राण (सूँघना) किया, फिर दिवोदास को गोद में उठाकर उसका कितनी बार सुम्बन और आघ्राण किया। असदस्यु ने कहा—

आर्य, अपने पस्त आर्य के दर्शन के लिये हम आप के पाँच आये हैं।

पैजवन के तो हम यहाँ अतिथि हैं, हमें बलात् आपके सामने कहना पड़ता है, कि आता वज्र्यश्व ने हमारी सुल-सुविधा का पूरा प्रबंध किया है। यहाँ हमारे गो-अश्व वैसे ही स्वच्छन्दतापूर्वक निचर रहे हैं, जैसे पस्तों की भूमि में। हमारे नर-मारी भी तुल्य भूमि को



अपनी भूमि जैसा ही सुखद पाते हैं।

तो आर्य, पल्ल भूमि भी भरतों की भूमि जैसी ही है ?

रोहिदश्व ने खड़े-खड़े बात करना पसन्द नहीं किया। वह दोनों का हाथ पकड़े अपनी पर्याशाला में ले गया, जो हाल ही की बनी थी। अमी भी उसके पत्ते और लकड़ियाँ हरी थीं। शाला के भीतर पहुँचने पर रोहिदश्व की पत्नी, ज्येष्ठ पुत्र और एक पुत्री ने स्वागत किया। दिवोदास ने भी अग्रज का अनुगमन किया। त्रसदस्यु ने रोहिदश्व पत्नी का चरण स्पर्श कर नाम-गोत्र बतलाते हुये नमस्कार किया। दिवोदास ने भी अग्रज का अनुगमन किया। पत्नी ने दोनों को उपावाण कर आशीर्वाद दिया। वह बिछे कम्बल पर बैठ गये। शाला में जितने आ सकते थे उतने दूसरे पल्ल नर-नारी भी बैठ गये। त्रसदस्यु और दास जानते थे कि पल्ल भी हमारी तरह आर्य हैं, पल्लों के बाल भी उन्हीं की तरह सुनहले थे। हाँ, उनमें सभी की आँखें नीली थी। केशों में किसी-किसी के कपहले भी थे। उनको मालूम नहीं था कि यहाँ जुने हुये पल्ल आये हैं, नहीं तो अतिशयोक्ति करते हुए न समझते कि सभी पल्ल पुरुषों से अधिक दीर्घकाय होते हैं। पल्ल भी उसी तरह अधोन्मुख, द्रापि तथा सिर पर उष्णीष पधारण करते थे, जैसे की पुरु, पर उनमें अधिक सादगी थी। रोहिदश्व की द्रापि में कहीं सोने का स्पर्श नहीं था, न उसके उष्णीष में श्वेत ऊनी पट से लपेटे रहने के सिवा कोई दूसरी चीज़ थी। रोहिदश्व की आयु पचास के करीब रही होगी। उसकी लम्बी दाढ़ी के पीले केशों में कुछ सफेद हो चले थे पर, स्वास्थ्य और शरीर की पुष्टि में किसी प्रकार की कमी नहीं थी। पल्लनियाँ दोनों तदर्थों को एकटक देख रही थीं। दोनों बहुत सुन्दर थे, इसमें सन्देह नहीं। साथ ही वह भी जानती थी, कि यह प्राची (सप्त-सिन्धु) के दो बड़े-बड़े राजाओं के पुत्र हैं। पुरुषों का नाम पल्ल भी बड़े सम्मान से लिया करते थे, क्योंकि वह जानते थे कि पत्नियों को अशुशों के विशाल

क्रूर जगत से पुरुषों को ही मुकाबिला करना पड़ता है। रोहिषश्व ने फिर बात शुरू की।

पस्त जन वहाँ से बहुत दूर रहता है।

लेकिन, स्नेह दूरी को दूर कर देता है।

हाँ, हमारी नखों में एक ही कधिर बह रहा है।

हम, आर्य भूमि के पूर्वी अन्त पर रहते हैं, और आर्य उसके पश्चिमी छोर पर। रोहिषश्व ने बीच में बात काटते हुये कहा—नहीं पुत्र, पूर्व में शायद पुरुषों के बाद आर्य-भूमि समाप्त हो जाती है, पर पश्चिम में पस्तों के साथ सप्तसिन्धु भले ही समाप्त हो जाये पर आर्य-भूमि समाप्त नहीं होती।

तो क्या उसके और आये तक आर्य पाये जाते हैं?

हाँ, हमसे दूर उत्तर में कुछ रहते हैं, और पृथु-पशु जो सप्तसिन्धु में आ बसे हैं, उनका बड़ा भाग हमसे पश्चिम और उत्तर पश्चिम में रहता है। पृथु पशुओं की मूमि में मैं एक-दो बार गया हूँ। कुम्हारों में जाने का मुझे अधिक अवसर मिला है।

तो प्राचीन (पश्चिम) में सुदूर मूमियों में रहने वाले आर्य भी हमारी ही तरह के हैं।

देश-भेद से कुछ अन्तर तो सभी में हो जाता है।

हाँ, हम सभी पुत्र सन्तान हैं, पर हमारे तुल्यताओं, भरतों, कुशिकों में भी कुछ अन्तर अवश्य हैं, जिसके कारण हम एक दूसरे को देखते ही पहचान लेते हैं। कुछ अपने कपर्द (जड़े) अलग ढंग से बाँधते हैं। कोई दक्षिणतः कपर्द है, कोई वामतः कपर्द और कोई ऊर्ध्व-कपर्द।

वही बात है। जितना ही पश्चिम जायें, उतना ही आर्य अधिक सीधी-सादी पोशाक धारण करते हैं। उनके कपर्द हमारी तरह ऊनी होते हैं, पर वह अधिक मोटे होते हैं। उसका अर्थ सूखा-सूखा या अमृद नहीं। भरतों और पुरुषों की मूमि में प्रति वर्ष हिम-माघ नहीं

होता है, यदि कभी दुआ भी तो वह नहीं के बराबर। पर, उपरी पल्ल भूमि में प्रति वर्ष हिमपात होता है, हाथ-दो-हाथ जमीन हिम से आच्छादित हो जाती है। कुरुओं की भूमि का तो नाम ही तुषारभूमि है। वहाँ चार-पाँच मास के लिये रुद्ध नंगे हो जाते हैं, धरती दूध-सी सफेद हिम की मोटी तह से ढँक जाती है। अधिक सर्दी के कारण ही वहाँ के आर्य नहाने-धोने में बहुत संकोच करते हैं। यहाँ के लोग तो यही समझते हैं कि वहाँ पल्ल कमी शरीर पर पानी नहीं पड़ने देते। उनके शरीर से दुर्गन्ध आती है।

नहीं आर्य, आप क्या कह रहे हैं? हम ऐसा नहीं समझते।

मधुर भाषी का अर्थ द्रोणवाच (भूठे) न समझें आर्य!

रोहिदश्व ने बात की सफ़ेद बचीसी दिखाते हँसकर कहा—हमारे प्राची के आर्य बड़े मधुर-भाषी होते हैं।

रोहिदश्व ने समझ लिया, तरुण को मेरे वचन से कुछ दुःख हुआ है, इसलिए उसने अधिक स्नेह दिखाने के लिये उसके कंधे पर हाथ रख कर कहा—

—नहीं सतु, आर्य सदा और सर्वत्र अद्रोणवाच होते हैं। उनके लिये द्रोणवाच कहने से बढ़कर कटुवचन नहीं हो सकता। मेरा आर्य था, प्राची के आर्य सुन्दरवाकू होते हैं। वह वचन सच बोलते हैं और मीठी मी। पल्ल चाहे जाकों में स्नान न करें, पर गर्मियों में नहाते खूब हैं। हाँ, हम से पश्चिम के कुरुओं और दूसरों के बारे में यह बात नहीं कही जा सकती।

आर्य, पल्ल अश्वों की हम बड़ी प्रशंसा सुनते हैं। क्या कुरुओं के और पशुपशुओं के अश्व भी ऐसे ही होते हैं।

रोहिदश्व ने असवस्यु का हाथ पकड़ कर उठते हुये कहा—यलो, मुह से प्रशंसा करने की जगह हम तुम्हें कुरुओं के अश्व दिखायाँ।

असवस्यु और उससे भी बढ़कर दिवोदास के लिये इससे अधिक खुशी की कोई चीज नहीं हो सकती थी। वह शाला के बाहर निकल

आये। जंगल की ओर कुछ दूर बढ़े थे कि देखा कुछ भल्ल मांस के बड़े-बड़े टुकड़े काट रहे हैं। रोहिदश्व ने दोनों तरफों की ओर मुँह करके कहा—अब तो मांसभिक्षा (घोड़े का मांस-भोजन) है। हम इधर आइसे नहीं पसन्द करते, क्योंकि अश्वों के खाने से उनके बेचने में अधिक लाम है, पर यह लैगड़ा हो गया था। मक्याह भोजन तुम्हें भी यहीं करना होगा।

आर्य की आज्ञा शिरोधार्य है।

रोहिदश्व उन्हें दूर जंगल के बीच एक घास के मैदान में चरते हुये घोड़ों के रेवड़ की ओर ले गया। आवाज देने पर एक विशालकाय लाल घोड़ा दौड़ता हुआ उसके पास आ गया। रोहिदश्व उसके सिर और पीठ पर हाथ फेरने लगा, अश्व स्वामी का सिर-मुँहने लगा।

नसदस्तु ने पूछा—क्या यह कुशओं का अश्व है ?

नहीं, यह कुशओं का नहीं, यह हमारा पस्त अश्व है। इसका चाप जरूर कुश-अश्व था। वह दोनों तरफों के लिये और नजदीक गया और कान के पास छोटे काले बन्धे वाले दो अश्वों की दिक्का कर बतलाया—यह हैं कुश अश्व।

उनमें एक विशालकाय होते कुछ स्थूल था, पर उतना नहीं, कितना की पस्त अश्व। और दूसरे का शरीर बहुत छरहरा था। दोनों तरफ भुग्ध हो कितनी ही देर तक उनकी ओर देखते रहे। रोहिदश्व समझ गया, उन्हें ये घोड़े बहुत पसन्द आये। उसने कह दिया—

ये दोनों अश्व तुम्हारे हैं। अपने पुत्रों के लिये मैं और दूसरा क्या उपहार दे सकता हूँ ?

नसदस्तु ने नम्रता प्रकट करते हुये कहा—आर्य, आपका स्नेह ही हमारे लिये पर्याप्त है।

तो इन्हें मेरे स्नेह का प्रतीक समझ लीं। हमें बहुत बात बनाना नहीं आता, उसमें मेरे बच्चे हम तुमसे नहीं जीत सकते। अब तुम

दोनों निश्चय कर लो कि कौन किसको पसन्द है। इसदृष्ट्य को कृतज्ञता प्रकट करने के लिये कोई शब्द नहीं सुझा। उसने और देर करने में असमर्थता देख अपने साथी से कहा—दिवो, तुम मेरे अनुग्रह हो। तुम अपने लिये जो पसन्द करते हो, उसे ले लो।

दिवोदास जो पहले ही बारी-बारी से दोनों घोड़ों को देख रहा था, बोल उठा—मैं कनिष्ठ हूँ, इसलिये मैं यह छोटा लूंगा, और ज्येष्ठ को ज्येष्ठ।

रोहिदश्व यह बात सुनते ही दिवोदास को गोद में उठा उसके केशों का आभाण करने लगा—वत्स, तुम्हारी बुद्धि की मैं दाद देता हूँ। इस उमर में अश्व की इतनी परख ! वक्ता अचरज है।

दिवोदास ने कुछ लज्जा अनुमन करते हुये कहा—नहीं, भैया को जो पसन्द हो, वही उनका।

वत्सदत्त ने दिवोदास के सर पर हाथ फेरते हुये कहा—नहीं वत्स, तुमने बिल्कुल ठीक पसन्द किया है, और इसमें स्वार्थ की कोई गन्ध नहीं है। मैं अब जनान हूँ। मेरे योग्य यह घोड़ा है।

रोहिदश्व अपने दोनों अतिथियों को लिये शाला में लौटा। कुछ देर तक पश्चिम के आर्य देशों की बात होती रही, जिसको सुनकर दिवोदास के मुँह में पानी भर आता। कभी पूछता—वह कितने दिनों के रास्ते पर है ? कभी कहता—हमारे लिये वहाँ जाना संभव है ?

रोहिदश्व ने उसको बतलाया—

पश्चिम में जहाँ तक के बारे में मैंने सुना है, सभी जगह हमारे ही लोग बसते हैं। सभी हमारी तरह की भाषा बोलते हैं। थोड़ा अन्तर अवश्य है, लेकिन उसके कारण समझने में कठिनाई नहीं होती। सभी इन्द्र, अग्नि, वरुण, नासत्य, ( अश्विनी कुमारों ) की उपासना करते हैं। सभी अतिथि-सेवी हैं। राहों की कठिनाइयाँ अवश्य हैं। जंगलों में हिंस पशु भी मिलते हैं।

दिवोदास ने बेपरवाही से कहा—मार्ग की कठिनाइयाँ तो होती ही

हैं, और मैं समझता हूँ, कठिनाई न हो, तो उस यात्रा में मजा ही क्या !

भोजन का समय हो गया था। रोहिदश्व की पत्नी और पुत्री ने अतिथियों तथा घर के लोगों के सामने काष्ठ और ताम्र पात्रों में भोजन परोसा। धी में तले और कुछ आग में सुने अवतों मांसखंड, कुछ धृत पक्व जौ के अणूप भी थे। और चमड़े के चषकों के साथ सोमपान भी पास रखा था। रोहिदश्व-पुत्री ओजा बीच-बीच में सोम से चषक को भर देती थी। चौदह वर्ष की उस तरुणी में यौवन अभी दिरोहित था, पर उसके स्वस्थ सुन्दर मुख और शरीर को देखने के लिये प्रसहस्य बहटात आकृष्ट हो जाता था।

भोजन समाप्त हुआ। तीन-चार घड़ियों के ही परिचय से अतिथि और गृहपति में इतना घनिष्ठ सम्बन्ध स्थापित हो गया। सबको अभिवादन करके विदाई ली। दोनों अश्व जो दस उनके साथ ले चले, वह चिर परिचित ही नहीं बल्कि एक ही कुल के थे।

समन समाप्त होने को आया। जिसके कारण वह अश्व समन कहा जाता था। उसका सबसे उत्कृष्ट परिदर्शन आज होने वाला था। आधे योजन के घेरेवाले मैदान के एक छोर पर अपार नर-नारियों की भीड़ थी। बीच-बीच में भी कहीं-कहीं लोग दिखाई पड़ते थे जिनमें पणियों की संख्या अधिक थी। आज सुने हुये अश्वों की दौड़ होनेवाली थी। पिछले बारह दिनों में हजारों की परीक्षा होकर बीस घोड़े चुन लिये गये थे। आज इन्हीं को दौड़ना था और पंचजनो में सर्वविजयी की विजय-जोषणा होने वाली थी। बीस घोड़े पाँवी से जहाँ खड़े थे वहीं भीड़ अधिक थी। घोड़ों के पास वाम्रथ, पैजवन, पुरुकुत्स, पौरव तथा दूसरे आर्य राजा और सूरि खड़े थे। हरेक नर-नारी लषदीक से देखना चाहता था। जान पड़ता था, भीड़ मर्यादा तोड़कर समनक्षेत्र में घुस आयेगी। पर ऐसा करना शिष्टाचार के विरुद्ध होता। इसलिये भीड़ का दबाव एक सीमांतक ही था। सभी

वही उत्सुकता से उस क्षण की प्रतीक्षा कर रहे थे, जब वोड़े छूटेंगे। यह समन के सबसे सुन्दर क्षण थे, जब कि वह अश्वों को उड़ते देखेंगे। उन्हें बतलाया गया था कि समन के अन्तिम वोड़े दौड़ते नहीं, उड़ते हैं, वह भूमि पर नहीं वायु में चलते हैं। एक-एक करके प्रतीक्षा के क्षण भी समाप्त हो गये। नभ्यश्व के मुख से निश्चित संकेत शब्द के निकलते ही गर्गरा (नगाड़े) पर लकड़ी पड़ी और पाँती से सड़े वीसों घोड़े आगे की ओर कूदे। सभी लोगों की दृष्टि भी वोड़ों के पीछे-पीछे दौड़ रही थी।

करीब साठ हाथ अश्व आगे बढ़े होंगे कि वहाँ नाल से दर्शकों की पंक्ति को चीरता २१वाँ अश्व उनमें सम्मिलित हो गया। एक क्षण तक वह सबसे आगे वाले पाँच घोड़ों की पंक्ति में रहा। फिर वह बाण की तरह आगे निकला और जितने ही क्षण बीतते गये, उतने ही हाथ वह दूसरों से आगे होता जा रहा था। सबको यही कौतूहल था कि यह कौन घोड़ा है, इस पर कौन चढ़ा है! दूर जाने पर वह बतलाना मुश्किल था, पर जहाँ से पंक्ति चीर कर वह भीतर घुसा था, वहाँ के लोगों ने साफ देखा था कि उस पर कोई लड़का सवार है। यह बात कानों-कान यद्यपि राजा और सूरियों तक पहुँच गई, पर कोई नहीं समझ सका कि वह लड़का कौन हो सकता है।

यह अश्व-समन के नियम के विरुद्ध था। सभी अश्वों को एक स्थान से दौड़ शुरू करनी चाहिये और वही अश्व इसमें शामिल हो सकते थे, जो प्रतीक्षा करके पहले से सुन लिये मये थे। किसी काम में भी नियम-तोड़ने पर असफल अपराधी होता है, पर सफल का दोष क्षमा कर दिया जाता है। नियम-उल्लंघन करनेवाला अश्व एक बार जो आगे हुआ, तो फिर कोई उसके पास भी नहीं पहुँच सका। दौड़ का अंत जितना समीप आता जाता था, उतना ही अश्व का वेग बढ़ता जाता था। सवार उसकी पीठ से चिपका हुआ था। उसका मुँह वोड़े के उड़ते हुये अयालों में छिप गया था। जान पड़ता था,

अश्व का ही वह अभिन्न अंग है। छोर पर खड़े दर्शक उसको अपने नजदीक देख रहे थे। सीमा रेखा के पास पहुँचते-पहुँचते अगले सवार नजदीक से देख रहे थे। सीमा रेखा के पहुँचते-पहुँचते पुरुकुत्स स्वयं बोड़े और अश्वारोही का स्वागत करने के लिये दौड़ा। बोड़े के छड़े होते ही सवार ने मुँह ऊपर कर दिया। पुरुकुत्स ने देखते ही कहा—‘दिवा ?’ उसके बाद उसने उसे गोद में उठा लिया। धर्म्यश्व ने दिवोदास का नाम सुनते ही हर्ष-विह्वल हो उभर पैर बढ़ाया। लेकिन, दिवो की दृष्टि अपने अश्व की ओर थी। एक ही क्षण में बोड़ा खड़ा का खड़ा ही भूमि पर गिर गया। उसके मुँह और नाक से रक्त की धार छूटी। दिवोदास हाथ छुड़ाकर ‘हा दम्बिका’ कहते हुये बोड़े के मुँह पर गिर पड़ा और उसके अयालों और कानों से चिपक कर फूट-फूटकर रोने लगा—‘मेरे दम्बिका, तुम मुझे मत छोड़ो। बारह दिनों में तुमने देख लिया मैं तुमसे कितना प्रेम करता हूँ। हाय, यदि यह जानता कि विजय का परिणाम यह होगा तो गुरुजनों की आज्ञा-अंग का अपराध करते तुम्हारी हत्या के महापाप को न करता।’

लोगों के देखते-देखते कुछ ही क्षणों में दम्बिका का शरीर स्थिर हो गया। उसका सिर एक ओर झुड़क गया। दिवोदास का चैर्य दृढ़ गया। अथ तक रोहिदश्व भीड़ चीर कर वहाँ पहुँच गया था, वहाँ दिवोदास अब भी दम्बिका को पकड़े बैठा था। उसने बलापूर्वक उसे उठाया, बार-बार खमा और सान्त्वना देते कहा—‘पुत्र, अब शोक से कोई लाभ नहीं। दम्बिका ने अपने कर्तव्य को पूरा किया। सुद में जैसे वीर वीरगति को प्राप्त होते हैं, वैसे ही सच्चे अश्व के लिये भी यह स्वाभाविक है। कुरुओं की भूमि में जन्म ले इस अश्व ने अपनी जाति का नाम प्रसिद्ध किया। ऐसे अश्व के लिये आँसू बहाने की आवश्यकता नहीं। क्या सुद में निष्प्राण हुये वीर के लिये शोकाश्रु बहाया जाता है ?



रोहिदश्व की जगह यदि कोई दूसरा ऐसे सान्त्वना वाक्यों को कहता, तो दिवोदास पर उतना प्रभाव न पड़ता। पर, वह जानता था कि कितने अनमोल रत्न को रोहिदश्व ने यों ही उसे अर्पित किया था। दक्षिणा उसके लिये कम प्रिय नहीं था, यह रोहिदश्व के मुख के देखने ही से मालूम हो जाता था। उसकी आँखें प्रयत्न करने पर भी कलकल हो आती थीं। आर्य अपने सम्बन्धियों से भी अधिक अपने अश्वों को प्यार करते थे।

दिवोदास ने फिर एक बार करुणाभरी दृष्टि से दक्षिणा को देखा। फिर बलात् गुरुजनों द्वारा वह वहाँ से हटने के लिये मजबूर हुआ। मारी भीड़ में बिजली की तरह वह खबर दौड़ आयी। इस साल के समन का विजेता कुरुअश्व और उसका सवार दिवोदास है। दिवोदास वसुअश्व का पुत्र तुलुओं का भावी राजा था। पर, वह अभी बारह वर्ष का भी नहीं हो पाया था। बारह वर्ष के आर्य बालक या बालिका का घोड़ा दौड़ाना कोई अचरज की बात नहीं थी। लेकिन सारे सप्त-सिन्धु के जुने दूधे पीढ़े जहाँ भाग ले रहे हों, वहाँ बारह वर्ष के सवार की यह सफलता अविश्वसनीय थी।

धीरे-धीरे सारी बातों का पता लगा। बारह दिन पहले दिवोदास के पास कुरुओं का अश्व आया था। दोनों में उसी दिन इतना मेल हो गया कि जान पड़ता था, दोनों चिरपरिचित हैं। दिवोदास ने अपने प्रेम को शब्दों में प्रकट करते हुये अगले ही दिन उसका नाम दक्षिणा—पकड़ने पर दौड़नेवाला रख दिया। कभी उसकी हरे तृण अपने हाथों से काटकर खिलाता, कभी हरे जौ की भँगवा कर उसके सामने रखता और दिन में दो-चार बार उसकी पीठ पर बैठकर थोड़ी दौड़ भी लगाना। उसके स्वभाव और गति से परिचित हो जाने पर दिवोदास को स्मरण आया, दक्षिणा समन की दौड़ में भाग ले सकता है। पर, बारह व्रस के लड़के को परीक्षा के लिये भी तो कोई दौड़ में शामिल नहीं होने देता। शायद पिता की ओर से विरोध न होता,

लेकिन पौरवी अपने कोमल पुत्र को ऐसा कैसे करने देती ? उसने मुना ही नहीं देखा भी था, समन के घोड़ेसवार कभी-कभी गिरकर प्राणों से हाथ धोते । उसे कैसे विश्वास होता कि दिवोदास एक सिद्धहस्त अश्वारोही है । सवार भी कभी घोड़े के साथ ही घराशायी हो जाते, जिसका अर्थ दोनों का प्राण खोना था । दिवोदास ने अपने बालबुद्धि से सब तरह से विचार कर देख लिया, कि मुझे समन के क्षेत्र में किसी भी दिन सम्मिलित होने का मौका नहीं दिया जायेगा । लेकिन, उधर धीरे-धीरे उसे विश्वास होने लगा कि दक्षिका दूसरों से पीछे नहीं रहेगा । (उत्तर) कुरुओं के नाम का भी उसके मन पर बहुत प्रभाव पड़ा था । अन्त में उसने यही निश्चय किया, कि किसी को बिना खबर दिये ही मुझे दौड़ में शामिल होना है । उसने इसका पता अपने अत्यन्त स्नेहभाजन त्रसदस्यु को भी नहीं होने दिया । दक्षिका से जल्द वह बातें करता था । उसे विश्वास था कि वह रहस्य का उद्घाटन नहीं करेगा । उस दिन पिता और माता ने अपने साथ चलने का बहुत आग्रह किया था, और एक बार तो दिवोदास को माखूम होने लगा कि शायद मैं अपने संकल्प को पूरा नहीं कर सकूँगा । पिता-माता के साथ जाने पर वह दर्शकों की पाँती चौर कर दौड़ में कैसे शामिल हो सकता था ।

दिवोदास को अपनी इस प्रथम महान् सफलता के लिये प्रसन्नता न हो, यह कैसे हो सकता है । पर, दक्षिका की हानि को वह जीवन भर नहीं भूल सका । इसी कारण वह अपने हरेक प्रिय अश्व का नाम दक्षिका रखता रहा । सप्त-सिन्धु में वज्र्यश्व की वीरता और दूसरे गुणों पर लोग मुग्ध थे । पर, एक ही क्षण में और इतनी कम उम्र में पुत्र पिता से भी आगे बढ़ गया । यदि वज्र्यश्व का नाम पहले से प्रसिद्ध नहीं होता, तो शायद लोग दिवोदास-पिता कहकर वज्र्यश्व का परिचय दिया करते ।

उस दिन शोकाभिभूत दिवोदास के पास आते ही पौरवी ने उसे

गोद में चिपकाकर छाती से लगा, और से अश्रुं बहाते उसके एक-एक अंग को दटोलने लगी। दिवोदास समझ गया, मेरे अंग में कहीं चोट पहुँच रही है। उसने कहा—

—नना, मुझे कहीं चोट नहीं आई। बस मुझे चोट नहीं दे सकता था। जब तक विजय के बाद मैं उसकी पीठ से उतर नहीं गया, तब तक उसने अपनी मृत्यु को रोके रखा।



0 32

## ४. भरद्वाज-कुल

[१२०४ ई० पू०]

‘स्वादिष्टया मदिष्टया पवस्व सोम धारया’ (ऋक् ६।१।१)

**सा**त सिन्धुओं में सरस्वती को छोड़ बाकी सभी से विपाश (व्यास) छोटी है। पर वह भी अपनी पाँच बहिनों की तरह हिमालय की हिमानियों से निकलती सदानोरा नबी है। छोटी होने पर भी उसकी महिमा छोटी नहीं है। आर्जिकिया उसका दूसरा नाम है। आर्जिकिया अपने सोम (मौंग) के लिये बहुत प्रसिद्ध थी। पत्थ, शर्वशावत में पैदा होने वाले सोम से वह किसी तरह कम मदिष्ट नहीं होता था। सप्तसिन्धु का इरेक भाग जंगलों से मरा था जिनमें सिंह, व्याघ्र आदि श्वापद रहते थे। पर मनुष्य अपने को छोड़कर किसी का अधिकार पृथ्वी पर नहीं मानता। इसमें शक नहीं उस समय सप्त-सिन्धु भारत के और भागों से अधिक आवादी रहता था। दस्युओं (पणियों और किलातों) की संख्या आयों से अधिक थी। पर और प्राणियों की उपेक्षा करके, आर्य केवल अपने को सप्त-सिन्धु भूमि का स्वामी मानते थे। बृद्ध ऋषियों ने सप्त-सिन्धु में जगह-जगह अपने गोत्र (आश्रम या कुल) स्थापित कर लिये थे, जिनका उपयोग केवल उनके वंशवालों तक ही सीमित नहीं था बल्कि यहीं आयों के वीर और विद्वान् तैयार किये जाते थे। आदिम आयु में ब्रह्मचर्य और सारी आयु में तप एवं दान आर्य ऋषि अपना कर्तव्य मानते थे। ब्रह्मचर्य का मतलब केवल इन्द्रिय निग्रह नहीं, बल्कि ब्रह्म-वेद या ज्ञान के अर्जन के करने के लिए श्रम करना

था। विपाश जहाँ श्रुतद्रु (शतलुज) से मिलती है, उससे कुछ कोस ऊपर नदी के दाहिने तट पर भरद्वाज का कुल रहता था। विपाश पुरुषों के जनो, भरत, वृत्सु और संजय की सीमा पर थी। जहाँ यह गोत्र था, निरभ्र स्वच्छ आकाश रहने पर यहाँ से हिमवन्त के श्वेत शिखर दिखाई पड़ते थे। गोत्र स्वावलम्बी था। भरद्वाज ऋषि के लोग हजारों अश्वों और उनसे भी अधिक सुन्दर गायों को भी लूट ले जाया करते थे। पर भरद्वाज का सम्मान आर्य-जनो में था। सप्तसिन्धु के दूसरे भागो में रहने वाले पार्यवो के सम्राट तनु-पुत्र अभ्यावर्तो चायमानने बधुओ (दासियो) सहित दो रथ और बीस गायो भरद्वाज को प्रदान की थी। भरद्वाज ने विपाश के पूर्व में रहने वाले आर्य-जन के राजा संजय-पुत्र महीराथ से यज्ञ कराया था। नाना जन और उनके सूरि भरद्वाज पर भद्रा रखते थे।

यद्यपि भरद्वाज से पहले भी आर्यो में ऋषि हुये थे। बलिक कहना चाहिये, ऐश्वर्यओ को देखने वाले ऋषियो के बिना आर्यो का कमी गुजारा नहीं हो सकता था। पर, पूर्व ऋषियो में बहुत थोडो का नाम लोगो को याद रहा, और उनके काम के बारे में तो और भी अज्ञान छाया हुआ था। इस दृष्टि से भरद्वाज को आदिम ऋषि कहा जा सकता है।

वज्र्यश्न पुरुषो की शाखा भरतो के एक शुभनाम से जन वृत्सुओ में पैदा होकर सारे आर्य-जनो में सबसे प्रभावशाली पुरुष माना जाने लगा। ऐसा संयोग कम ही होता है, जब कि योग्य पिता का पुत्र भी योग्य हो। पर, वज्र्यश्न के पुत्र दिवोदास ने १२ वर्ष की आयु में अश्व-समन जीतकर सारे सप्त-सिन्धु में प्रसिद्धि प्राप्त कर ली थी। वज्र्यश्न को तब से और भी अधिक ख्याल होने लगा कि उसकी शिक्षा-दीक्षा योग्यतम ऋषि के हाथो हो। उसी वक्त उसको ध्यान अगिरा-भोजी बृहस्पति-पुत्र भरद्वाज की ओर गया। उसको यही अफ-सास था, कि दिवोदास को पाँच-सात वर्ष पहले ही ऋषि के पास नहीं

मेजा जा सका । और देर करना उचित न समझकर अश्व समन के बाद की वर्षा के समाप्त होते ही वज्र्यश्व ने अपने पुत्र को ले भरद्वाज के पास प्रस्थान किया । उसके साथ कितने ही सुरि और दूसरे आर्य योद्धा थे । साथ ही सैकड़ों गायें, वृषभ, अश्व, अश्वतर (सम्भर) भी । कुछ उनमें पायेय के लिये थे और कुछ ऋषि को प्रदान करने के लिये । चरने के स्थान में बीच-बीच में ठहरते दो सप्ताह बाद वह भरद्वाज की गोचर भूमि में प्रविष्ट हुये । वज्र्यश्व के वृत्त ने पहले ही से ऋषि को सूचना दे दी थी ।

वर्षा का दर दूर हो गया था, इसलिये भरद्वाजों के दम् (धर) विपाश की घाटी के नजदीक तक बने हुये थे । वहीं आसपास खेतों में जौ बोये हुये थे, जौ अभी पाँच अंगुल से अधिक नहीं थे । यह उनकी सिंचाई का समय था । ऋषि अपने शिष्यों तथा अनुचरों के साथ उसी में लगे हुये थे । विपाश की एक कुल्या (नहर) ने उनके काम को आसान कर दिया था । वज्र्यश्व अपने साथे दर्जन सुरियों के साथ घोड़े पर सवार हो भरद्वाज के पास पहुँचा । वह कुल्या के ऊपर बैठे कृषिकर्म का निरीक्षण कर रहे थे । दोनों एक दूसरे से पहले ही परिचय रखते थे । यद्यपि भरद्वाज और वज्र्यश्व की आयु में आठ-दस वर्ष से अधिक का अन्तर नहीं था, पर अपने गुणों और महिमा के कारण, जान पड़ता था, भरद्वाज, वज्र्यश्व के पिता की आयु के हैं । ऋषि के पास आकर वज्र्यश्व और उनके सारे साथी घोड़ों से उतर गये । उन्होंने नमस्कार किया ।—ऋषि ने अतिथि को अधिक पृथक् समझकर उनके लिये उपयुक्त आसन और दूसरी बातों से स्वागत किया । यहाँ लम्बी बातचीत करने का अवसर नहीं था । वज्र्यश्व ने यह निवेदन कर दिया कि दिवोदास आपका अन्तेवासी होने के लिये आया है । ऋषि ने बड़ी खुशी से स्वीकृति दी और बतलाया : दिवोदास इन्द्र का परम कृपापात्र है । इन्द्र उससे बड़े काम कराना चाहते हैं ।

सारी मण्डली ऋषि के ग्राम की ओर गई, जो वहाँ से दिखाई पड़ रहा था। ग्रामों के घर सभी फूस की झोपड़ियों के थे, जो लकड़ी पर खड़ी की गई थीं। यद्यपि उनको चिरस्थायी रूप में नहीं बनाया गया था, पर वह इतनी दृढ़ थीं कि माघ-पूस की वर्षा को बर्दाश्त कर सकती थीं। उनके बनाने में कला और सौंदर्य की उपेक्षा नहीं की गई थी। सैकड़ों वृषभ चर्म वहाँ बिछे हुये थे, जिनमें से कुछ ताजे थे। अतिथि कहकर भरद्वाज ने वध्वश्व को कुछ जैन्चा आसन देना चाहा, पर, भरतों का राजा इसके लिये तैयार नहीं था। ऋषि विद्या और वय दोनों में उससे बृद्ध थे। वध्वश्व की आयु पचास के करीब होगी और ऋषि ५५-५६ के। राजा का शरीर भरा हुआ था, जबकि ऋषि का शरीर इस आयु में भी छरहरा था। यदि उनके मुख पर भी मुनहली पाढ़ी के कुछ लफेद बालों ने सहायता न की होती, तो भरद्वाज आयु में छोटे ही मालूम होते। कुशल-प्रश्न और शिष्टाचार की बातें होती रहीं। इसी बीच अतिथि के लिये मधुपर्क तैयार हो गया। चमुओं (बड़ों) में क्षीर मधु मिश्रित सोमरस और वत्सरी का सुना मौस लाया गया। पलाश के पत्तलों, दोनों या लकड़ी के चषकों में सामने रखकर मधुपर्क परीक्षा जाने लगा। ऋषि ने अपने हाथ से वध्वश्व और दिवोदास के सामने भोजन रखा। इन्द्र की स्तुति की गई। सोम की स्तुति करते भरद्वाज ने कहा—“सोम, अत्यन्त स्वादु और अत्यन्त महान धारा के साथ तुम हमें पवित्र करो। हमारे शरीर पत्थर जैसे हैं (अश्मा मवतु नत्तुनः ऋक् ६।७५।१२)। सोम के लेते ही सारा समाज मुखरित हो उठा। सोमपान आनन्द का सबसे बड़ा साधन माना जाता था। उसके नशे से जब आँखें आरक्त होने लगती तो दन्धन और मी ढीले हो गये। आर्य नर-नारी हास-परिहास करते चषक (प्याले) पर चषक उकेल रहे थे। ऋषि भी उनके साथ थे। पर उनके मुँह से निकली वाणी असाधारण और गम्भीर थी। सायंकाल से आरंभ हुई मधुपर्क विधि आधी रात के बाद तक चलती रही। नृत्य

और गान तो उसका एक अविज्ञ अंग था ।

+

+

+

मरदाज के पास उधनीत हो दिवोदास आर्यों की पीढ़ियों से अर्जित विद्या सीखने लगा । वह मानो उसी के लिये पैदा हुआ था । इसलिये झुड़दौड़ जीतनेवाला बालक हर बात में अपने सहपाठियों से आगे रहता था । श्यालपुत्र मुजयु, तौग्य, कुत्स आसुनेय, पुरुकुत्स, कुरुदिद से उसका अनन्य स्नेह यहीं स्थापित हुआ जो जीवन भर अल्लुल्लु रहा । उसके साथी ऋषिकुल में कई सालों पहले आये थे । पर उन्हें नवागत दिवो के साथ कुछ ही समय में आत्मीयता स्थापित करने में आनन्द आने लगा । प्रातःकालीन अग्निपरिचरणा के बाद ऋषि अपनी और पूर्वज ऋषियों की ऋचार्यें पढ़ाते । गुरु के मुख से निकली वाणी को शिष्य दो-दो बार दोहराते । पूर्वज ऋषियों की भी वाणी कम नहीं थी, पीछे सबका संग्रह नहीं किया गया । इसलिये अक्षि-कांश लुप्त हो गई । उन्हीं वाणियों में से किसी अशत ऋषि की बनाई पुरुरवा और उर्वाशी संवाद है । ऋषि के साथ-साथ दोहराते-दोहराते ऋचार्यें (पद्य) शिष्यों को याद हो जातीं । दिवोदास याद करने में तेज था, घोड़े की सवारी में दिवोदास को कोई बात सीखनी नहीं थी । धनुष-बाण चलाने में भी वह सर्वोत्कृष्ट लक्ष्यवेधी था । तो भी अकेला व्यक्ति धनुष-बाण अस्ति-धर्म (तलवार-ढाल), परशु, बल्ल वया घोड़सवारी में निष्णात होकर भी बहुसंख्या में शत्रुओं पर विजयी नहीं हो सकता । योद्धा के अतिरिक्त कुशल सेनानी होने की विद्या सीखनी थी । पहिले देखादेखी आते दिवो ने सीखी थी । अब गुरुमुख से विधिपूर्वक उसे सारी विद्याओं को सीखना था । दिवो की मेधा और तत्परता को देखकर ऋषि को बड़ी प्रसन्नता होती, वह मविष्य के बारे में बराबर सोचते रहते । १५-१६ की संधि में पहुँचकर दिवो का शरीर २४-२५ वर्ष के सुपुष्ट आर्य तरुण जैसा मालूम होता था । ऋषि के प्रमुख शिष्य मुजयु, कुत्स आदि उसे अपना स्वामाधिक



नेता मानते। यद्यपि दिवोदास उन्हें सगा भाई और समान मित्र के तौर पर ही स्वीकार करता था।

विद्य, और शस्त्र-शिक्षा के अभ्यास के साथ ऋषि के शिष्यों को बहुत मनबहलाव के साधन प्राप्त थे। सोमपान, सामगान और नृत्य तो रोज के विनोद की बातें थीं। अश्वों और गायों के चारण, दुग्धदोहन तथा कृषि कार्य में भी दिवोदास और उसके साथी सहकारी होते थे। आखेट भी उनके मनोविनोद का एक साधन था, उसके द्वारा यह युद्ध के दौंव-पैच का व्यावहारिक अभ्यास करते थे।

शुष्य, कुत्स और दूसरे सहपाठियों के साथ दिवो एक बार उत्तर की ओर बढ़ते-बढ़ते वस्तियों से बहुत दूर घोर जंगल में पहुँच गया। वहाँ पशियों का एक विशाल गोष्ठ था। पक्षि ज्येष्ठ ने आर्य स्त्रियों का बड़ा सम्मान स्वागत किया। यह विधि चल रही थी, इसी बीच एक दास दौड़ा-दौड़ा पक्षि ग्रामणी के पास पहुँचकर बोला—सिंह ने हमारे रोहित वृषभ (साँड़) को मार डाला। वह वृषभ ग्रामणी को बहुत प्रिय था। सिंह मायों और वृषभों को भौका पाकर कभी-कभी मार डालते थे। एहपति को अफसोस करते देखकर दिवोदास ने कहा, हम उसको मारकर बदला लेंगे। पक्षि-ग्रामणी ने उन्हें बहुत कहा—यह सिंह बड़ा ही खतरनाक है। पहले तो आँखों के सामने नहीं आता और यदि कभी मिल जाता है, तो उसका धार खाली नहीं जाता।

आर्य स्त्रियों के लिये यह खूली ललकार थी। ग्रामणी के मधुपके की समाप्ति के बाद ही वह अपने घोड़ों पर सवार हो उस स्थान की ओर चल पड़े जहाँ जंगल में वृषभ मरा पड़ा था। सिंह छुत हो चुका था। लेकिन अपने शिकार को खाने के लिये वह जरूर आयेगा इसका उन्हें निश्चय था। जिस जगह वृषभ मारा गया था, वह एक छोटे से नीले के सिरे पर थी। नाला विपाश की ओर जाता और गहरा होता गया था। उसके ऊपर खड़े जामुन और दूसरे वृक्ष इतने घने थे कि दिन को भी अँधेरा मालूम होता था। सिंह कहीं छुपा था।

साथी की सलाह मान कर सभी पास के पेड़ों में छिप गये। घने पत्तों में सिंह उन्हें देख नहीं सकता था। पर, डर था कि उसे आदमियों की गन्ध न मालूम हो जाय। दिन अभी दो घंटे से अधिक बाकी था। इतने समय को सुषवाप काटना तरुणों के लिये बहुत कठिन था। वह आपस में संकेत से ही कुछ कह सकते थे, अधिकतर उनकी आँखें पत्तों की आड़ से सामने जाते खोहे की ओर लगती थीं। वर्ष के सबसे छोटे दिनों का यह समय था, इसलिये सर्दी बढ़ती जा रही थी। सूर्य की सफेद किरणें पीली पड़ गईं, फिर लाल हो चलीं। सूर्य का गोला क्षितिज पर उनकी पीठ की ओर था। धीरे-धीरे दिन और रात की संधि आ गई। तिमिर काले बादल की तरह चारों तरफ फैलने लगा। तरुणों को एक बात की आशंका हो रही थी। बकी रात तक के लिये चाँदनी की संभावना नहीं थी। ज्यादा आँधरा होने पर वह सिंह को कैसे देख सकेंगे? पर, आशंका निर्मूल साबित हुई। अभी आँधरा भुट-पुटा था कि नाले की सिरे की ओर से कोई चीज बहुत धीरे-धीरे आगे कोसरकती दीख पड़ी। उसका सरकना इतना आहिस्ते-आहिस्ते था, कि बहुत ध्यान देने पर भी उसे जाना जा सकता था। पर, यह मालूम होते देर नहीं लगी कि सिंह अपने शिकार की ओर आ रहा है। वह बीच-बीच में ठमककर चारों ओर आँखें फैलाकर देख लेता। पत्तों की आड़ से एक दर्जन आँखें झाँक रही थी, सन्देह होने लगता कि किसी को उसने जरूर देख लिया है। पर, वह अब जमीन से मुँह सटाये बारी-बारी से एक-एक पैर को सरकाता आगे बढ़ता, तो सन्देह दूर हो जाता। मानों युगों बाद वह शिकार के पास पहुँचा। शरीर से मांस के बड़े-बड़े खंड काटकर खाने लगा। पर जब भी वह सशंक था। दिवोदास और उसके साथी निशाना साधने को झोच रहे थे इसी समय कहीं सूखा पत्ता खड़खड़ाया, और सिंह पीछे की ओर लपका। जान पड़ता था, दोनों क्रिया एक ही क्षण में हुईं। दिवोदास ने अपने साथी को साधकर सिंह के पंजर में मारा और परिश्रम की प्रतीक्षा

किये बिना उसी क्षण जलकारते हुये वह पेड़ से नीचे कूद पड़ा। सिंह पायल था पर मनुष्य की ललकार को वह कैसे बरदाश्त कर सकता था। वह लौट पड़ा दिवोदास इसके लिये तैयार था। उसके बायें हाथ में लम्बा चर्म (ढाल) और दाहिने में अस्त्र थी। सिंह छलाँग मारकर झपटा। दिवोदास तुरन्त अपने स्थान से दाहिने कूदा और उसके साथ ही उसने सिंह की गर्दन पर बड़े जोर से प्रहार किया। उसकी नजर सिंह की आँखों की ओर थी। उसे मालूम था कि उसका शत्रु इस स्थान पर झपट्टा मारेगा। दोनों धाव गहरे थे, तो भी उनकी परवाह न कर सिंह कूदा। दिवोदास को उसने अपने गर्दन के बाईं ओर प्रहार करने का अवसर दिया। अब तक दूसरे साथी भी कूबकर सिंह के पास आ गये। दिवोदास के मना करने पर भी उन्होंने अपने कुत्तों से सिंह का काम समाप्त कर दिया। इसमें तो शक ही नहीं, कि दिवोदास सिंह के लिये अकेला पर्याप्त था। उसका मन बिल्कुल स्थिर था, जान पड़ता था, अखाड़े में अभ्यास करते बाँव-पेच चला रहा है।

मरा सिंह उनके लिये बहुत बड़ा उपहार था, उसे यहाँ छोड़ जाना कैसे पसन्द करते? उसके दम तोड़ते देर नहीं हुई और सबने अपने-अपने त्वरुओं (मियानों) से शृष्टियाँ (छुरें) निकाल लीं। चमड़ा निकालने का अभ्यास था। कितने ही वृषभों, बत्सतरियों और जंगली हरिनों के चमड़े उन्होंने अपने हाथ से निकाले थे, और इतनी सफाई के साथ कि उपयोगिता में जरा भी क्षति न होने पाये। चमड़ा उनके आसन और वस्त्र का काम देता। सिंह चर्म तो बहुत महार्घ सम्पत्ति जाता था। सिंह शरीर में असाधारण विशाल था, जो और भी आकर्षण की बात थी। सिर घड़ से जरा-सा ही लम्बा था इसलिये उसके गीले चर्मड़े को अलग कर लिया गया। मांस और हड्डी को अलग कर देने पर भी उसका भार बहुत था। दिवोदास ने आग्रह-पूर्वक सिर को अपने धोड़ों पर, ग्रामणी के आदमियों को सुपुर्द कर वह अपने-अपने धोड़ों पर चढ़े।

शाम या रात जाते-जाते वह पणिग्राम में पहुँचे । वह वास्तविक ग्राम था, भोपकों का समूह नहीं । ग्रामणी का मकान पक्की ईंटों का तीन मंजिला था । दूसरों के घरों में कुछ ईंटों का और कुछ मिट्टी की खींचारे थीं । छतें कंकियों पर जिछी लकड़ियों और मिट्टी से पाट कर बनाई गई थीं । आर्य प्रभुओं की ओर से निषेध था, तो भी ग्राम की प्रतिरक्षा का कुछ प्रबंध मकानों को सटाकर बना के किया गया था । ग्राम के प्रधान दरवाजे भी थे । आरक्षा के इन साधनों द्वारा सामान्य लुटेरों को ही रोका जा सकता था आर्यों के लिये वह तिनके के बराबर थे ।

ग्रामणी को आशंका हो रही थी कि आर्य तक्ष्यों के ऊपर कोई आफत आयी । वह उसके लिए डर की बात थी । कहीं यह न समझा जाये कि इसमें उसका भी हाथ है । सबसे भय की बात यह थी कि इनमें भरतों का भावी राजा तथा सप्त-सिन्धु के महावीर वप्श्व का पुत्र भी था । वह निराश होकर अपने आदिमियों को मेजना ही चाहता था कि ग्राम के कुत्ते एक साथ भूँकने लगे । आवाज से मालूम हो रहा था, कि वह ग्राम के उत्तरी छोर पर जमा हुए हैं । ग्रामणी अपने लोगों के साथ वहाँ पहुँचा । तब तक आर्य सूरि भी आ पहुँचे थे । जिनके साथ सिंह का मुल भी था । यात्रा की सफलता के आरे में बहुत कहने की आवश्यकता नहीं थी । और छत्रों आर्य तक्ष्य अद्भुत शरीर थे । ग्रामणी ने हर्ष प्रकट करते हुये देवताओं को धन्यवाद दिया ।

पण्डितों की आर्यों की बीरता और युद्ध-कौशल के बारे में बतलाने की आवश्यकता नहीं थी । दिवोदास की सफलता को देखकर उनका आश्चर्य और बढ़ गया । रात्रि में ग्रामणी ने अपनी सबसे अच्छी सुरा सामने रखी, लेकिन आर्य तक्ष्यों को अपनी सफलता के लिये इन्द्र के प्रति कृतज्ञता प्रकट करने की थी, जिसके लिये सोम और वृषभ

मांस ही सबसे उपयुक्त साधन थे । सिंह के भारे वृषभ की हवि बना उस रात उन्होंने इन्द्र को सोमपान प्रदान किया ।

ऋषियों के सामने यद्यपि अत्यन्त विनम्रता दिखलाते दिवोदास ने बहुत नहीं कहा था, पर उसके साधियों ने दिवोदास के अतिमानुष पराक्रम को बिना अतिशयोक्ति के बतलाया । अश्व समन का विजेता कठिन संकट के समय भी बिना विचलित हुए अपनी बुद्धि और पौरुष का उपयोग कर सकता है । भुज्यु और कुत्स अपने मित्र की सफलता की अपनी ही समझते थे, इसलिये उन्होंने कई बार भरद्वाज कुल के नर-नारियों के सामने सिंह युद्ध का सबीज वर्णन किया ।

भरद्वाज ऋषि अपने शिष्यों में आर्य-पूर्वजों के पराक्रम को बैठाना चाहते थे । उनके मेधावी शिष्य भी जिज्ञासा करने से बाज नहीं आते थे, एक बार कुत्स आर्जुनेय ने पूछा—आर्यों की उत्पत्ति कैसे हुई ? ऋषि ने कहा आर्यों की उत्पत्ति इन्द्र से हुई । इन्द्र के सबसे प्रिय पुत्र आर्य हैं, क्योंकि वह उनके अनन्य भक्त हैं । इन्द्र ने ही पशियों, किलातों और निषादों को भी पैदा किया । पर वह कृतज्ञ हैं, इन्द्र से द्वेष करते हैं । इसलिये इन्द्र उनको पसन्द नहीं करते ।

हमारे केश सुनहले, हमारी आँखें नीली या सुनहली हैं । कद भी इमान्ती अधिक लम्बा है । यह इन्द्र की ही कृपा से है, यह तो हम समझते हैं । पर, दूसरों के वर्ण भिन्न क्यों हैं ? अब के मुण्यु ने पूछा ।

यह भी इन्द्र ही का काम है । उन्होंने पशियों की मद्गुर छवि (मांगुर के रंग का) बनाया, निषादों को कोयले की तरह काला और किलातों को अनास (चिपटी नाकवाला) तथा श्मश्रुविहीन इन्द्र की यह इच्छा थी, कि वर्ण द्वारा अपने भक्तों और अभक्तों को पृथक् कर दिया जाये ?

क्या एक ही देश और काल में इन्द्र ने चारों जातियों को बनाया ?

१ मीहन् जोडरोबासी लोग, किनार : सोनरेखेर : २, मील आदि ।

हसके बारे में कुछ कहना कठिन है, ऋषि ने कहा पर, आर्य  
रुप्तसिन्धु में पश्चिम की ओर से फैलते आये। देखते ही निषाद और  
किलात सबसे निम्न श्रेणी के मनुष्य हैं। उन्हें मनु की संतान न होने  
के कारण मनुष्य कहना भी नहीं चाहिये। ये दोनों जातियाँ जंगलों  
या पहाड़ों में रहती हैं। शिकार उनकी जीविका का प्रधान साधन  
है। अब भी उन्हें पाषाण-अस्त्रों का ही अधिक सहारा है।

पर पणि तो वैसे नहीं हैं—दिवोदास ने कहा।

पणि वस्तुतः हम से किसी काम में कम नहीं हैं। पर, वह इन्द्र  
के भक्त नहीं हैं, इसीलिए। इन्द्र ने उनकी भूमिआर्यों को प्रदान की।

तो आर्यों के आने से पहले यहाँ इन्द्र का यजन नहीं होता था ?

—इसीलिये तो इन्द्र ने पाँचों जनों को बुलाया। पणियों के साथ  
बड़े-बड़े संघर्ष हुये। सौभाग्य से आर्यों को मनु जैसा सेनानी मिला  
था। पर पणियों का सेनानी विषशिप्र भी कम नहीं थी। कृष्ण-त्वचा  
पराजित नहीं होते, यदि इन्द्र स्वयं युद्ध में नहीं आते। पणियों के  
बड़े-बड़े स्थायी पुर थे। उनके पास तमि के तीक्ष्ण हथियार थे। यद्यपि  
हमारी तरह उनमें बड़े योद्धा नहीं थे, पर उनके योद्धाओं की संख्या  
कम नहीं थी।

—इतना होने पर भी वह पराजित हुए ?—दिवोदास ने पूछा।

—सबसे बड़ी बात यह थी, कि इन्द्र हमारे साथ थे। उन्हीं की  
रूपा से हमें अश्व मिले थे, जिनको पणियों के पास अभाव था। फिर  
हमारा हरेक युवा और प्रौढ़ वीर योद्धा था। आर्यों को मनु जैसा नेता  
मिला था।

—और साथ ही पणि अपने सुलपूर्ण नगरों में बसकर आलासी  
और युद्धदेषी हो गये यह भी कहना चाहिये—कुत्स ने कहा।

—हाँ, यह भी एक बड़ा कारण उनके विनाश का हुआ इसीलिये  
सुलसमृद्धि-सम्पन्न पणि नगरों को जीतकर भी हम उनमें नहीं रहते।  
हमें पौरुष का जीवन पसन्द है। अपने गो-अश्वों, अन्न-अधियों की चारण

करते खुली कछारों, खुले जंगलों में हम रहते हैं। यहाँ हमारे शस्त्र मौखिल नहीं होते। हमारे पुरुष आराम पसन्द नहीं हो सकते, हमारी स्त्रियाँ परिश्रम से विमुख नहीं होतीं। इसीलिये हम पत्नियों के संसर्ग से दूर रहे। आलस्य और आराम का जीवन छूत की बीमारी है।

—संसर्ग से और भी हानियाँ हैं ?

—संसर्ग से बचने का पूरा प्रयत्न करने पर भी हमनिलोप नहीं रह सकते, यह तो तुम्हें मालूम ही है। आर्य नारियों की इस विषय में प्रशंसा करनी चाहिए। पर, आर्य पुरुषों के बारे में वही नहीं कहा जा सकता। उन्हीं के दोष के कारण अनार्यों में आर्य-वर्ण के आदमी देखे जाते हैं। पहिले पूरी तौर से कड़ाई नहीं बरती गयी। समझते थे, अनार्य स्त्री से हुई आर्य सन्तान आखिर अनार्य होकर उन्हीं में रहेगी। इसलिए उससे हमारी क्या हानि ? पर यह विचार गलत है। एक जन में जन्मा ऐसा पुरुष दूसरे आर्य जन में जाकर अपने वर्ण को दिखाकर आर्य होने का दावा कर सकता है, ऐसा होते देखा गया है। इसीलिये आर्य स्त्री-पुरुष का अनार्य स्त्री-पुरुष से सम्पर्क किसी प्रकार भी सहा नहीं होना चाहिए।

—लेकिन, अनार्य दास-दासियों के बिना हमारा काम भी तो नहीं चल सकता ? मुल्यु ने कहा।

—यही तो हमारी भिन्नता है। इसी से तो भविष्य में खतरा है। लेकिन आशा रखनी चाहिए। इन्द्र अपने भक्तों की शुद्धता-वीरता को रक्षा करेंगे। उन्होंने समय-समय पर हमारी रक्षा भी की है। पुरूरवा घेरा के समय पत्नियों ने सिर उठाना चाहा। पर इन्द्र की सहायता से वह उन्हें बचाने में सफल हुआ। उसके पुत्र नहुष ने बड़ा पराक्रम दिखाया जिसके कारण ही मनुष्यों को नाहुषी प्रजा करते हैं। नहुष-मुत्र यज्ञाति और दस्युहन्ता मन्धाता अपनी वीरता और इन्द्र भक्ति के लिए आज भी प्रसिद्ध हैं।

—इसीलिए आर्यों को निराश होने की जरूरत नहीं, जिनका

नेतृत्व करने के लिए आज भी इन्द्र पहिले ही की तरह प्रस्तुत है ।—  
दिवोदास ने सन्तोष प्रकट करते हुए कहा ।

✱

✱

✱

इन्द्र आयों की अपनी भक्ति से विमुख होते नहीं देख सकते ।  
इसके लिए वह दंड देते हैं । दिवोदास के ऋषिकूल वास के अन्तिम  
समय इन्द्र ने ऐसा ही किया । ग्रीष्म के आरम्भ का समय था । सूर्य  
का आतप कठोर हो चला था । भरद्वाज-ग्राम के पास के खेत कट  
चुके थे और खेत के खंठलों की भी पशु खा चुके थे । मध्याह्न की धूप  
में तपते वह भयावह लगते थे । पर उनसे थोड़ा ही आगे जंगलों में  
ग्रीष्म का प्रभाव कम दीख पड़ता था । पलाश के हरे-हरे नये पत्ते  
देखने में बड़े सुन्दर मालूम होते थे । अश्वत्थ, बट, जैसे विशाल और  
छायादार वृक्षों ने गर्मियों को कम करने में सहायता करते थे । दोपहर  
के समय पशु चरकर बड़े वृक्षों की छाया में बैठे जुगाली कर रहे थे ।  
गोपाल भी उनके पास निश्चिन्त लेटे पड़े थे । श्यामर्षों का रात के  
वक्त भी यहाँ डर नहीं था, दिन की तो बात ही क्या ।

इसी समय ग्राम की ओर से कोलाहल सुनाई दिया । दिवोदास  
अपने मित्रों के साथ अरण्य के आरम्भ में एक आश्रित के नीचे बैठा  
था । ग्राम में आँवले मर के हरे-हरे फल पत्तों से भी अधिक और  
अधिकतर गुच्छे (धवद) के रूप में थे । वही चर्चा चल रही थी कि  
अब के साल हमारे जंगलों में आम के फूल को कोई नहीं पूछेगा ।  
मनुष्य ने अभी फलों के आकार और मिठास को बढ़ाने का काम  
अपने हाथ में नहीं लिया था । इसलिए प्रकृति ने जिसको मीठा  
बनाया, वही मीठा था ।

कोलाहल सुनकर उनका ध्यान गाँव की ओर गया । फिर लोगों  
की नदी की ओर देखते उनकी भी नजर उधर गयी । आर्जिकीया  
की धार सबेरे से दूनी चौकी थी । निचले गोष्ठों के घेरे में पानी पहुँच  
चुका था । दिवोदास अपने साथियों को लिये ग्राम की ओर दौड़



पड़ा। वहाँ पहुँचते ही कानों में गायों और बछड़ों की कण्ठ आवाज आई। बाड़े में पानी बढ़ता जा रहा था। गाय-बछड़े तैरते हुये चिल्ला रहे थे। लकड़ी की ऊँची दीवारों को फाँदकर वह मुक्त स्थान में नहीं जा पा रहे थे। लोग अपने-अपने घरों से चीजों को निकालकर ऊपर के ऊँचे स्थान की ओर दौ रहे थे। पानी यही तेजी से बढ़ रहा था। दिवोदास और उसके मित्रों ने रस्सियों को काटकर गोष्ठ के फाटक को खोल दिया। गायें और बछड़े बाहर निकलने लगे। लेकिन तब तक पानी आधे ग्राम में पहुँच चुका था। ऋषि की पर्णशाला पानी में आ गयी थी। आर्यों के खाद्य में सत्त्व और औ की ही हानि पहुँच सकी। उनके पशु बच गये। पर वस्त्र, बर्तन दूसरी अनेक वस्तुओं के निकलने का मौका नहीं मिल सका। शुरु में वह जान ही नहीं सके कि क्या हो रहा है। ग्रीष्म में इस तरह की बाढ़ कभी नहीं देखी थी। पहिले पानी को बढ़ते हुए देखकर विशेष ध्यान नहीं दिया। पर, जब पानी खतरे का रूप ले चुका, तो उन्हें अपनी वस्तुओं के बचाने का अवसर कम रह गया। वह इतने घबड़ा गये कि गोष्ठों के फाटकों को खोलकर गायों के मुक्त करने के बारे में भी नहीं सोच सकते थे। फिर तो एक ओर आदमी दौड़कर बचने की कोशिश कर रहे थे दूसरी ओर पानी विशाल अजगर का रूप लेकर उनका पीछा कर रहा था। विषास (व्यास) का पानी इतनी दूर तक फैल गया था, जितना बरसात में भी कभी नहीं देखा गया था।

मटमैले पानी में सैकड़ों बृक्ष, कितनी भोपड़ियाँ बही जा रही थीं, जिनमें कुछ पर मनुष्य भी बैठे थे। कितने ही पशुओं की फूली लार्शें उतराती बह रही थीं। कितने ही जीवित तैर कर बाहर निकलने की कोशिश कर रहे थे। भयानक दृश्य था। पानी को बढ़ता देखकर लोग आशा छोड़ बैठे। जिसे पेड़ वह चढ़े हुए थे, उसका भी क्या ठिकाना? पानी उसे भी बहा ले जा सकता था। जब तक पानी के बढ़ावने का नाम नहीं लिया, तब तक वह कैसे बारस बाँध सकते थे? ऋषि भरद्वाज

एक विशाल बट वृक्ष के ऊपर बैठे यह सारा दृश्य देख रहे थे । उसी बट के ऊपर और भी कितने ही शिष्य और नर-नारी आश्रय लिये हुए थे । उन्हें दाढ़स तो बँधाना ही था ।

श्रुति ने कहा—

इन्द्र हमारे अपराध के लिए जरूर दण्ड देंगे । आर्य अपने पुराने धर्म-कर्म को भूल गये । इसीलिये यह अकाल में जलौष आया । ग्रीष्म का दिन है, आसमान नीला और निरञ्ज है । ऐसे समय में नदी में कैसे बाढ़ आयी ? इन्द्र ने विपत्ति को दण्ड देने के लिए मेजा ! अब भी आर्य चेतें ।

## ५. 'दिवोदास राजा'

( ११६५ ई० पू० )

‘अग्निनरनामी शृगहा पुरुचेतन दिवोदासस्य ससतिः’

दिवोदास बीस साल का हो गया । मरदाण्य ऋषि के पास उसे जो कुछ सीखना था, सीख चुका था । ऋषि के ज्येष्ठ पुत्र गर्ग भी अपने योग्य पिता की योग्य सन्तान थे । पर उनका स्नेह शिष्य और पुत्र में से किस पर ज्यादा था, यह कहना मुश्किल था । ऋषि ‘ब्रह्मदण्डा’ थे, मंत्र और देवता दोनों का उन्होंने साक्षात्कार किया था । वह पुरोहित मात्र नहीं थे, बल्कि युद्ध की कला में निपुण थे । साथ ही आर्यों की महत्वाकांक्षा के प्रतीक थे । आर्य आपसी फूट के कारण जर्जर हो रहे थे, जिससे पुराने या नये शत्रुओं के सिर उठाने की पूरी संभावना थी । वध्र्यश्व ने आर्य-प्रभुता को सुरक्षित रखने में बड़ी सहायता की लेकिन इस काम को वह पूरा नहीं कर सका । ऋषि को रात-दिन यही धुन थी कि कैसे सप्तसिन्धु के आर्यों में एकता स्थापित हो, कैसे उनका बल बढ़े और कैसे अपराधित शत्रुओं को नतमस्तक किया जाये । इस भाव को वह अपने शिष्यों में भर रहे थे । दिवोदास, सुज्यु, कुत्स, कुशविन्द जैसे तरुणों के ऊपर उन्हें पूरा विश्वास था ।

जिस समय इस प्रकार गुरु और शिष्यों में आशा बढ़ रही थी, उसी समय एक अश्वारोहण ने आकर समाचार दिया—वध्र्यश्व अपने पितरों के पास चला गया । ऋषि और सारे कुल में यह

समाचार सुनकर विषाद छा गया। वसंत के सुहावने दिन काहे मालूम होने लगे। दिवोदास वैयं का पुतला था, पर यह अपने अत्यन्त प्रिय पिता का सदा के लिए वियोगी था। उसके दुःख पर दुःख का पहाड़ टूट पड़ा। श्रुति ने सान्त्वना दी—वश्यश्च मुझसे छोटे थे, पर बृद्ध तो हो ही गये थे। आज नहीं, तो एक दिन सभी को इस संसार से विदा होकर पूर्वजों के पास पहुँचना है। तुम्हारे पिता ने वह काम किया, जिसे मनु-मन्वाता ने किया था। सारा सप्तसिन्धु उनकी वीरता और बुद्धि की प्रशंसा करता है और करता रहेगा। उन्होंने तुम्हारे जैसे पुत्र को सप्तसिन्धु के लिये प्रदान किया। पिता के वियोग का दुःख कुछ समय में मिट जायेगा। तुम्हें अपने कर्तव्य का ध्यान करना चाहिए और इस महान् भार को उठाने के लिए तैयार होना चाहिए। तुल्ल-भरत ही नहीं, सारे आर्य तुम्हारे कण्ठ में सहानुभूति रखते हैं, सभी तुम्हारे ऊपर आशा लगाये हुए हैं। तुल्ल बुद्धों ने तुम्हें शीघ्र बुलाया है और मुझे भी, जिससे कि तुम्हारा अभियेक कराऊँ।

दिवोदास को यह जानकर और भी संतोष हुआ कि उसके दुःख का भार बँटाने के लिए गर्ग, सुज्यु, कुत्स जैसे गुरु-पुत्र और गुरु-भाई तैयार हैं। गुरु-पत्नी सदा दिवोदास को पुत्रवत् मानती थी। इस स्नेह में उनका भरतों की कन्या होना भी कारण था। दिवोदास के अश्रु उतनी देर तक नहीं जारी रहे, जब तक कि गुरु-पत्नी के। इसी परिस्थिति में भरद्वाज ने अगले दिन भरत-जन में जाने का निश्चय सुनाया।

गुरु, गुरु-पत्नी, पुत्र, स्नुषा, बहुत से शिष्य ही नहीं, बल्कि भरद्वाज के वंश के अनेक सुरि तथा तरुण भी अपने अश्वों को तैयार करने लगे। उनके साथ पशुओं की चेल-रेख क्या सेवा के लिए सैकड़ों दास-दासियों का जाना भी आवश्यक था। भरतों के राजा के अपने कुछ निश्चित निवासस्थान थे पर कहीं भी वह पण्डितों

की तरह के स्थायी बरौवाले नहीं थे। उनके इस तरह के समारोह परष्णी रावी के किनारे ही हुआ करते थे, वज्र्यश्व का देहान्त उसी जगह हुआ, जहाँ अश्व समन रचाया जाता था। परष्णी के किनारे पहुँचने में बहुत दिनों की आवश्यकता नहीं थी। मरद्वाज, दिवोदास तथा दूसरे प्रधान पुरुषों को लिये दूसरे ही दिन वहाँ पहुँच गये।

पौरवी के धैर्य का बन्धन टूट गया था। दिवोदास को देखते ही वह उसको अंक में ले फूट-फूटकर रोने लगी। श्रुति ने समझाया—“शव की दाह किया और उससे भी अधिक अभिषेक का प्रबंध सबसे पहिले करना है। तुम ऐसे धैर्य को खो दोगी, तो काम कैसे चलेगा ?”

इसी भूमि में किसी समय सप्तसिन्धु के सभी जनों को अश्व-समन में एकत्रित हुए हम देख चुके हैं। वज्र्यश्व का सभी सम्मान करते थे। आर्यमात्र उसकी सफलताओं को अपनी सफलता समझते थे, यह बात नहीं थी। कुछ भीतर ही भीतर इस स्थाल से जलते थे, कि वह हमसे क्यों आगे बढ़ा ? जलनेवाले अधिकतर जनों के प्रमुख (राजा) ही थे।

परष्णी (रावी) के वाम तट पर एक विशाल खिटा खुनी गयी। वज्र्यश्व के शव को उठाकर दिवोदास तथा भरत दूरियों ने उस पर रखा। दिवोदास ने आग्रह बो। मरद्वाज ने श्रुचाएँ पढ़ीं।

—“उन पुरुषिले पथों से (नहीं) जाओ, जहाँ हमारे पूर्वज पितर गये। (नहीं) तुम यम और वरुण दोनों राजाओं को स्वधा से आनन्दित देखोगे। हे यम, रक्षा करनेवाले पथिरक्षी सनुष्यों की देखभाल करनेवाले नार आँखोंवाले वो तुम्हारे दोनों श्वान हैं, हे राजा, इसे (मृत को) उनकी रक्षा में दो, इसे स्वस्थ और निरोग करो।” (श्रुक्, १०।१४।७, ११)

कुछ ही समय में वज्र्यश्व का कलेंबर भस्मसात् हो गया, पर उसका वध अब भी जीवित रहा।

×

×

×

सारे लोग अभिषेक की तैयारी में जुट गये। पौरवी को एक महान् विषाद के बाद अब महान् हर्ष का समय देखना था। उसके ऊपर सबसे बड़ा भार था। राजपत्नी होते समय भार राजा के ऊपर अधिक था और अब वह था नवतरुण अनुभवशून्य भावी राजा की माता की मा के ऊपर। भरद्वाज मार्गदर्शक थे, इसलिए सभी को सान्त्वना मिली। उन्होंने सारे सप्तसिन्धु के आर्यजनों में भरतों के राजा की मृत्यु और नये राजा के अभिषेक में आने का निमंत्रण भेजा। पण्डित होते, तो इस वक्त पट्टी पर लिखकर संदेश भेजते, लेकिन आर्य पण्डितों की कितनी ही उपयोगी बातों को भी अनार्यों की होने के कारण अपनाने के लिए तैयार नहीं थे। भरद्वाज के भेजे सन्देश मौखिक थे। उनके बाहक तेज घोड़ेसवार चारों ओर छूटे। किसी का सप्तसिन्धु से परिचयी छोर पर रहनेवाले पक्षों और गंगारि-जनो में जाना था और किसी को पूर्वी छोर के आर्यजनों-कुशिकों के पास। वशिष्ठ और कुशिक जन के प्रधान नेता विश्वामित्र यक्ष्मि अभी तरुण थे, पर वह भी निमंत्रित किये गये थे।

वसन्त का अभी अन्त हो रहा था, ग्रीष्म आरंभ नहीं हुआ था, इसलिए निमंत्रितों को श्रुत की शिकायत नहीं हो सकती थी। एक बार फिर पुरुषोत्तम के तीर के घने जंगल, दूर तक मानवों की वाणी से मुक्त हो गये। उनमें पशु विचरने लगे। हिल जन्तु मानवों के डर के मारे भाग गये। पौरवी ने मुक्त हस्त हो अतिथियों के सत्कार का प्रबंध किया। सबेरे ही प्रसथो सोम, षडों क्षीर और मधु हरेक डेरे पर पहुँच जाते। उसी समय, बेहद, वृषभ ( पहिली गाय ) बत्ततरी, अजा और अवि सहपान का प्रबंध प्रातः साध्यन्दिन और सायं-सवनों में वधूयश्व की गार्हपत्य भोजी जाती। इनके अतिरिक्त आर्यपुरुषों के सहभोज और सहपान का प्रबंध प्रातः साध्यन्दिन और सायं-सवनों में वधूयश्व की गार्हपत्य अग्नि की परिचर्या के समय होता। मनुष्य भी कैसा प्राची

है। एक की मृत्यु ने सब को दुःखसागर में डुबो दिया था। अभी आँसू सूखने नहीं पाया कि लोग चारों तरफ आनन्द-मंगल मना रहे थे।

पर, सभी आगत अतिथियों की यह बात नहीं थी। पुरुकुत्स बेमन-सा आया था, यद्यपि उसके ही भाजे का वह अभिषेक था। पुरुश्रो का राजा होने के कारण वह पुरुश्रो के सभी जनों ही नहीं, बल्कि सारे आर्यजनों का अपने को जन्मजात मुखिया मानता था। वज्र्यश्व यदि अपने गुणों से प्रसिद्ध बना, तो इसमें उसका क्या दोष। वह अपने सहनोई के सामने अधीन के तौर पर दिनभरा दिखलाता। दिवोदास भी अपने मामा के प्रति पिता से कम सम्मान नहीं दिखलाता था। इसी तरह यदु और दुर्वश जन भी शिष्टाचार दिखलाने के लिए यहाँ आये थे। उनकी पुरुश्रो से सदा प्रतिद्वन्द्विता रही। जब भरत आगे बढ़ गये, तो उनकी दृष्टि फिर गयी। वज्र्यश्व के प्रति असन्तोष था द्वेष वस्तुतः सारे जनों में नहीं देखा जाता था। वह उनके सुरियों-सामन्तों तक ही सीमित था। पौरव रूप का अनुकरण उसका पुत्र अस-दस्यु नहीं करना चाहता था। वह अपने कुफेरे भाई के साथ बसल की भाँति उपस्थित रहता।

अभिषेक का दिन आया। प्रातः सवन के बाद मुख्य विधि की गई। काष्ठ-पीठ रखा गया। आर्य-जन अपने साथ अपनी नदियों के जल तर्बि के कलशों में लाये थे। जो नहीं रखे हुए थे। सारों सिन्धुओं के उसी जल से दिवोदास का अभिषेक हुआ। सुरियों ने बारी-बारी से इस विधि को समाप्त किया। दिवोदास को नया अन्तर्वासक, नई द्रापि और नया उष्णीष पहनाया गया। ऊँची वेदी पर बिछे ताजे वृषभ चर्म पर उसे यरदाज ने ले जाकर निठाया, और हाथ में पलारा का दंड देते हुए कहा—

—मैं तुम्हें (यहाँ) लाया, (देश के) भीतर बढ़ो, अचल और मुक्त बने रहो। सारी प्रजाएँ तुम्हें चाहें। तुम्हारा राष्ट्र (राज्य) अष्ट न हो ॥१॥

यहीं रहो पर्वत की तरह अचल रहो, न्युत मत होओ। इन्द्र की तरह वहाँ भुव रहो, इस राष्ट्र को धारण करो ॥२॥

भुव हवि द्वारा इन्द्र ने इस भुव को स्थापित किया। उससे सोम बोले और उससे ब्राह्मणस्पति भी ( बोले ) ॥३॥

सौ भुवा ( अचल ) है, पृथिवी भुवा वह पर्वत भी भुव है। यह सारा जगत भुव है, प्रजाओं का यह राजा भुव होवे ॥४॥

“तुम्हारे राजा वरुण भुव हैं, देव बृहस्पति भुव, वह इन्द्र और अग्नि भुव। ( वे ) राष्ट्र को धारण करें ॥५॥

“भुव हवि द्वारा, भुव सोम को दम मिलाते हैं। इन्द्र, तेरी प्रजा को एकता परायण और कर-प्रदाता बनायें ॥६॥ (श्रुक्, १०।१७३)

दिवोदास ने आर्यविशों (प्रजाओं) के सामने शपथ दोहरायी। विश ही राजा की बनाते हैं। उन्हीं की सहायता से वह अचल रहता है।

इसके बाद नये राजा के लिए लोगों ने शुभकामनाएँ अर्पित कीं। सर्वप्रथम ऐसा करने का अधिकार पुरुकुत्स को या। यह कहना पड़ेगा कि उस अवसर पर उसने दिला खोलकर अपने भाजे के लिए मंगल कामना की और कहा—“दिवो की योग्यता की प्रशंसा मैं विशेष पक्षपात के कारण नहीं करता। मुझे पूरा विश्वास है, वह अपने पिता के यज्ञ को आगे बढ़ायेगा। मैं उसे देखने के लिए रहूँगा कि नहीं, यह नहीं कह सकता, पर, यह हृषी की बात है कि मेरा पुत्र असदस्यु और दिवोदास का आपस में प्रेम सहोदरों से भी बढ़कर है।”

वशिष्ठ, विश्वामित्र आदि पौरव जनो के मुखियों के हार्दिक उद्गार प्रकट करने के बाद दूसरे आर्यजनों की ओर से भी शुभकामना प्रदर्शित की गयी। यदुओं और तुर्वशों की कुछ बातें लोगों ने पसन्द नहीं कीं। वज्र्यश्व की प्रशंसा करते हुए वह यह कहे बिना नहीं रहे, कि उस राजा ने कभी-कभी उतावलेपन का परिचय दिया।



काशा है, पुन पिता से अपने को अधिक दूरदर्शी और सौम्य साबित करेगा ।

विवोदास ने सभी आर्य बंधुओं के प्रति भारी आभार प्रदर्शित करते हुए नम्रतापूर्ण शब्दों में यदुओं और तुर्वशों के लिए विशेष सम्मान प्रदर्शित किया । यदु और तुर्वश हमेशा सप्तसिन्धु में सर्वश्रेष्ठ वीरों को पैदा करते रहे । वस्युओं के दमन करने में उनका सदा विशेष हाथ रहा । बल्कि कहा जा सकता है कि अन्य आर्य-जनो ने यदि प्रतापी राजाओं को पैदा किया, तो यदु-तुर्वशों ने अपने जन के एक-एक तक्षक को महावीर बनाया, उनमें स्वच्छन्दता का भाव मरा । हरेक आर्य के लिए उन्होंने अनुकरणीय आदर्श रखा । मैंने उनसे बहुत सीखा है । इन्द्र मेरी प्रार्थना सुनेंगे और मुझे इस योग्य बना-येंगे कि मैं आप लोगों के वात्सल्य और विश्वास को प्राप्त करूँ । मेरे गुरु मुझे कभी पथभ्रष्ट होने नहीं देंगे ।

अभिषेक की समाप्ति के बाद साय-सवन में इन्द्र के लिए हवन हुआ । अनेक प्रकार के पुरोबास और स्वादिष्ट सोम से अतिथियों का शर्कार किया गया । हरेक उत्सव का अन्त होता ही है, और उसके साथ स्वजनों के नियोग का विषाद हुए बिना नहीं रहता । वो ही तीन दिनों में सारे अतिथि अपने आवासों को छोड़कर चले गए । दास-दासियों और द्रविड़ पणियों ने जगह को ढूँढ़ा-टटोला । यदि किसी को कोई तँबे की छुरी, बाण के फल या पुराने चमड़े, टूटे-फूटे काष्ठ-चपक या और कोई चीज मिल गयी, तो उसने उक्त अतिथि की प्रशंसा की । किसानों को अपने खेतों के लिए बहुत-सी खाद मिली । वह कोपणियों के फूस और काष्ठ को उठा के ले गए । कितने ही दिनों तक जबर्दस्ती बेगार करने का उन्हें यही लाभ मिला ।

अग्निदेव-विवोदास के सत्यति ( सच्चे स्वामी ) थे, तो भी तक्षक राजा को अपने दायित्व का पता था । वह किसी बात को भी बिना अच्छी तरह निचारे तथा अपने गुरु की सलाह बिना नहीं करता था ।

उस के जैसे तरुण में इतनी नम्रता शायद ही देखने को मिले। भरद्वाज ने उसे साधारण शिष्य के तौर पर स्वीकार नहीं किया था; बल्कि उस पर बड़ी-बड़ी आशाएँ बाँधी थीं। एक बार उत्तर के बृहत् पर्वतों (हिमालय) की ओर से खबर आयी कि किलातों ने उस पण्डित को लूट लिया, लोगों को मार डाला, जिसमें विनोबास और उसके साथी दिग्विजय के आलेख के समय गये थे। इसी प्रसंग को लेकर भरद्वाज ने कहा—“आज हमारे शत्रु पण्डितों में मुकाबिला करने का दम नहीं है। निषाद सिन्धु की भूमि में बहुत कम हैं। हमारे वास्तविक शत्रु यही उत्तर के पहाड़ी किलात (किरात) हैं।”

—लेकिन, किलात तो शस्त्रबल और बुद्धिबल में हमारे सामने कोई स्थान नहीं रखते।

“इन बातों में भले ही निर्बल हों, लेकिन उनमें बड़ी शक्ति है। उनका निर्भीक और संघबद्ध होने की मैं तुम्हें एक कथा सुनाऊँ, कथा नहीं वास्तविक घटना। तीस वर्ष पहिले की बात है, तब तुम्हारा जन्म भी नहीं हुआ था। शलभों (दिङ्गियों) की बाढ़ आयी, बाढ़ नहीं महाप्रलय। लोगों ने समझा था, अब मनुष्य या प्राणी पृथ्वी पर नहीं रह जायेंगे।

—क्या इन पक्षियों का इतना आतंक छा गया था ?

—हाँ, सुनो। मैं निषाद के किनारे अपने लोगों के साथ था। तरुणों में साहस और उत्साह की कमी नहीं होती। मध्याह्न-सवन के बाद मैं कच्छ के खेतों में घूम रहा था, जो फूट लुके थे, दाने दिखलाई पड़ते थे, पर वह अभी पुष्ट नहीं हुए थे। फसल इतनी अच्छी थी, जिसे देखकर हमें हर्ष हो रहा था। हमें क्या, देवों को भी प्रसन्नता हो रही थी। अब के वर्ष बिल खोलकर हर रोज़ यवाँशिर (जौ के खीर) का पुरोडास तैयार किया जायेगा। मैं और मेरे साथी इसी तरह की बातें करते खेत की भेड़ों पर घूम रहे थे। इसी समय कुछ हलकी-सी भरभराहट पश्चिम की ओर सुनाई दी। ऊपर देखा, तो

लम्बे-लम्बे शलभ पश्चिम से उड़ते आ रहे हैं। पहले वह ऊपर की ओर आकाश में दूर-दूर दिखलाई पड़ते थे, लेकिन क्षितिज की ओर इष्टिपात करने पर उनकी संख्या और अधिक मालूम हुई। योही ही देर में पश्चिमी क्षितिज पर काली घटा-सी आयी। घटा धीरे-धीरे आगे की ओर बढ़ रही थी। कुछ ही समय बाद सूर्य उनके भीतर छिप गया—पूर्ण ग्रहण का दृश्य था। हमने भी शलभों के उत्पातों के बारे में सुना था, लेकिन यह स्थिति कभी नहीं हुई थी। पहिले वह शत-सहस्र की संख्या में पेड़ों पर उतरे। फिर हमारे जौ के खेतों में दिखाई देने लगे। लाखों मुँह जौ में चिपट गये। उनके खाने की चर-चर आवाज साफ सुनाई देती थी। वह हमारे ऊपर गिरने लगे। कहीं-कहीं काटा भी। हम खेत छोड़कर घर की ओर भागे। एक-एक जौ पर सैकड़ों पड़े थे। उनके सामने जो कुछ थी आया, उसे उन्होंने उदरस्थ किया। हमारे छप्परों पर पड़े, आँगन में बिछ गये। यदि दरवाजों को बन्द न करते, तो घरों में भर जाते। हम ने साधारण पतंगों की निरीह समझा था, लेकिन, ये भयंकर थे। हल्की निर्बल फूस की छतें उनके मार से टूटकर नीचे गिर गयीं।

अन्धेरा होते शलभ (टिड्डी) किसी जगह सुस्ताने के लिए बैठ जाते और सूर्योदय के साथ फिर उड़ने लगते। उनकी लुधा कभी तृप्त होने वाली नहीं थी। पहिले दिन की रात में जो सत्य या हरो पक्षियाँ चब गई थीं, वह दूसरे दिन साफ हो गयीं। सायंकाल तक हरियाली कहीं देखने की नहीं रही। तीसरे दिन तो उन्होंने खूनी का रूप ले लिया। खाने के लिए पत्ते नहीं रह गये थे, इसलिए वह प्राणियों के ऊपर चिपक जाते। हमने अपनी आँखों नहीं देखा, पर अविश्वास का कारण नहीं। उन्होंने घर से बाहर मिले मनुष्यों को भी आकर इट्टी मझ छोड़ा। हमने रक्षा के लिए अग्निदेव की शरण ली। लकड़ियों की राशि में आग लगा दी। आग के सामने शलभ की क्या हस्ती। पर, उस वक्त मालूम हुआ, निर्भीकतापूर्वक संबद्ध होने

से कितनी अपार शक्ति पैदा होती है । अग्निस्कन्ध उनके लिए भय की चीज नहीं थी । वह और उत्साह के साथ उसी की तरफ बढ़ रहे थे । मुलास कर वह उसमें गिर जाते । असंख्य शलभों के सामने अग्निदेव को भी परास्त होना पड़ता । उन्होंने अग्नि को ढाँककर बुझा दिया । उनके शरीर से इतना जल निकला कि वह अग्नि को शान्त करते हुए भूमि पर फैल गया ।

—सचमुच आश्चर्य की बात है ।

—आश्चर्य की ही नहीं, अविश्वास की भी है । जिसने अपनी आँखों नहीं देखा, वह कभी इस पर विश्वास करने के लिए तैयार नहीं होगा । रास्ते में जितने लोग मरे, उनका अन्दाजा करना कठिन है । पर, मरने वालों को छोड़, बाद रास्ते में महामलय का चिह्न छीड़ती गयी । मनुष्य ने कायर की तरह घरों में छिपकर अपनी जान बचायी । यही कुशल या कि यह मलयलीला सारे सप्तसिन्धु में नहीं मची । मरत, पुरु आदि कुछ ही जन इसके शिकार हुए थे । रुद्र ने समझा, इन्द्र का कोप कितना भयंकर रूप धारण कर सकता है और इन्द्र की शक्ति पाकर पतंग भी कितना बलवान बन सकता है । उसी समय यह भी शत हुआ कि जिन शत्रुओं में शलभ की जैसी प्रकृति पाई जाती है, वह युद्ध में कितने भयंकर हो सकते हैं । किलात ऐसे ही हैं ।

वश्यश्व ने आर्यों की शक्ति को एकताबद्ध करने का कार्य आरंभ किया था, जिसमें उसे पर्याप्त सफलता भी मिली । उसके न रहने पर उस काम को बहुत धक्का लगा । फिर सप्तसिन्धु में हर जगह फूट के चिह्न दिखाई पड़ने लगे । यह बड़े सौभाग्य की बात थी, कि दिवोदास को भरद्वाज जैसा सहायक और मार्ग-प्रदर्शक मिला ।

## ६. “गंधर्व गृहीता कुमारी”

(११३५ ई० पू०)

“अक्षैर्मा दीव्यः कुषिमित् कुपत्त”

अपने जन को सब तरह से सुखी और समृद्ध बनाने का निश्चय विबोदास ने कर लिया था। अपने परिवार के लिए उसे चिन्ता नहीं थी। पिता द्वारा अर्जित पशु और जन उसके पास पर्याप्त था। अपनी स्वाभाविक धृति तथा श्रुति की शिष्टा के कारण उसमें कोई व्यसन नहीं था। सरल, परिश्रमी जीवन उसे पसंद था। पर, जब तक सारा जन कष्ट से मुक्त न हो, तब तक वह कैसे जैन हो सकता था ? विपाशु (व्यास), शुतद्रु और परुष्णी के बीच की अपनी जन्मभूमि में वह केवल अपने पशुओं के साथ विचरण नहीं करता था। बल्कि अपने खोंगों को समीप देखने, उनके साथ घनिष्ठता स्थापित करने के लिए भी ऐसे करते समय एक बार उसका ग्राम (समूह) परुष्णी (रावी) के किनारे बहुत उत्तर में पड़ा हुआ था। राजा का कर्तव्य था, खोंगों के पारस्परिक झगड़े को दूर करना। प्रातः सन की क्रिया से निवृत्त हो एक दिन वह बैठा ही था कि एक आदमी को पकड़ कर उसके सामने लावादी ने कहा—

—यह हमारा श्रृणु धारण करता है और उसे देना नहीं चाहता।

प्रतिवादी ने आर्त स्वर में उत्तर दिया—मैं इसका श्रृणु घरता हूँ अवश्य, परु मेरे पास देने की कुछ नहीं है।

वादी ने कहा—इसके माता-पिता हैं, सास-ससुर हैं। उनके पास जन है यह चाहे तो दे सकता है।

पुरुष ने कहा—सास मुझसे द्वेष करती है, जो ने मुझे छोड़ दिया है। कोई मुझे देने वाला नहीं है। जैसे मूल्यवान बड़े बोड़े को लोग छोड़ देते हैं, वैसी ही मेरी दशा है।

वहाँ कितने ही और नर-नारी भी इकट्ठा हो गये। पुरुष के संबंधी भी आ गये।

माता-पिता जो और संकेत करके वादी ने कहा—

—यह इसके माता-पिता हैं। इनकी वस्त्र-भूषा देखने से ही जान सकते हैं कि यह दरिद्र नहीं हैं।

इस पर पिता ने कहा—इस ने कह दिया था कि इसे बाँधकर यहाँ-चाहो ले जाओ, हम इसे नहीं जानते। जुआरी का कोई अपना नहीं होता।

दिवोदास को अब बात का रहस्य ज्ञात हुआ। पुरुष ने श्रृण नहीं लिया था, बल्कि जुए में हारा घन उस के लिए श्रृण्य हो गया था।

दिवोदास ने पूछा—इसकी जो कहाँ है ?

पुरुष की माता बीच में बोल उठी—इसी से पूछो कि मेरी स्तुवा (बहू) कहाँ है ?

जुआरी ने उत्तर दिया—वह न मुझे कष्ट देती थी, न क्रोध करती थी। मेरे और मेरे मित्रों के लिए कल्याणी थी। केवल जुए के बस में पड़ने के कारण मैंने अपनी अनुरागिणी जाया को निरक्त कर दिया।

एक दर्शक बोल उठा—और आज वह बूखे के पास चली गयी। बेचारी कब तक सहती ? तंग आ गयी थी। वह उसे भी दाँव पर रखनेवाला था। उस दिन छाती कुलाये कह रहा था—“आज मैं अवश्य जीतकर आऊँगा।” और आया सर्वस्व हार कर। श्रृण लेकर खेला। एक दिन किसी एक घर में चोरी करने हुआ, पकड़ा गया। संबंधी थे। माता-पिता का स्वागत करके छोड़ दिया।

पिता ने कहा—इधर कई दिनों से यह घर से मायब था। रात को भी नहीं आता था। जुआरी ने अपना अपराध स्वीकार करते गिड़गिड़ाते हुए कहा—मैंने ऐसा ही किया है। फलक पर घूमते-पाँसे मुझे बेवश कर देते हैं। जैसे मुंजवान् पर्वत का सोम (भाँग) वैसे ही यह काठ के पाँसे मुझे उत्तेजित करते हैं। मैंने कई बार प्रतिज्ञा की कि अब इन के साथ नहीं खेलूँगा। पर अपने जुआरी मित्रों को छोड़ने का मुझे साहस नहीं है। जब भूरे पाँसे पट्टे पर खटखट शब्द करते हैं, तो व्यवहारिणी स्त्री की तरह मैं जुआरियों के मिलन-स्थान में जाने के लिए व्याकुल हो जाता हूँ।

दिवोदास देख रहा था, इस रोग में केवल वही पुरुष नहीं फँसा है। आर्यों में यह दुर्गुण बहुत पाया जाता है। बिना भ्रम के धनार्जन का प्रलोभन उन्हें और खींचता है। वह देखते हैं, जुए के बल पर कोई धनी नहीं होता। एक बार जीतने वाला दूसरी बार सब कुछ गँवा बैठता है। आर्यों में मुरा का व्यसन नहीं-सा है। स्वादिष्ट सोम (भाँग) नशा का काम भी देता है और उसमें मर्यादा का अतिक्रमण भी नहीं होता।

दिवोदास ने जुआरी को संबोधित करते हुए कहा—पाँसों से भस् खेलो, खेलो करो। अपनी गायें और पशुओं से सन्तुष्ट रहो। सविता स्वामी का यही आदेश है।

फिर उसने उपस्थित लोगों से कहा—जुआ खेलना पाप है। इसमें दौंव पर पट्टा, दास-दासी या पत्नी को रखना श्रुत (सत्य धर्म) के विरुद्ध है। मैं अभी इतना ही कह सकता हूँ। इसके बारे में ऋषि, जन के, स्त्रियों तथा शूद्रों की सम्मति लूँगा। यदि वह मेरी बात को उचित कहेंगे, तो अब (जुआ) खेलना दण्डनीय अपराध माना जायेगा।

दिवोदास ने उस दिन अपने लोगों की एक बहुत कमजोरी पकड़ी। भरद्वाज और दूसरे जन-वृद्ध उससे सहमत हुए। पर ऋषि

ने यह भी कहा—खाली समय और बिना मेहनत का धन कमाने का मनोभाव आयों की अर्द्ध की ओर खींचता है। पणियों में भी यह व्यसन बहुत है। आयों में अक्सर न मिलने पर वह उन के पास कुआ खोलने चले जायेंगे। छिपकर खेलेंगे।

हाँ, वहाँ वह उतना ही हार सकेंगे, जितना उनके पास उस समय है।

दिवोदास ने कहा—इसके लिए क्या यह अच्छा नहीं होगा, कि लोगों को धनार्जन के काम में लगा दिया जाय।

धनार्जन के काम में बराबर लगे रहने पर आदमी का मन उकता जाता है। इसलिए वह कीड़ा और विनोद में अपना समय बिताना चाहता है। कृषि और पशुपालन धनार्जन ही का काम है ना ?

—जुए को निषिद्ध करके हम उसके द्वारा धन हारने को बहुत सोमित कर सकेंगे। इससे कुछ तो लाभ होगा—दिवोदास ने कहा।

—कुछ क्या बहुत लाभ होगा, पशु-प्राणियों को जुए में हारा नहीं जा सकेगा। श्रुत ले कर भी खेलने की संभानना कम रह जायेगी पर इस व्यसन को दूर करने के लिए हमें और भी सहारे लेने हैं। नर-नारियों के विनोद के लिए अधिक अक्सर प्रदान करने का प्रबंध करना चाहिये।

—वह कौन हो सकते हैं ?

—मैं देर से इस पर सोचता आ रहा हूँ। ऋषि ने कहा, पूर्णज ऋषियों ने समन इसीलिए प्रचलित किये। नृत्त्य और साम गान उसी के लिए है। किन्तु, इसके लिए अक्सर कम होते हैं। आयोजन भी कम होते हैं। आयोजन भी आकर्षक नहीं किया जाता। ग्राम-ग्राम, राज-राज में इसका प्रचार करना चाहिए। प्रतिस्पर्धा का प्रबंध होना चाहिए। तुम्हारे पिता ने सारे सप्तसिन्धु के लिए जो अश्व-समन जारी किया। देखा, लोग उसकी ओर कितने आकृष्ट हुए ? कितने चाव से उसमें सम्मिलित होते। यह समन ग्राम और राज की प्रतिद्वन्दिता से



आरम्भ होना चाहिए । श्रेष्ठ अश्वारोहों, लाम-गायकों, नर्तक-नर्तकियों, को प्रोत्साहन के साथ चुनकर ऊपर की प्रतियोगिता में लाना चाहिए । केवल इन्हीं बातों में ही नहीं, कृषि में भी चतुराई की प्रतियोगिता होनी चाहिए । काण्ड, पाषाण, मिट्टी और अयः (ताम्र) के शिल्प में भी प्रतियोगिता की आवश्यकता है । वही ताम्र है, पर कुशल हाथों में पककर उसके कितने सुन्दर उपयोगी चमू, द्रोण, कलश आदि बर्तन अथवा खनित्र, अशि, श्रुष्टि आदि हथियार बनते हैं । अधिषवण (चक्की), उलूलल, प्रावा (सिलबट्टा) पाषाण के ही होते हैं । पर चतुर हाथों में जाकर वह कितने सुन्दर बन जाते हैं । इसी काण्ड से उलूलल (औखल), तारोतल (चर्म वेष्ठित प्याले), कुचक (सन्दूक), तितउ (कलनी), मंघा, मयूख, (खूँटियाँ), शंकु (कीलें) आदि बनाये जाते हैं । पर निपुण हाथों की बनावट से उनमें कितना अन्तर मालूम होता है । मिट्टी के आसेचन (सैकी), उदंचन, उपसेचनी (भारी) कलश, कांडुप (सोम का प्याला), कुंभ, द्रोण नाक्षत्र (दबली), बुधा (रहट को माला) बनती है । उनमें सौंदर्य और विशेषता लाना हाथों की करामात है । खीर, भूत, जी, मांस, मेद (चर्बी) यही तो हमारी भोजन वस्तुएँ हैं । पर, सभी के हाथों में स्वादिष्ट आशिर (दूध-सहित-सोम), गधाशिर, यषाशिर (जौ की खीर), पृषदाण्य (घृत सहित दही), पुरोडाश नहीं बनता । कुशल रूपकार साधारण मांस का इतना स्वादिष्ट यूस (जूस) बना देता है कि एक बार खाकर उसे मूला नहीं जा सकता । हमारी सभी वस्तुओं, सभी कार्यों में नये कौशल तथा अपूर्व सौंदर्य उत्पन्न करने की आवश्यकता है । इस ओर प्रोत्साहित करने पर लोगों के पास विनोद की कमी नहीं रह जायेगी । इसके कारण जहाँ उनके मन और बुद्धि अधिक समर्थ होंगे, वहाँ उनका शरीर भी अधिक कर्मण्य होगा । वह इन्द्र के कृपापात्र भी हो सकेंगे ।

—इन्द्र की हम कमी नहीं भूल सकेंगे ।

—अनु-इन्द्र होने का अर्थ है, घोर पराजय । भरद्वाज ऋषि ने

कहा, “इन्द्र हमारे अश्व, मेघ, अजा, गो, नारियों और नरों का कल्याण करते हैं।”

—आगे बात को जारी रखते हुए ऋषि ने कहा—इन्द्र की कृपा और अपने प्रयास से मनुष्य क्या नहीं कर सकता ? बेचारी किरपला को जानते हो ना ? वही अगस्त्य की पत्नी । उसका पैर टूट गया था । पर एक कुशल कारु ने उसके लिए आयसी (ताम्रयुक्त) जंघा (घुटने का नीचे का पैर) बनाकर दे दी । दोनों अश्विनों ने उस कारु (कारोभर) की इसमें सहायता की थी । देव उसकी सहायता करते हैं, जो कार्य-परायण होता है ।

—हाँ हमें आर्य कारुओं को प्रोत्साहित करना चाहिए ।

—पशियों की बनायीं द्रापि (कंचुक) कितनी सुन्दर होती है ? यद्यपि वह स्वयं सूत की भी द्रापि नहीं पहिनते । उनके परिधान दूसरे ही प्रकार के होते हैं । द्रापि वह केवल हमारे लिए बनाते हैं और एक-एक द्रापि के लिए हमारा सबसे अच्छा एक बौड़ा और किसी-किसी के लिए दो बौड़ा ले जाते हैं । उसे भी हमें सोखना चाहिए ।

० ० ०

ऋषि के साथ विद्योदास, भुज्यु और कुत्स तथा कितने ही दूसरे भरतों के लिए उत्तर की ओर आगे बढ़ते गये । किलातों ने उभर कुछ उपद्रव किया था । वस्तुतः उसी के संबंध में वह अभियान था । सार्यकाल को एक आर्यशाम में पहुँचे । ग्राम ने अपने राजा और ऋषि का बड़े उत्साह के साथ आतिथ्य किया । अभी वह अच्छी तरह बैठ भी नहीं पाये थे, कि किसी ने भुज्यु के कान में कुछ कहा । वह विद्योदास के पास जाकर बोला—गन्धर्व-यहीता कुमारी के बारे में हमने तो सुना अचर्य है, पर कभी अपनी आँखों से नहीं देखा । यहाँ इस समय एक कुमारी गन्धर्व-यहीता है, वह विचित्र वस्त्रों पर रही है । कभी आर्यों की बाणी में बोलती है, और कभी पशियों की । आँखों से अदृश्य वस्तुओं के बारे में भी बतलाती है ।

—तब तो उससे किलातों के बारे में भी पता लग सकता है—  
दिवोदास ने कहा—चलो चलें।

दिवोदास अपने तीन-चार साथियों के साथ ग्राम के दूसरे छोर पर एक दम (घर) में गया। भीड़ लगी हुई थी। नारियों से नरों की संख्या कम नहीं थी। सविता अस्त हो चुके थे, पर अभी अँधेरा नहीं हुआ था। कुमारी घर से बाहर वृषभ-चर्म पर बैठी थी। उसके सुनहले बाल, कपड़ों (जूड़ों) में बँधे रहने के कारण अधिक घुँघराले हो पीठ और मुँह को ढँके हुए थे। उसका शरीर धीरे-धीरे हिल रहा था। राजा के लिए पास जाने का रास्ता देते लोगों ने बतलाया कि कुमारी दो घड़ी से गन्धर्व-यहीदा है। पहिले अंग-ग्रन्थंग को बहुत हिलाती, नाचें करती तथा गीत गा रही थी। अब लोगों के दर्शनों का उत्तर दे रही है।

कुमारी ने दिवोदास की ओर देखा और एकाएक झोल उठी—  
भरतों का राजा दिवोदास, मेरी बात पर अवश्य विश्वास करेगा—  
यह किलातों के अभियान पर जा रहा है। किलात (किरात) बहुत अभिमानी हो गये हैं। वह आर्यों के घोड़ों और गायों को ही लूट नहीं ले जाते, बल्कि नरों-नारियों, बच्चों को भी नहीं छोड़ते। यह उनके चींटी के पंख हैं। दिवोदास अवश्य उनका संहार करेगा—इन्द्र ने कल ही देवी के सामने कहा था। मैं भी वहाँ यह सुन रहा था।

—तुम कौन हो ?—दिवोदास ने पूछा।

—मैं गन्धर्व हूँ, बड़े देवों में नहीं, पर इन्द्र का कृपा-पात्र अनुचर हूँ।

—तो तुम्हें यहाँ आने की छुट्टी कैसे मिली ?—सुष्यु ने पूछा।

—इन्द्र कैसे स्वामी नहीं हैं, कि अपने परिचारकों को सुख-सुविधा का ध्यान बरखें। मैं सात दिन से छुट्टी पर हूँ, परध्यायी (रावी) की सैर कर रहा था। वहीं इस युवती को स्नान करते पाया। इसके

नग्न सौंदर्य को देखकर मोहित हो गया ! इसीलिए तुम मुझे यहाँ देख रहे हो ।

—तो मोहित होकर इस बेचारी को कष्ट क्यों दे रहे हो ? कब तक इसे पकड़े रहोगे ?

—सब कष्ट नहीं दूँगा । जब तक यह कुमारी है, तभी तक कभी-कभी मेरा इससे संपर्क रहेगा ।

आगे बढ़कर कुत्स ने पूछा—कोलात इस समय कहाँ है ?

—अपने पहाड़ों पर बहुत दूर—वहीं, जहाँ के रवेत पर्वत हमें दूर से दिखाई देते हैं । उन्हीं के नीचे वह आखेट कर रहे हैं । हाँ, अभी उनके नेता शंवर ने एक बाण मारा । वह जाकर भूरे भालू के हृदय में घुस गया ! मैं यह सब उसी तरह देख रहा हूँ, जैसे यहाँ खड़े तुम लोगों को ।

—यहाँ से शंवर कितनी दूर है ? शंवर कौन है, कैसा है ?

गंधर्व ने कहा—यहाँ से धीरे-धीरे जाने पर वहाँ बीस दिन में पहुँचेंगे । शीघ्रता से जाने पर भी दस दिन लग जायेंगे । पर, ये शारे पर्वत किरों (किलातों) के हैं । आर्य इनके भीतर घुस कर एक दिन भी नहीं बच सकते । शंवर बड़ा बलवान् है । दिवोदास से कुछ ही छोटा, पर, उसकी छाती इससे भी अधिक चौड़ी है । उसके बाहु और भी सबल हैं । उसके शरीर पर शूल-वर्म लिपटा हुआ है । सिर पर हिमवन्त के पक्षी के सुंदर पंख लगे हुए हैं ।

—लेकिन हम कैसे जानें कि तुम यह बातें अपने मन से बनाकर नहीं कह रहे हो ? दिवोदास ने पूछा ।

—तो, परीक्षा कर लो ।

—मेरा इषुधि (तरकस) अब भी मेरे बोझ की पीठ पर है । बतलाओ, उस बोझ का रंग क्या है ? वह किस ओर मुँह किये खड़ा है ? मेरी इषुधि में कितने बाण हैं ?

—गन्धर्व ने बिना विलंब किये उत्तर दिया—तुम्हारा बोझ

अरुण है, उसका नाम दधिका है। तुमने अपने मरे हुए बड़े के नाम पर उसका नाम रखवा है। वह दक्षिण दिशा की ओर मुंह किये खड़ा है। तुम्हारे उसकी पीठ पर दाहिनी ओर लटक रहा है। उसमें सजह श्नु हैं।

गंधर्व ने सारी बातें सच्ची बतायीं, देखनेवालों ने जाकर वहाँ वैसा ही देखा। दिवोदास को अपनी आँखों गंधर्व का चमत्कार देखने को मिला। उसने प्रसन्न हो विनयपूर्वक कहा—गंधर्व, तुम सत्यवादी हो, तुम अवश्य हमारे इन्द्र के धनिष्ठ अनुचर हो। तुम्हें आर्यों की सहायता करना चाहिए। क्योंकि आर्य ही इन्द्र के सच्चे भक्त हैं।

—भक्त होने की बात छोड़ो। किलात या पणि को कुमारी को पकड़ने पर वह भी मेरा सम्मान हसते कम न करते। पर, मैं जानता हूँ कि वह इन्द्र-शत्रु हैं। वह अपने देवों को सबसे बड़ा मानते हैं। विशेषकर पणि तो अपने शिश्न देव के सामने इन्द्र को भी नहीं गिनते। इन्द्र का अनुचर होने से मैं तुम्हारा सहायक हूँ। एक रात की तुम्हें चेतावनी देना चाहता हूँ। आज से सात दिन पश्चात् किलात आर्यों पर आक्रमण करेंगे। तुम्हें उनके साथ कठिन संघर्ष करना होगा।

दिवोदास पहले कौतूहल-वश गंधर्व-शहीता कुमारी को देखने आया था। उसे ऐसी बातों पर उतना विश्वास नहीं था। पर, अब अविश्वास का कोई कारण नहीं था। गंधर्व ने अतीत और वर्तमान की बातें बतलाकर सबार्थ का प्रमाण दे दिया। उसकी भविष्यवाणी को झूठा कैसे माना जा सकता था? चेतावनी काम की थी। यदि वह सत्य हुई, तो, जिस उद्देश्य से वह यात्रा हो रही थी, वह भी पूरा होगा।

“अब-मैं जा रहा हूँ”—कहकर गंधर्व चला गया। कुमारी शिथिल हो परती पर पड़ गयी। वह निःसंश, निश्चेष्ट-सी थी। उसके केशों की जड़ें मीगी हुई थीं। मुख पर स्वेद-विन्दु थे। लोग उसे

उठाकर घर के भीतर ले गये । दिवोदास अपने मित्रों के साथ आवास में चला गया ।

वैसे होता तो मधुपर्क के सत्कार और सोमपान में घड़ियों बीत जातीं । पर आज शिष्टाचार के लिए ही कुछ शब्द कहे गये । दिवोदास के साथियों और ग्रामज्येष्ठों में किलातों के आक्रमण की आशंका की ही चर्चा रही । किलातों को मूर्छि एक दिन के रास्ते पर पहाड़ों से नीचे आरम्भ होती थी । यहाँ वह कंवल जाकों में चरिष्णु पुरियाँ बनाकर रहते थे । जाड़ा आने में अभी महीने से अधिक देर थी, पर कभी-कभी वह कुछ आगे-पीछे भी उतर आते थे । भरत जन और किलातों की सीमा स्पष्ट न होते भी अज्ञात न थी ।

×                      ×                      ×                      ×

गंधर्व की चेतावनी न सुनी होती, तो क्या जाने दिवोदास सीमा पर पहुँचने का निश्चय न करता, अथवा पूरी तौर से सज्ज होकर न जाता । आर्यों में सभी गंधर्व पर विश्वास नहीं रखते थे । आर्य इन्द्र के अनन्य भक्त माने जाते थे, पर कुछ इन्द्र के विषय में भी शंका लु थे । हाँ, विश्वास करने वाले अधिक थे । कुछ तो शपथ खानेवाले ऐसे भी तैयार थे कि इन्द्र मयूर जैसे रोमवाले अश्वों के रथ पर सवार होकर आता है । वह सिर पर शिप्र (मुकुट) और हाथों में बज्र रखता है । उसकी मूँछ-दाढ़ी तपे सोने जैसी पीत वर्ण की होती है । उसकी ग्रीवा मांसल और उदर मेदयुक्त होता है । आर्य इन्द्र के स्वागत में गर्गर (गहरी का बाजा) बजाते, गोधा (दोल) की ध्वनि करते । तो भी सन्देह करनेवाले कहते—“किसने इन्द्र को देखा है, जिसकी हम स्तुति करें ?” वस्तुतः सन्देह करनेवालों की संख्या और भी अधिक होती, यदि गंधर्व-गृहीतार्य देवों के अस्तित्व का प्रमाण न देतीं ।

पुरुकुल ने किरातों की सात पुरियों को नष्ट कर उनकी पर्वत-

सानु की समतल, गोचर-भूमि को छीन लिया था। उस समय कितना तुमुल युद्ध हुआ था। इसे आर्य अब भी भूलें नहीं थे। भरत भूमि (रावी, व्यास उपत्यक्षा) के उत्तर की तराई के लिए भी वैसा ही संघर्ष करना पड़ेगा, इसमें उन्हें सन्देह नहीं था। यहाँ भी वही किरात थे और अपने अधिक वीर सेनानी शंवर के अधीन। छिट-फुट जो दो चार लूट-पाट किरातों की ओर से हुई थी, उसका उतना महत्व न हो, पर यह असंदिग्ध था। ऊपर से किरातों की भूमि आर्यों के लिये अज्ञात थी, जिसके कारण वह अपने शत्रु को तुच्छ नहीं मान सकते थे। भरतों के पुरोधा ने पहिले ही कह दिया था—किलात शलभों जैसे हैं, वह मृत्यु से भय खाना नहीं जानते। मृत्यु का भय उनके लिए मृतों के साथ जुत हो जाता है।

किलातों की भूमि जितनी ही समीप आती जा रही थी, उतना ही आर्यग्रामों का अभाव होता जा रहा था। सीमा के पास तो आर्य वर्षा के अन्तिम मासों में ही अपने पशुओं को लेकर जाते। उस समय वह भूमि नव शस्यश्यामला होती। सीमान्त के कुछ आर्यग्रामों को लूट कर किलातों ने अपने पौरुष का परिचय दिया था। पर यह हेमन्त में ही हुआ था। इससे समझा जाता था कि किलात ग्रीष्म-वर्षा में नीचे नहीं रहते। कुछ ध्वस्त आर्य ग्राम रास्ते में मिले। दिवोदास तैयार होकर आया था। उसने परित्यक्त ग्रामों को फिर से बसाया। ऐसा करना आवश्यक था, क्योंकि आर्यसेना को यहीं से भोजन और युद्ध की सामग्री मिलती। यहीं पृष्ठचर सेना छोड़नी थी। परित्यक्त ग्राम ही नहीं बसाये, बल्कि सीमांत पर नये शिविर ग्राम रखले गये। पशुओं की तो किलातों की भूमि में भोजना युद्ध-वोधया थी।

आर्य सीरा दोष किलातों पर लगाते थे, पर वस्तुतः यह बात नहीं थी। सहस्रों वर्षों से किलातों की दो विचरण-भूमि थी। एक पर्वत पर और दूसरी पर्वत के नीचे तराई में। गर्मी न सह सकने के कारण वह वर्षा और ग्रीष्म को ठंढे पर्वतों पर बिताते, आगे बढ़ते-बढ़ते उन

ऊँची अभित्यकाओं में ( बुकयालों ) पहुँच जाते, जो साल के दो-तीन मास ही हिमयुक्त होती। जाइों में जब सर्दों बढ़ती, भूमि हिम से आच्छादित होने लगती, तो वन्य पशु भी सर्व स्थानों को छोड़ नीचे उतरने लगते। मूरे ऋतुओं की तरह जो नहीं उतरते, वह किसी गुहा में 'छ-मासी' निद्रा लेने लगते। किलात वैसा नहीं कर सकते थे। वह अपने शिकारों का अनुसरण करते नीचे उतरते। किलात मुख्यतः मृगयाजीवी थे। पशुओं, आर्यों की देखा-देखी वे भी कुछ-कुछ खेती करने लगे थे। उनकी कृषि नौसिखियों जैसी थी। पहाड़ी जंगल को काट-बछा कर थोड़ी भूमि साफ करते। उसमें बीज डाल देते। दो-तीन वर्ष बाद उसे छोड़ दूसरे खेत बनाते। वह खेतों के वन्यवन में बैचने के लिए तैयार नहीं थे। यायावरी ( घुमकड़ी ) उनके रक्त में थी। यदि प्रतिदिन मृगया सुलभ होती, तो वह पशु भी न पालते।

यह कहना ठीक नहीं होगा कि गंधर्व के कथानुसार ठीक सातवें दिन ही भीषण संवर्ष हुआ। पर अन्तर एक-दो ही दिन का पड़ा। दिवोदास ने मछली कँसाने के चारे की भाँति अपने कुछ घोड़े-गायों को किलातों की ओर छोड़ दिया। किलात इसे असाधारण बात अवश्य समझ सकते थे; पर उनकी यह पता नहीं था कि शत्रु पूरी तैयारी करके आया है। तो भी उनकी ओर से जल्दी नहीं की गयी। उन्होंने अपने सबसे समीप के नायक शुष्ण के पास सन्देश भेजा। शुष्ण चक्रमें में आ गया और अपने योद्धाओं के साथ रात को तराई में पहुँचा। अगले दिन उसने चरने के लिए आये पशुओं को हँका लिया। चर-वाहों ने भागकर दिवोदास को सूचना दी। तराई के ऊँचे ढ़ूँओं और लंबी घासों में होते कई सहस्र आर्य अश्वरोह बैठ पड़े। बीच के दल का नेतृत्व दिवोदास स्वयं कर रहा था और वामपक्ष में कृत्स्नआजुनेय का दल था। अपनी संख्या का उन्हें पूरा उपयोग करना था, इसलिए दूर से घेरा डाल वह किलातों का सर्वनाश करना चाहते थे। पहिले मुज्यु का दल दिखाई पड़ा। किलातों ने उस पर छाक्रमण कर दिया।



सबसे अधिक उनका युद्ध शलभों (टिड्डी) जैसा था। वह मरना जानते थे, हटना नहीं जानते थे। किन्तु संख्या का बल सुषु के पास था और साथ ही अधिक शक्तिशाली हथियार भी आर्यों के थे। बाणों के उपयोग का अवसर बहुत कम ही मिला, क्योंकि वृक्ष और भ्राष्ट्रियाँ बाधक थीं। वेग से दौड़ कर दोनों पल एक दूसरे के पास पहुँच गये।

एक और भुज्जु, शत्रु का संहार कर भारी क्षति पहुँचा रहा था। इसी समय दिवोदास और कुत्स की सेनाएँ पीछे की ओर से वसुओं के पीछे पहुँच गयीं। शुष्ण तब भी हताश नहीं हुआ। क्षत-विक्षत होते हुए भी वह आर्यबल के छेड़के छुड़ाता रहा। जब इस-बारह ही रहे गये, तो किलास नायक अपने सेनानी को नेहोश ले पीछे की ओर भागे। लड़ाई ५-६ घड़ी से अधिक नहीं हुई; पर, इतने ही में तराई की अरण्यानी ने ऐसा दृश्य देखा, जो अभूतपूर्व था। इधर मानव एक दूसरे को ललकारते प्रहार कर रहे थे, दूसरी ओर जंगल के वास्तविक स्वामी उसे सुलव तमाशा नहीं मान रहे थे। सिंहों की अनायास ही अनेक अरुण मिल रहे थे, पर वह उनकी ओर लोभान्वित दृष्टि से देखने का साहस नहीं कर सकते थे। हाथियों को खाने के लिए नहीं तो मारने के लिए इतने शत्रु विद्यमान थे—ऐसे शत्रु जिन्होंने उनकी विशाल भूमि को छान कर अपनी गोचर-भूमि बना लिया था। पर, उन्होंने कुछ नहीं किया। व्याघ्र भी भागकर पास आये हरिणों की ओर दृष्टिपात न कर मानव कोलाहल की ओर ध्यान लगाये थे। छोटे-छोटे जन्तुओं की तो बात ही क्या? सभी जंगल छोड़ जिधर सींग समाये, उधर भागे जा रहे थे। पर जंगल को छोड़ जाते कहाँ? जहाँ युद्ध का कोलाहल सुनाई देता था और जितनी दूर तक भागे जाते प्राणियों के पद-चिह्न दिखाई देते थे; वहाँ के सभी प्राणियों के पैर मानों अपने आप चल-पड़े थे।

दिवोदास की किलातों के साथ यह पहिली भिन्न थी और इसमें उसकी पूर्ण विजय हुई। पर इसे वह बहुत दुःख था। अपने

भूमि में आकर घोले से पीतकेशों के इस प्रहार को वह सहन करेगा; इसकी संभावना नहीं थी । युद्ध-क्षेत्र में गिरे शत्रुओं में अधिकांश मृत थे । आहत भी पास आए पीतकेशों पर बायल सिंह की मौंति प्रहार किये बिना नहीं रहते थे । वह न स्त्रय दया दिल्खलाते, न अपने शत्रुओं से उसकी आशा रखते थे । युद्ध-भूमि में शत्रुओं के बहुत से हथियार हाथ आये, और कितनी ही खान-मान की सामग्री भी ।

---

## ७. "भुज्यु की रक्षा"

(११६७ ई० पू०)

"इन्द्रस्य वृत्तिरिषिता चरामि मह इच्छन्ती पश्या निधीन् वः"

—(ऋक् १०।१०८।२)

"सरमा, क्या इच्छा कर के तुम (उस रास्ते से) आई, जो नाना स्थानों को जाने वाला दूर का मार्ग है ? हमसे क्या चाहती हो ? कैसे तुमने रसा (नदी) के जल को पार किया ?"

—यह प्रश्न पश्चिमी लोग एक पीतकेशी नारी से पूछ रहे थे ।

सरमा यद्यपि देखने में ४०-४५ वर्ष से अधिक की नहीं सात होती थी, पर उसके बाल सारे श्वेत थे । तो भी उसके मुख पर न झुर्रियाँ थीं, न चमड़े पर सिकुड़न, न गात्र में कप । ताम्रवर्ण पशियों के बीच ऊँचे आसन पर बैठी पूर्णतया स्वच्छन्द, सरमा गंभीर मुद्रा में खिलाई पकती थी । क्यों न हो, वह उस जाति की थी, जिस का एकछत्र राज्य सारे सप्तसिन्धु पर था । वह मुख्य आर्य निवास से बहुत दूर यहाँ आई थी, पर, पशियों के व्यवहार से ज्ञात होता था, कि वह केवल भय के कारण उसे सम्मान नहीं प्रदर्शित कर रहे थे, उनके चेहरों और आँखों के सौम्य भाव को देखने से यह जान पड़ता था ।

सरमा आर्य-नारी थी । आर्यों का औद्धत्यपूर्ण अभिमान उसमें नहीं था, यह नहीं कह सकते । वस्तुतः पश्चिमी उसके उपकार को मूल नहीं सकते थे । वह किसी बात को मुँह से बेलाग कह लेती थी, जिसमें कभी-कभी कठोरता भी होती, पर उसका हृदय बहुत कोमल था । जिस समय पशियों या किलातों पर आर्यों का

भीषण कोप होता, वह सैकड़ों को घास की भाँति काटने के लिए समर्प्य होते, उस समय यदि सरमा नहीं पहुँच जाती, तो सब के प्राण बच जाते । उपकृत भला इसे कैसे भूल सकते थे ? दुखियों, दीनों के प्रति उसका पक्षपात था, पर अपने लोगों का अहित करके नहीं । जहाँ पचासों सैकड़ों आर्य वीरों के प्रार्थों को गँवा देना होता वहाँ उसका काम था । उसकी निर्भीकता का प्रमाण तो वहाँ उसका उपस्थिति बतला रही थी ।

आर्यों में नर-नारी परस्पर बहुत स्वच्छन्दता वर्तते थे । निःसंकोच एक दूसरे से मिलते । कन्या की इच्छा के बिना पिता-भाता जिसे चाहें, उसे नहीं दे सकते थे । पर, साधारण आर्य नारी की स्वतंत्रता और सरमा की स्वतंत्रता में बहुत अन्तर था । वह अपने साथ चलने वाले समूह की अधिष्ठात्री थी, मनुष्य रूप में नहीं, प्रत्युत देव के रूप में । वह देवताओं का साक्षात् करती है, यह भी प्रसिद्ध था । उसके साथ भीसियों अनुचर होते; जिनमें दो-चार का छोड़ सभी पशु या निषाद होते, स्त्री और पुरुष दोनों । उसके साथ स्वागत के लिए प्रतिस्पर्धा करते, प्रस्थान करते समय पशु लोग पशु या घन के रूप में बैठ बैठे । सरमा का अस्थायी आवास जंगम था । किसी भी जाति का दीन-हीन स्त्री-पुरुष उसके सामने हाथ पसार कर रिक्त हस्त नहीं लौटता था । आवास पर पहुँचने से पहिले ही भोजनशाला की अग्नि जल जाती और वहाँ से प्रधान करते समय ही वह बुझने के लिए छोड़ी जाती । बड़े-बड़े हंडों में मांस पकता, खूब उबाला जाता, अपूप (रोटियाँ) बनने लगती । सत्तू का ढेर लगा जाता । आर्य सत्तू के प्रेमी थे । पर, सरमा के महानद में चावल भी पकता, रोट्टी की रोटियाँ भी बनती । भैंस प्रेमी पशुओं के लिए भैंस का मांस भी रोंभा जाता । सरमा का लंगर सबके लिये खुला रहता था । सृमा गारे सप्तसिन्धु में क्यों इतनी जनप्रिय थी ? यह अज्ञात शत्रु थी, इसका यह भी एक कारण था ।

साठ से ऊपर होकर आज भी उसका सौंदर्य दर्शनीय था। जीवन में वह अत्यन्त सुन्दरी नारी रही होगी; इसमें सन्देह नहीं। क्या उस समय उसके सौंदर्य पर मोहित होनेवाले तरुण नहीं रहे होंगे? अनश्य ये। पर, आंगिरस कुल की इस जन-कल्याणी को विवाह का संकल्प छोड़ना पड़ा। इसका कारण था—जिस तरुण को वह चाहती थी, जो इसे प्यार करता था, दोनों के प्रणय में स्वयंन बाधक हुए। इसी बीच पण्डितों की गायों की लूट में गया तरुण धायल हो गन्दी बना। उसे छुड़ाने के लिए आर्यों का भारी दल गया। पर, वह उसे जीवित नहीं पा सका। सरमा उस समय २० वर्ष की थी। उसकी बुद्धि अपरिपक्व नहीं थी। अपने प्रेमी की मृत्यु का समाचार सुनते ही उसने अपने मन से विवाह का विचार सदा के लिए निकाल दिया। तभी से वह ऊपर से कठोर विस्मर्ध देने लगी। वह अपना जीवन दुखियों की सहायता के काम में लगाती है। वह अपने दुःख से अनुभव करने लगी, काले-गोरे, पीले-ताम्र आर्य-किरात-निषाद सभी दुःख और अभाव को एक-सा ही कटु अनुभव करते हैं; दूसरे के दुःख को हटा उसे प्रसन्न देखने में सरमा आनन्द अनुभव करती। अब यही उसके जीवन का उद्देश्य बन गया था। उसका जीवन लोगों के लिये विचित्र आख्यान बन गया था। लोग उसे बढ़ा-चढ़ाकर कहते, सुनते। पण्डित अपने पैनाइयों में उसे महामाता, पृथिवी माता का रूप मानते थे।

सरमा सदा घूमती ही रहती। अब के वह शुतद्रु और परम्परी के संगम को पार कर सुदूर दक्षिण चली आई थी। वहाँ से धन्व (महामरुभूमि) कुछ ही दिनों के मार्ग पर आरंभ होती थी। इधर आर्य-ग्राम बहुत कम थे। पर सरमा ने आना आवश्यक समझा; क्योंकि इधर आर्य और पण्डितों के सम्बन्ध बहुत बुरे हो चुके थे। वैसे पण्डित अपने शासकों के शासन का उल्लंघन करने का साहस नहीं करते थे। पर सहन की भी एक सीमा होती है। आर्यों को भी बहाना मिल

गया था । वह उनके सर्वनाश पर त्रुले हुए थे । सर्वनाश करना उनके ऐश्वर्यों के भी बस की बात नहीं थी, क्योंकि पणियों की संख्या लाखों थी । अकारण इतने लोगों को मारकर मांस का ढेर बनाना आसान नहीं था । ऐसा करना भारी क्षति की बात थी ; क्योंकि पणि उनके लिए धेनु गाय से बढ़कर थे । उनकी कृषि और पशुओं में आर्यों का भाग था । उनके शिल्प और व्यापार में आर्य सामन्त अपने सुख-विलास की सामग्री अनायास प्राप्त करते थे । पणि आयुधकार सुन्दर और शक्तिशाली अस्त्र-शस्त्र आर्यों के लिये तैयार करते । अतएव उनका सर्वनाश आर्य कैसे कर सकते थे ? सरमा आर्यों के कोप को जानती थी । उसी से बचाने के लिए वह इस शरद में आई थी । यहाँ चारों ओर पणियों के ही ग्राम-नगर दिखाई देते थे । इन्हीं के ऐश्वर्य की कथा सुनकर आर्य आग और अस्त्रों के धर आने को उद्यत थे । सरमा ने सोचा था, आर्यों को यदि वांछित धन अप्रयास मिल जाये, तो वह अपनी तलवारों की म्यान से बाहर नहीं निकालेंगे ।

पणियों का आतिथ्य स्वीकार कर यहाँ रहते सरमा को दो-तीन दिन हो गये । उसकी सम्मति को सुनने के लिये दूर-दूर से पणि सरदार एकत्रित हुए थे । पर, दोनों जातियों के सम्बन्ध इतने कटु हो गये थे कि सरमा की बात उनके गले से नीचे नहीं उतर रही थी । सरमा “इन्द्र की दूती”—आर्यों की दूती—कह रही थी—

—हे पणियों, मैं इन्द्र की दूती होकर तुम्हारी भारी निधियों को ढूँढ़ने आई हूँ । इन्द्र के भारी भय ने मुझे बचाया । इस तरह मैं रक्षा के जल को पार हुई ।

पणियों के एक बड़े सरदार ने हँस कर कहा—सरमा तुम हमारी भारी निधियों को ढूँढ़ने नहीं आई, तुम्हारे हृदय की हम जानते हैं ।

—नहीं मैं उसी के लिये आई हूँ, इन्द्र की आज्ञा से आई हूँ ।

—सरमा बताओ तो सही वह इन्द्र कैसा है, जिसकी दूती बनकर तुम दूर से आई ? उसी को मेज दो ना, हम इन्द्र को अपना मित्र

बनायेंगे। वह हमारी गायों की चरबेगा जितनी गायें चाहिए, जितनी निधि चाहिए, सब उसे हम देंगे।

—वह इन्द्र अजेय है। उसके मार्ग की गहरी नदियाँ भी रोक नहीं सकती। उसके वज्र से निहित हो तुम सारे सो जाओगे—सरमा ने गर्भीरता धिक्कलाते कहा।

सरदार ने फिर कहा—हे सुभगे, हमारी गायें दिगंत तक फैली हुई हैं। उनको ही लेने के लिये तुम्हें इन्द्र ने भेजा है न? इन्द्र का नाम तो यँ ही लिया जाता है। लोछुप पीतकेशों ने तुम्हारे मुँह से घमकी दी है। पर युद्ध के बिना हमारी गायों को कौन छू सकता है? हमारे आशुष तीक्ष्ण हैं, अति तीक्ष्ण।

—हाँ, इसे कौन नहीं जानता! पीतकेशों के भी सबसे तीक्ष्ण आशुष तुम्हारे ही हाथों से बनते हैं, सरमा की बाणी इस समय बहुत मजबूती। उसने आगे कहा—पर पणियों, उन हथियारों को ठीक से उपयोग तुम नहीं ले सकते और तुम्हारे शरीर आयों के बाणों से अमेद्य नहीं हैं, बृहस्पति देव भी तुम्हारे विरुद्ध आयों की सहायता करने के लिए तैयार हैं।

—कोई भी सहायता करने को तैयार हो, सरमा हमारी निधियाँ पर्वतों में छिपी हैं। हमारे अश्वों, गायों, निधियों की रक्षा हमारे योद्धा कर रहे हैं, वहाँ जा पहुँचना कठिन है। पहुँचने पर भी उन्हें कोई पा नहीं सकता।

सरमा ने विहँस कर कहा—तो तो तुम ठीक नहीं कह रहे हो। जिस आयास और आगिरस, नवगू, और दूसरे योद्धा सीम में मस्त हो कर आयेंगे, तो कोई उनके सामने टिक नहीं सकेगा। वह तुम्हारे धन को लूट ले जायेंगे। तुम्हारा भयंकर संहार करेंगे। तुम्हारा बढ़-बढ़ कर बोलना बेकवास से बढ़ कर नहीं है।

—हे सरमा, तुम्हें पीतकेशों ने यहाँ आने के लिए बाध्य किया है। कोई बात नहीं, तुम लौट कर मत जाओ। हम तुम्हें अपनी बहिन्

बनाते हैं। हे मुमगे ! जितनी चाहो, उतनी गायें हम तुम्हें देंगे। बताओ, तुम्हें क्या चाहिए ? हम अनेक बार तुम्हें गायें दे चुके हैं, तुम उन्हें हमारे ही पाचकों में बाँट चुकी हो। सरमा ! हमारी स्वचा ( बहिन ) बन यहाँ रहना स्वीकार करो।

—पणियों, मातृत्व और स्वसृत्व से कोई काम नहीं बनेगा। इन्द्र और आंगिरस तुम्हारी गायें और निधियाँ माँगते हैं। वह तुम्हें नहीं छोड़ेंगे। तुम यहाँ से दूर भाग जाओ। मैं तो यहाँ से चली।

पणि दूर भागकर कहाँ जाते ? फिर वह केवल पशुओं के ही घनी नहीं थे। उनके ग्रामों और नगरों में अपार संपत्ति भरी पड़ी थी। जिसे उन्होंने वर्षों नहीं पीढ़ियों में कमाया था, बिना संघर्ष के सबको छोड़कर वह खुशी से कैसे भाग सकते थे ?

\*

\*

\*

पणियों के साथ का यह संघर्ष साधारण लूट नहीं थी। यह इसी से ज्ञात होगा कि सरमा को भी समझौता कराने में सफलता नहीं मिली। सप्तसिन्धु के दक्षिण-पश्चिम अंचल में—जहाँ पणियों की संख्या अधिक थी—आग लग गई ! कल तक भीरु दिखाई देनेवाले आज लड़कू बन गये थे। मरता क्या न करता ? वह धनु-तुर्वश की भूमि के समीप पड़ते थे। असफल होने पर सभी आर्य-जन दूट पड़े। दिवोदास उनका नेता बना। कई संघर्षों में बुरी तरह हराती अब आर्य बाहिनी यहाँ पहुँच गई थी। निम्न सिन्धु के पूर्व में कितनी ही दूर हटकर जो पहाड़ियाँ हैं, वह पणियों के दुर्ग का रूप धारण कर चुकी थीं। इनके पास ही पूर्व में षन्व ( मरुभूमि ) भी रक्षा का काम दे रही थी। अपने ऊँटों पर चढ़कर पणि मरुकान्तार में कहीं भी भाग सकते थे। जल, वनस्पतिहीन इस भूमि में आर्यों के घोड़ों की शक्ति व्यर्थ हो जाती। अभी भी उत्तर के ( हिमवत ) पर्वत पर किलातों के साथ संघर्ष चल रहा था। वहाँ दिवोदास का रहना अत्यावश्यक था। आर्यों को उत्तर और दक्षिण दोनों मोर्चों



पर लड़ना पड़ा। उनका सौभाग्य था, जो कि पशियों और किलातों ने आपस में मिलकर शत्रु से लोहा लेने का प्रबन्ध नहीं किया। यह जाति-भेद और स्थानों की बुरी के कारण ही नहीं हो सका। आर्यों के पास वीर सेनानियों का अभाव नहीं था। दिवोदास ने अपने सबसे योग्य सेनानी श्याव-पुत्र तौग्य भुज्यु को दक्षिणी मोर्चे का सेनापति नियुक्त किया। भरतों की भूमि से दक्षिण दूर तक उससे रुटकर लड़नेवाला कोई नहीं था। पर वह जितना ही आगे बढ़ता गया; उतनी ही उसकी कठिनाइयाँ बढ़ती गयीं। पशियों को शत हो गया कि पीतकेश जीतकर हमारे घरों की सारी सम्पत्ति लूट कर आग लगा देते हैं। इसलिये जो धन लेकर वह भाग नहीं सकते थे, उसे वह पर सहित जला देते थे। यही नहीं इस अंचल में वसे आर्यों को चल-अचल भ्राम भी दस्युओं की आहुति बनाने लगे। भुज्यु की सेना समय पर अपने भाइयों की सहायता के लिये नहीं पहुँच सकी। अब वह निरीह पशियों पर अपनी तलवार चलाकर गुस्सा शान्त करने की कोशिश करती थी। यदि पशु सी मारे जाते, तो इस आर्य भी जान खोये बिना नहीं रहते।

भुज्यु की सेना को नरों का ही मुकाबिला नहीं करना पड़ रहा था। बल्कि पशियों ने अपनी भूमि को खाली करके उसके रास्ते में कठिनाई पैदा कर दी थी। आर्यों को राय में पूरी रसद लेकर चलना पड़ता था। जंगल में छिपे पशु अबसर पा उन पर हमला कर देते। भोजन का ही दुःख नहीं था, पानी के लिये भी उन्हें कठिनाई थी। पशु अक्सर कुआँ में विष डाल देते थे। इसलिये कूँक-भूँक कर पैर रखना पड़ता था। अधिकतर डेरे नदियों के किनारे पड़ते। वह भुज्यु ही का काम था कि, वह इतनी कम हानि उठा दस्युओं को पीछे ढकेल रहा था। पशु नगरों की लूट में बहुत सा रत्न और सुवर्ण हाथ में आया। कुछ को लूटनेवाले योद्धाओं में बाँटकर उनमें से कितना ही दिवोदास के पास पहुँचता, जिसे

देखकर आँखें चौंधिया जातीं। पणियों के पास इतना धन होगा इस पर विश्वास नहीं होता था।

सारे के सारे पणि आर्यों के अधीन नहीं थे। अमी भी समुद्र तट और सिन्धु के सुदूर पश्चिम बहुत से मुखसूद थे, जहाँ के पणि, आर्यों को जानते भी न थे और न उनके शासन के खट्टे-मीठे का परिचय रखते थे। पीत केशों के अत्याचारों की खबर अब उनके पास तक पहुँच गई। वह अपने भाइयों की सहायता के लिए भारी संख्या में आ पहुँचे। ये सप्तसिन्धु में रहने वाले पणियों की तरह के दम्बू या नरम स्वभाव के नहीं थे। इनका लोहा भी बहुत मजबूत था। आर्यों के घोड़ों से मुकाबिला नहीं हो सकता था; पर, जहाँ नवियाँ थीं, वहाँ उनकी नावों के सामने आर्यों के छोटे निर्बल थे। सौ-सौ पतवारों वाली नावों में कई सौ सैनिक बैठ कर बड़ी कुर्तों से एक जगह से दूसरी जगह पहुँच जाते।

मुन्धु को सेना बढ़ते-बढ़ते उन पहाड़ियों के पास पहुँच गई, जहाँ सरमा के कथनानुसार पणियों की अपार निधियाँ रखी हुई थीं। पहाड़ पर चढ़कर देखते एक ओर भयावनी रेगिस्तान की निर्जन भूमि थी, दूसरी ओर सूखे हरे-भरे खेत। धान कटे खेत खाली दिखते थे। पर जौ, गेहूँ और दूसरी फसलों की हरियाली देखकर आँखें खुश हो जाती थीं। सूखा रेगिस्तान और अत्यन्त हरी शस्यावली दोनों एक दूसरे से बिल्कुल उलटे दृश्य थे। इसी हरियाली में जहाँ-तहाँ पणियों के विशाल गाँव थे। उनकी जनसंख्या पहिले से बहुत बढ़ गई थी। मंगेजू लोग भी यहाँ शरण लिये हुए थे। गाँवों को देखकर आर्य बहुत प्रसन्न होते थे। क्योंकि अब तक ऐसी जगहों में उन्हें कड़े मुकाबिले की जरूरत नहीं पड़ी थी। लेकिन, पहाड़ के आरंभ होते ही उन्हें अपनी धारणा छोड़नी पड़ी। यहाँ के निहत-आहत शत्रुओं को देखकर यह मालूम हो गया कि यह दूर से आये लड़ाकू लोग हैं। पणि लड़ने में निर्भीक जरूर थे। पर न उनकी हथियार चकाने

का उतना अभ्यास न था। नेताओं की तो उनमें और भी कमी थी। पर, अब वह नेता-रहित नहीं थे। पग-पग पर मुकाबिला करते वह जहाँ पहुँचे थे, वहाँ के किले में पण्डितों का सबसे कुशल सेनानी स्थित था। पहली दुर्ग खूब मजबूत था। जहाँ भी मंचाबन्दी हो सकती थी, उसे इट बना दिया गया था। भुज्यु को अभी इतनी अन-हानि उठानी नहीं पड़ी थी, जितनी कि पिछले एक सप्ताह के संघर्ष में। वह देख रहा था, यदि यहाँ पण्डितों को पूरी तौर से परास्त कर दें, तब भी इस भूमि पर हम अधिकार नहीं रख सकेंगे। आर्यजनों में कोई-कोई अपनी भारी संख्या को यहाँ मेघने के लिये तैयार नहीं होगा। इसे हमें यूँ ही छोड़ के चला जाना होगा। यहाँ से यूँ ही लौट जाने का अर्थ या, हार स्वीकार करना।

आर्यमियों के न मिलने पर आर्यों ने उनके स्रोतों में गोड़े और पशु छोड़ दिये। खाने और दूसरे उपयोग के लिये पशु उनके पास पहुँचते रहते थे। उन्होंने देखा गिरि दुर्ग में युद्ध की हो नहीं बहुत-सी खाद्य-सामग्री भी एकत्रित है। पर, जब तक उस पर अधिकार नहीं किया जा सकता, तब तक शत्रु की कमर तोड़ी नहीं जा सकती। यह भी कठिनाई थी, शत्रु का भेद जानने के लिए उनके पास कोई अच्छा साधन न था। आर्यों और पण्डितों के वर्णों में इतना अन्तर था कि आर्य अपने की छिपा नहीं सकते थे। कितनी ही संकर सन्तानें थी, पर आर्यों का उनके साथ जैसा बुरा बर्ताव था, उससे वह सब से उनकी सहायता नहीं कर सकते थे, न उनके ऊपर उतना विश्वास किया जा सकता था। एक से अधिक बार आर्य अश्वारोह गिरिदुर्ग के नीचे तक पहुँचे और अपने अश्वों को वहाँ छोड़ पहाड़ी पर चढ़ने लगे। बढ़ाई ऐसी खड़ी थी कि कितने तों यों ही झुड़क कर नीचे आ गये। दूसरों को पत्थर फेंककर मारने या भागने के लिए बल्लू बाध्य करते। रात को भी भुज्यु का प्रयास निष्फल गया।

भुज्यु ने आर्य सरियों की बैठक में कहा—हमें संकर पण्डित सम्ब

की बात की परीक्षा करनी चाहिए । वह कहता है, मरुभूमि की ओर से चल कर दुर्ग पर पहुँचा जा सकता है ।

—लेकिन, अर्द्ध-पण्डित पर विश्वास करना नया बुद्धिमानों का काम होगा ?—एक सूरि ने कहा ।

—तो तो ठीक है, मरुभूमि में जाने पर क्या जाने क्या संकट हमारे ऊपर आये ? पर दूसरा मार्ग भी तो नहीं है ।

रास्ता एक दिन से अधिक घन्टा (मरुभूमि) से होकर जाता था । वहाँ वस्तुतः रास्ते का कोई चिन्ह नहीं था और शम्बू के भरोसे उसे पार करना था । यदि वहाँ छिपे शत्रुओं के आक्रमण का डर भी न हो, तो भी मरुद्वार जाने पर मरुकान्तार में सभी को भूख-प्यास से मर जाना पड़ता ।

मुज्यु खतरे को मोल ले स्वयं ऊँट पर बैठ मार्ग-दर्शक को अपने आगे बैठा चल पड़ा । घंटा भर चलने के बाद वह मरुकान्तार की सीमा पर पहुँचे । अभी तक कभी उन्होंने अपनी आँखों से मरुभूमि नहीं देखी थी । सुनने से जो कल्पना उनके मन में उठी थी, वह सामने के दृश्य से कहीं मधुर थी । पास के जंगल में उन्होंने बेरा डाल दिया । दिन में रेगिस्तान की भाषा ठीक नहीं होती, वह मार्ग-दर्शक से मालूम था । साथ ही रास्ते का सारा प्रबंध, यहाँ तक कि पानी के भशकों को भी वहीं से ऊँटों पर ढोकर ले जाना था । मेघन छूले, इसलिए मार्ग-दर्शक को छोड़कर दूसरी जाति का कोई आदमी नहीं लिया गया । दिन भर लोग जहाँ-तहाँ छिपे पड़े रहे, कोसों तक कोई बस्ती नहीं थी । इसीलिए किसी आदमी से मुलाकात नहीं हुई । दिन के तीसरे पहर धूप मुलायम हो चली । इसी समय ऊँटों का सार्व (कारवाँ) खाना हुआ । हरेक ऊँट पर दो-दो खवार बँ । घंटा भर चलने के बाद उन्हें नीचे बालू की मूमि और ऊपर केवल स्वच्छ नील आकाश दिखाई पड़ा । कहीं प्राणियों के पदचिन्ह नहीं थे । बालूहवा ने की लहरें उसी तरह बना दी थीं, जैसे वह जलाशय में

बनाती हैं। खर्चास्त होते-होते भुज्यु और उसके साथियों को दिशा का ज्ञान नहीं रहा। क्या जाने शम्भू दुर्ग की तरफ न ले जा रेगिस्तान की ओर ले जा रहा हो। भुज्यु की हिम्मत भी विचलित होने लगी। उसने पूछा—

—इस ठीक तो चल रहे हैं ?

—बिलकुल ठीक चल रहे हैं। मैं इस रास्ते एक से अधिक बार आ चुका हूँ। और जिस ऊँट पर हम चढ़े हैं, वह कभी भटक नहीं सकता—शम्भू ने कहा।

भुज्यु सींचता था, आखिर मुझसे अधिक ऊँट के पास आँख-कान नहीं हैं, न बुद्धि ही है। ऊँट क्या मनुष्य से ज्यादा जानकार हो सकता है ? पर, अब तीर हाथ से छूट चुका था। यदि वह लौटने का प्रयास करता, तब भी शम्भू पर ही विश्वास करना पड़ता। उसे यह भी मालूम था कि शम्भू को भी अपने प्राणों का मोह कम नहीं है।

आधी रात तक सुपचाप वह उसी तरह चलते रहे। न काफिले में से कोई बोलता था, न उस माखीहीन भूमि में कहीं से शब्द आ रहे थे। ऊँटों के मुलायम पैर नरम बालू पर पड़कर आवाज नहीं निकाल सकते थे। यह नीरवता भी असह्य मालूम होती थी। जब शम्भू ने तारा देख ठहर कर विश्राम करने के लिए कहा, तो लोगों के हृदय पर से एक बड़ा भार उतरा-सा जान पड़ा। मार्ग-दर्शक के कहे अनुसार दुर्ग इतना दूर था, जिसे दो पंटा रात रहते चलकर पहुँच सकते थे। उन्हें तीन पंटा खाने और विश्राम करने के लिये मिला था। आस-पास कहीं शत्रु की संभावना नहीं थी, इसलिये उनके गँगे गले खुल गये। भुज्यु ने इसके लिये स्वयं अगवान्ती करके मोत्साहित किया। लोग हँसने-बोलने लगे। खाने-पीने की चीजें उतार दी गईं। चौदनी रात थी, जो, सफेद बालू पर और भी अधिक चमकीली मालूम होती थी। इन्द्र की महिमा गाते लोगों ने साथ लाये जबले स्नान और स्नान का भोजन किया। उसके बाद सोम के चषक

उठे । भुज्यु ने उसके लिये मर्यादा गाँव दी थी । इसलिए किसी को पागल बनने की सम्भावना नहीं थी ।

सब मुद्दे की तरह नींद में सो गये, पर मुष्णु बहुत कम सो सका । समय पर सारे उठ खड़े हुये । यहाँ से सबको हथियारबन्द हो चलना था । रात से लाभ उठाकर वहाँ पहुँचते ही दुर्ग पर आक्रमण कर देना था । पथ-प्रदर्शक तारों को देख कर दिशा का निर्देशन करता आगे-आगे चल रहा था । वह सीधे पश्चिम की ओर जा रहे थे । घन्य ( मरु ) का नजदीक का छोर उसी ओर था । अभी भी उनके हृदय को पूरा सन्तोष नहीं था । तीन घड़ी चलने के अनन्तर पश्चिमी क्षितिज पर काले बादलों की भाँति पर्वत श्रेणी दिखाई पड़ी । अब शंका से छुटते हृदयों में प्राण संचार हुआ । यद्यपि शम्भू के सामने किसी ने अपने सन्देह को प्रकट नहीं किया था, पर उसे सब ज्ञात था । उसने बड़े उत्साह के साथ उस काली रेखा को दिखलाया । पूर्व निश्चय के अनुसार यहीं कितनी ही सामग्री और अनुपयोगी ऊँटों को कुछ अनुचरों के साथ छोड़ दिया गया । केवल योद्धा ही ऊँटों पर चढ़ आगे बढ़े । घन्य सचमुच दुर्ग के पास तक चला गया था । समीप पहुँचने पर जालू के गर्म से निकली चट्टानें मिलीं । दुर्ग की दीवारें अब स्पष्ट दिखाई पड़ रही थीं । इधर कीपहाड़ों अधिक दाबुआँ थीं । ऊँटों से उतर कर वह प्राकार की ओर बढ़े । नीरव रात्रि में पहाड़ों पर चढ़ते उनके पैरों की आहट कुछ सुनाई अवश्य पड़ती; पर, वहाँ किसको पता था कि इस दुर्गम और अज्ञात मार्ग से शत्रु चले आर्येंगे ।

इस पश्चि-दुर्ग को किसी समय आर्यों ने जीता था, पर उस पर अधिकार नहीं कर पाये थे । उन्हें यह भी ज्ञात नहीं था कि पश्चियों ने उसे सुदृढ़ बना लिया है । तो भी इस ओर की दीवार न उतनी दृढ़ थी, न दुरारोह । भुज्यु और उसकी सेना को उसे पार करने में कठिनाई नहीं हुई । दुर्ग के भीतर पर्याप्त शत्रु सैनिक थे । पता लगते ही वह दृढ़ता के साथ सामना करने लगे । पर, स्थान संकीर्ण था,

इसलिए वह अपने संख्या-बल का अच्छी तरह उपयोग नहीं कर सकते थे। प्रातः होते समय आर्यों को सविता के प्रकाश की ऊषा की भी सहायता प्राप्त हुई। शत्रु एक-एक अंगुल के लिए लड़े। वह ललकार कर पीतकेश्यों पर कुन्त और अरि से प्रहार करते। थाम मात्र दिन चढ़ते-चढ़ते वस्तु परास्त हो गये। मुख्य पणि-सेनानी का नाम पहिले से ही जानता था। उसे आशा थी कि उसे हत या ग्राहत यहाँ पकड़ा जा सकेगा। दुर्ग में पहुँचते ही आर्यों ने एक ऊँचे स्थान में अपनी उपस्थिति की सूचना देते आग जला दी थी। पीछे पणि-सेनानी निकल यागने में सफल हुआ। मुख्य के सैनिकों ने अपने क्रोध का शरणा यहाँ-वच रही जनता पर अत्याचार करके लिया।

\* \* \* \*

आर्य तब तक अपनी सफलता को विजय नहीं कह सकते थे, जब तक कि वीर पणि-सेनानी अपराजित, अनश्वरीत था। और जब तक उसका सैन्य-बल सिन्धु-उपत्यका में विद्यमान था, मुख्य को उसका पीछा करने के अतिरिक्त कोई चारा नहीं था। इतना समय भी नहीं था कि और कुम्भ की प्रतीक्षा करता। वेगवान् अश्वारोहियों द्वारा उसने दिवोदास के पास सफलता का समाचार भेजा। लूट के घन का कितना ही भंडार भी उधर खाना किवा। फिर वह पणियों के पीछे बढ़ा। उसे पता लगते देर न लगी कि पणि सरदार नानों से पीछे हट रहा है। सिन्धु तीन-चार दिन के रास्ते पर थी, पर इस भूमि में घोड़ों का अच्छी तरह उपयोग किया जा सकता था। क्षण भर की देर किये बिना आर्य घोड़सवार पणियों के पीछे पड़े। पणियों के पास भी घोड़ों का अभाव नहीं था, पर वह उतने अच्छे न थे, न उनके सवार ही अधिक सतुरे थे। घोड़ों की टापी के चिन्ह ने बतला दिया था कि शत्रु किस तरफ भाग रहे हैं। सारा वस्तु बल सिन्धु के तट तक नहीं पहुँचा था कि आर्य आक्रमके। तो भी सेनानी नाथ पर पहुँचने में सफल हुआ। उसके कुछ सैनिकों ने आर्यों की संघर्ष में फँसते देखा। वह

उनका सौभाग्य था कि पण्डित कितनी ही बड़ी नावों को अपने साथ ले जाने में कुतकार्य न बुझे न उन्हें नष्ट कर सके ।

आर्य सवार सिन्धु के दोनों तटों से पीछा करने लगे । कुछ घोड़े अपने सवारों के साथ एक बड़ी नाव पर चढ़ाये गए । भुज्यु भी एक महानौका पर था । गति निराबाध नहीं हो सकती थी क्योंकि सिन्धु के किनारे के सभी नगर-निगम दुर्गबद्ध थे । उनके नष्ट किये बिना आगे बढ़ना बुद्धिमानी का काम नहीं था । पण्डितों ने मानों पहिले ही इसे सोच रक्खा था । सेनानी ने स्वयं भी जहाँ-तहाँ पीतकेयों का प्रतिरोध किया, पर उसकी नीति अब हथियार के बल पर शत्रुओं को हराने की नहीं थी । वह अपनी भाषा से उनका सर्वनाश करना चाहता था ।

बढ़ते-बढ़ते एक दिन आर्य समुद्र तट पर बसे एक बड़े पण्डित-नगर में पहुँचे, कई पीढ़ियों पहिले ही एक बार आर्यों की ध्वजा इस नगर पर कहराई थी । उसके बाद पण्डित आर्यों के पास बलि भेजते रहे । नगर उनके लिए वसूरे लोक की बस्ती थी । उसके अपार धन की अतिरिजित स्याति विश्वसनीय नहीं हो सकती थी, तो भी पण्डित महान् व्यापारी थे, स्थल और नदी के ही नहीं, बल्कि समुद्र के भी । उनके पोत, समुद्र में होते । बनेरू और आगे तक की यात्रा करते थे । वाणिज्य द्वारा द्वीपान्तर की लक्ष्मी पहिले इसी नगर में आती थी । यहाँ सासुद्रिक सार्यवाहों के विशाल प्राचार्य थे, जिनका वैभव वामनयुग के लिये आश्चर्य की बात थी । नगर के पण्डित-सेनानी ने जमकर प्रतिरोध करने का निश्चय नहीं किया था । उसका प्रयत्न इतना ही रहा कि आर्यों को रोक कर धन-जन को अधिकाधिक अप्रुत साथ ले जा सके । वहाँ हजारों समुद्रगामी पोत बराबर आया-जाया करते थे । वह इतने नहीं थे कि नगर के चौयाई लोगों को भी ढो सकें । केवल वनाध्य सार्यवाहों और उनके परिवार को ही पोतों में स्थान मिला ।



पण्डित पीतकेशों से दया की आशा नहीं कर सकते थे। उनके लिए एक-एक क्षण मूल्यवान् था।

उस दिन संध्या तक घमासान युद्ध हुआ। इसे अगले दिन के खूनी संघर्ष की भूमिका समझा गया। पर, सवेरे उठकर आर्यों ने देखा, नगर में कहीं कोई लड़ने के लिए तैयार नहीं है। रथ्या सूनी है। ऐसी विशाल रथ्यायें और ऐसा नगर भुज्यु और उसके साथियों ने अभी तक नहीं देखा था। जान पड़ता था, वह लौह युग का एक मज्ज नगर है। प्रधान सड़कें २२ हाथ से भी अधिक चौड़ी थीं। छोटी-से-छोटी गलियाँ भी ६ हाथ से कम चौड़ी नहीं थीं। सड़कें और गलियाँ समकोण पर एक दूसरे को काटती सीधी चली गई थीं। हरेक सड़क और गली पर सार्वजनिक उपयोग के कूप थे। अभिकांश घरों में निष्पी कुयें और स्नान-कोष्ठक थे। पानी निकालने के लिये नालियों और मीरियों की सुन्दर व्यवस्था थी। अभिकांश घर पक्की ईंटों के द्विभूमिक, त्रिभूमिक थे। ईंटों की जोड़ इतनी बारीक थी कि उसमें छुरी नहीं डाली जा सकती थी। यह सुखद और स्वच्छ थे। छोटे घरों में भी दो कमरे अवश्य होते थे। बड़े तो मासाद जैसे जान पड़ते थे। आँगन में ईंट बिछे थे। जिसके किनारे द्वार और खिड़कियाँ थीं। मुख्य द्वार सड़क की ओर खुलता था। स्नान घर भी उसी ओर होता था। निचले ही तले पर नहीं, बल्कि ऊपर के तले पर भी स्नान घर थे। पाखाना छत पर था। सड़कों पर दीपस्तंभ थे, जो रात को जला करते थे। सप्तसिन्धु की मूमि के भीतर भी पण्डितों के नगर थे, पर उनका वैभव आर्यों के कारण अज्ञुण्य नहीं था। वह समृद्ध रहने पाते ही नहीं थे। वैभवशाली पण्डित भी बाहर से अपने को वैसा दिखाना संकट की बात समझते थे।

बड़े-बड़े मासाद खाली पड़े थे। पर, दूसरे घर आरामियों से सभ्यता शून्य नहीं थे। पीतकेश भी रक्त बहाते-बहाते मर गये थे। उन्हें अधिक लाभ था, नगर की संपत्ति लूटने में। नगरवासी निहत्थे

एवं वंशवद्ध थे। वह सहायता करने के लिये तैयार थे। आर्य सूरि बड़े-बड़े प्रासादों में ठहर गये। यही नगर की लूट—होना, चाँची, मणि-मुक्ता आदि ढेर—क्रीड़ा रही थी। मुज्यु की दृष्टि पणि सेनानी पर थी। जैसे भी हो, उसे पकड़ना आवश्यक था। दूरदर्शी होता तो श्याव-पुत्र को समझ लेना चाहिये था कि हमारा प्रभुत्व स्थल के साथ समाप्त हो जाता है। समुद्र के स्वामी पणि हैं। आर्यों के बोधे समुद्र को रौंद नहीं सकते।

नगर की प्रतिरक्षा का भार अपने सेनानियों पर रख कुछ सुविद्याल नावों पर चढ़ मुज्यु समुद्र के भीतर घुसा। सप्तसिन्धु की विशाल नदियों में नाव चलाना आर्यों को ज्ञात था पर यह नदी नहीं समुद्र था। नदियों की सीमायें होती हैं। किनारे पर परिचित स्थान होते हैं। समुद्र में न कूल-किनारा होता, न परिचित स्थान ही। महा नगर में हजारों ऐसे आदमी थे, जिन्हें समुद्र यात्रा का अनुभव था, जो असुर, बवेरु देशों की यात्रा के अभ्यस्त थे। पर, उन पर विश्वास कैसे किया जा सकता था? उनकी अमेक्षा आर्यों और पणि स्त्रियों की सन्तानें अधिक विश्वसनीय थीं। यद्यपि आर्य उनकी नीच दृष्टि से देखते थे, पर पणियों के सामने वह अधिक श्रेष्ठ माने जाते थे, उन पर आर्यों का अधिक पक्षपात था। वह आर्यों की सेवा करने के लिये कितने तैयार थे, यह हम धन्य यात्रा के समय देख लेंगे हैं। पणि भी इसे जानते थे, इसलिए वह एक ही तलवार से आर्य—और अर्द्ध-आर्य दोनों को साफ करते थे। मुज्यु के पास पचास से अधिक विशाल पोत थे। अश्वों की आवश्यकता नहीं थी। सोने-चाँदी से अधिक मूल्यवान् थी, सत्तू आदि सारा-सामग्री। समुद्र के पानी में होते भी वहाँ आदमी प्यास से मर सकता था, इसलिये पानी भर के रखना आवश्यक था।

मुज्यु को समुद्र के किनारे पहुँच कर तैयारी करनी पड़ी थी जबकि पणि पहले से ही तैयार थे। साथियों ने बहुत समझाने की

कोशिश की, पर भुज्यु किसी की बात सुनने के लिये तैयार नहीं हुआ। वह जानता था; पण सेनानी हमारे खिचकते ही फिर यहाँ आ धमकेगा। आर्य अनिश्चित काल तक इस नगर में रुक नहीं सकते थे। जलही-जलही में उसने सारी तैयारी की। पण और कितने ही अर्द्ध-पण पथ-प्रदर्शक और नाविक अपने साथ लिये।

पोत चल पड़े, अनुकूल पछिमा वायु थी। पाल खोल दिये गये। एक-एक अरिभ (पतवार) पर दो-दो आदमी लग गये। एक आर्य और एक अनार्य। पोत पत्नी की भाँति उठने लगे। कुछ ही घण्टियों में ठठ-भूमि श्रीभक्त हो गई। चारों ओर नीचे जलराशि और ऊपर भीलाकाश था। वन्य (मछ) मूँ में कम-से-कम घरती और आकाश का वर्णन भिन्न-भिन्न होता है। यहाँ तो सब अभिन्न, भेद केवल पोत के भीतर था। एक दिन और एक रात बीत गई, दूसरे दिन का मध्याह्न आया। इसी समय पणियों के पोत दूर क्षितिज में दिखाई पड़े। भुज्यु की आशा हुई, अब शत्रु हाथ से नहीं निकलने पायेगा। पर, दो घड़ी बाद जिन पोतों को उन्होंने एकट्ठा, वह पण सार्यवाहों के थे। सेना और सेनानी हाथ से निकल चुके थे। पोत महार्थ सिधियों से भरे थे। पर, वहाँ भुज्यु को उनकी आवश्यकता नहीं थी। चारों ओर और दियारों की छीनकर सार्यवाहों को उनके भाग्य पर छोड़ पीतकेश आगे बढ़े। इसी समय वायु प्रतिकूल हो चली। देखते-देखते समुद्र घुम्ब हो उठा। ताड़-ताड़ भर की लहरें उठने लगीं। पोत आकाश में टँग नीचे गिरने लगे। वरुण की बहुत प्रार्थना की गई। पर, समुद्र वरुण की आज्ञा मानने के लिए तैयार नहीं था। इसी समय एक और संकट आन उपस्थित हुआ। रात में सारे मेघ के नीतर छुप्त हो गये। डर लग रहा था, किसी समय पोत समुद्र के गर्भ में विलीन न हो जाय। वैसा न होने पर भी उन्हें कुछ नहीं जान पड़ रहा था कि वह किस ओर जा रहे हैं। पथ-प्रदर्शक भी किङ्कर्तव्य-विमुक्त थे।

एक ओर यह निराशा थी, दूसरी ओर अधिकांश पीतकेशों की बुरी दशा थी। वमन करते-करते उनकी अंतर्द्वियाँ मुँह को आ रही थीं। खाने-पीने का उन्हें साहस नहीं होता था। मुज्यु और उसके थोके से साथी इस रोग से मुक्त थे; दूसरी रात बहुत बुरी तरह बीती। तीसरे दिन समुद्र शान्त था। पीतारोहियों ने भोजन किया। अब वह मुँह से बात कर सकते थे। सबके मुँह से वरुण देव की स्तुति निकल रही थी। वह बार-बार प्रार्थना कर रहे थे—“हे सहस्र नेत्र शुभ्र वरुण ! आप नदियों के पाथ को जानते हैं। आप ने विशाल धौ और पृथिवी को थाम रक्खा है। आप हमारे ऊपर क्रुध न हों। हमने कौन-सा पाप किया, जो कि आप अपने भक्तों को मारना चाहते हो ?”

हाँ, उन्होंने पाप किया था। समुद्रों और नदियों के राजा वरुण को उन्होंने पीछे ढाल दिया था। उन के लिए इन्द्र ही सब कुछ थे। यहाँ भी वरुण से निराश हो मुज्यु ने दोनों अश्विनों की प्रार्थना की। अश्विद्वय में दिनोंदास की भी बड़ी आस्था थी। तीसरा दिन और तीसरी रात इसी तरह बीती। श्रुत अच्छी देख निराशा कम होने लगी। चौथे दिन उषा की प्रार्थना करते मुज्यु ने चारों ओर दृष्टि डोड़ाई, तो उत्तर की ओर समुद्र तट स्पष्ट दिखाई पड़ रहा था। अश्विनो ने एक देववाहक के मुँह से पहिले ही कह दिया था—“हम तुम्हें बाहर निकालेंगे। बबराओ नहीं।” योकी ही देर में उनकी शतारिजा (सौ पतवारों वाली) नाव तट पर पहुँच गई। दूसरे फितने ही पोत भी सायंकाल तक वहाँ आये। छोटी नावों पर सबसे पहिले मुज्यु कुछ सेनपों के साथ किनारे पर उतरा। पृथिवी माता को छोड़ने से अपने को वह अनाथ समझते थे। पृथिवी का स्पर्श उन्हें सचमुच दैवी शक्ति प्रदान कर रहा था। थोका दूँदने पर उन्हें मानव वस्ती भी मिल गई। यह भी बात हुआ कि वह महानगर से पाँच दिन के मार्ग पर हैं। यह अमित्र देश था। पीतकेशों के पास

अपने अश्वों का बल नहीं था, तो भी उन्हें अपने असि-चर्म पर पूरा भरोसा था ।

सुष्यु समुद्र तट की भूमि को विजय करने के बाद उत्तर की ओर मुवा, पक्कणी के तट पर भरतों और उनके राजा ने विजयिनी बाहिनी और उसके सेनानी का दिल खोल कर स्वागत किया ।

## ८. अतिथि गुह (महान अतिथि सेवी)

दिवोदासावतिथिगवस्य रावः

—श्रुक० ६।४७।२२

दिवोदास तृस्तुओं का राजा था जो व्यास और पुरुषी (राजी) दोनों नदियों की बीच की भूमि में रहते थे। पर अब उसकी बाँह सारी सप्तसिन्धु (पंजाब) भूमि पर फैली थी। बल्लिक, मुण्डु की महान् विजय ने तो समुद्र को भी नहीं छोड़ा था। पश्चिम बिल्कुल बढ़ आरियों के वशावद थे। किरात यद्यपि अभी नतशिर नहीं हुए थे और उनका नतशिर होना संभव भी नहीं मालूम होता था। आर्यों में भी आपसी फूट बढ़े जोर की थी। यद्यपि वह अन्मना ही अपने रंग रूप के कारण आर्य-भिन्न जातियों से सर्वथा भिन्न देख पड़ते थे। कौयले की तरह काले निषाद सुरिकल से ही कमी आर्यों का मुकाबिला करते थे। नगर ग्राम निवासी पश्चिमी आखिरी संघर्ष कर चुके थे। लेकिन मंगोलायिद मुत्त-मुद्रा से किलात (मोन्ख्मेर) पहाड़ों में रहते अब भी बड़े जोर का मुकाबिला कर रहे थे। भरद्वाज श्रुति को मालूम होते देर नहीं लगी कि किरातों पर विजय तभी हो सकती है, जब सभी आर्य एकताबद्ध हों। आर्यों में पुरुषों—जिनका ही एक अंश तृस्तु-भरत के उन सबसे शक्तिशाली थे। पुरुषी, शतुद्री, (सतलज) के दक्षिण में रहने वाले थल और दुर्बल इसीलिए उनसे जलते थे, कि सारे सप्तसिन्धु में तृस्तुओं की वाक थी। सभी जगह अभ्युदय और उसके साथ उसके पुत्र दिवोदास को बड़ा माना जाता था। थल और दुर्बल को अपना देने के लिये भरद्वाज ने किन्तु ही प्रयास किये और अन्त में वह सफल हुए।

\*

\*

\*

दिवोदास ने केवल वृत्तु भूमि को ही स्वर्ग-सा नहीं बना दिया था। बल्कि सारे सप्तसिन्धु की काया-गलट कर दी थी। जितने बड़े मार्ग थे सभी पर दो-दो योजन के बाढ़ आवश्यक बनाये। हरेक आवश्यक के लिये अज, अवि, गौ की भारी संख्या पाली हुई थी। आवश्यक गोपालों और उनके पशुओं से जंगल गुंजायमान हो गये थे। कोई भी आर्य पथिक आवश्यक पर पहुँच कर भीजन और दूध के के ग्रहण किये बिना आगे नहीं जाने पाता था। दिन के वक्त तो करम्म (सत्त) और दूध-वही से काम चल जाता था। पर शाम के लिये दूध प्रचुर मांस के साथ सूप तैयार होता। फिर खादक और शिवथ का इस्तेमाल मन्त्र आता। क्यों केतवर्ष से मालूम हुआ कि प्रतिदिन कितने गन्ध्यादनीय की आवश्यकता पड़ती हैं। उतनी गायों को मारकर उनका चमड़ा एक ओर जमा कर दिया जाता और बड़े-बड़े मांस खण्ड विशाल ताम्र-पात्रों में ढालकर उबाले जाते। इसके कारण आयस्यों के रसोत्रियों को पीछे के राजर्षि रश्मिदेव के सूफकारों की तरह कहना नहीं पड़ता—“सूपं भूमिष्ठं मरुनीध्व नाम मांसं यथा पूरा”

आवस्यगार बड़ी सुन्दर जगह पर बने हुये थे। जहाँ हरे-भरे वृक्ष समथ पर फलों-फूलों से लदे रहते और आसपास कितने ही गायें, भेड़ियाँ चरा करतीं। वहाँ पानी के लिये प्याज और क्रूर भी बने रहते। आवश्यक परिचारकों—जिनमें निराव लोमों की संख्या अधिक थी—वे रहने के कर होते। आवश्यक कभी श्रुत्य नहीं होती। आवश्यक मामली आर्य हो हो सकते थे, क्योंकि, वही आर्यों का शिष्टाचार अच्छी तरह निर्वाह कर सकते। वैसे अपने अधिक गौओं के कारण हरेक आर्य कुल भरद्वाज-गोत्र, वशिष्ठ-गोत्र आदि नामों से विख्यात होता था, उसी तरह आवश्यक गोत्र भी वाम होता। उन्हें दिवोदास ने सन्तान करने पर भी भरद्वाज आवश्यक गोत्र नाम दिया था।

महामुनि को जहाँ दिवोदास की हरेक पक्षि-विश्व में भन्नी

निधि में की जाती, वहाँ उनके बूढ़ों ने यह भी देख लिया, कि कुछ करने से गोत्रवध के सिवाय और कुछ लाभ नहीं हो सकता। मरदास स्वयं अपने शिष्य के साथ उनके पास पहुँचते और कहते : इन्द्र ने दिवोदास को गोत्रवध के लिये नहीं भेजा है। कई सालों के प्रयत्न से इन्द्र ने यदु तुर्वस के मन को जीतने में सफलता पाई। सारी सप्तसिन्धु भूमि शान्त और समृद्ध हो गई।

घातः और सायं सवन में हर-एक घर में स्वाहाकार का स्वर उड़ता। धृत-मिश्रित धान्य से वायु सुगन्धित और वेश्य धूमिल दिखते। हरेक यह इतना धन (पशु) धान्य संपन्न होता कि किसी घर से अतिथि भग्नाश नहीं लौटता। सप्तसिन्धु में धूध-वही की नदियाँ बह रही थी, जो अधिकतर आर्यों के लिये थी। पर आर्य भिन्न जाति की स्त्री-पुरुष भी सायंकाल आबसथ में पहुँच भूखे ही नहीं रह सकते थे।

तुम और उसकी स्त्री रोहिणी दोनों तरफ अर्ध एक दिन शाम को बहुत धके गमों के मारे भी परिश्रान बीच में एक कसे कुये और वन्य आम की शीतल छत्रा की देखकर वहीं विश्राम करने की सोचने लगे। अभी वह टहनियों के भाङ्ग से जगह को साफ नहीं कर पाये थे कि गन्तव्य दिशा की ओर से दूसरा यात्री आ मिला। यात्री ने तुम को कहा—नहीं आर्य, वहाँ विश्राम करने की जरूरत नहीं, आबसथ नजदीक है।

हम थक गये हैं—हमारी खाने की इच्छा नहीं है।—यात्री ने कहा।

प्यास की इच्छा तो अनिवार्य होती है। आजकल गमों का मौसम था। आबसथ में मधुमिश्रित सोम (भाग) मिल सकती है, जो थकावट को दूर कर देगा। मछा तो दिन भर खाहे जितने चषक पी लो।

तुम दम्पति को इस एकान्त से स्थान पर रात बिताने में कोई मय नहीं हुआ, क्योंकि एक तो दोनों यौवन के बल और पराक्रम से कुछ



थे, दूसरे वह किलात शत्रुओं की भूमि से दूर थे। लेकिन यात्री के आग्रह करने पर वह आवश्यक में गये। दोनों ने चमड़े की ट्रापी टाँग ली। जिस के भीतर से उनका गौरवर्ण देह लाल-लाल दिखाई दे रहा था। उनके शिर के मुनहले लम्बे-लम्बे केश उनकी तराई के सौंदर्य की निखारने का काम दे रहे थे। आवश्यक से सींटे-सींटे शब्दों से उनका स्वागत किया। पान पूछकर सुवर्ण वर्ण सोम को दूध और मधु में मिलाकर बड़े चपक में दिया। दुनियाँ में इस समय उससे बढ़कर प्रिय कोई खान-पान की चीज उनके लिये नहीं हो सकती थी। सारे चपक को वह एक ही साँस में पी गये और उसके बाद ही उन्हें “हन्नाय अयम्” यह कहने की उन्हें स्मृति आई।

आवश्यक ने पूछा—आर्य, बहुत दूर से आये मालूम होते हैं।

—नहीं बात, वही चारभाँच दिन के रास्ते से आये हैं, सज्जों के देश से।

पर ग्रीष्म के दिन हैं।

—ग्रीष्म के दिन में यात्रा मुश्किल होती है। जाड़े के दिन में ओढ़ने के लिये बहुत-सा कपड़ा लेके चलना पड़ता है लेकिन श्रुति के प्रताप से हरेक आवश्यक में पर्याप्त कम्बल रहते हैं। वर्षा में भीगने का डर रहता।

ग्रीष्म श्रद्ध यात्रा के लिये सर्वथा अनुकूल तो नहीं होता, पर हमने इसे ही पसन्द किया।

—कोई जरूरी काम होगा ?

—जरूरी काम तो वही है जो हरएक आर्य को मालूम है। बभ्रुश्च-पुत्र और भरद्वाज श्रुति ने हमारे लिये जो करणीय बनाया है।

अर्घ आर्य (निषाद स्त्री और आर्य पुरुष का पुत्र) आवश्यक के एक सुस्त्रिया ने कहा—आर्य घोड़े पर आ सकते थे ?

—हम दोनों ने अपने शरीर की इस प्रकार परीक्षा करनी चाही ।  
दिवोदास राजा ऐसे ही तत्त्वों को प्रसन्न करता है ।

—हाँ, वह तो सुरि रहते समय से ही स्वयं बड़े मेहनती रहे हैं ।  
अश्वत्थमान को जीतकर बाल्य में ही उन्होंने अपनी युद्धसवारी को सिद्ध  
कर दिया । पैदल चलने में भी नहीं क्षिप्त होते ।

—वह कहते हैं कि हमारे सब से भयंकर और जंबवंस्त शत्रु  
किरात हैं । उनकी निवास भूमि समतल घरती नहीं बल्कि पहाड़ी  
भूमि है, जिसमें घोड़े दौड़ नहीं सकते । हमारे तत्त्वों को किरातों  
की तरह पर्वतों पर छलाँग मारने की हिम्मत होनी चाहिये ।

—आर्य और आर्या दोनों को इस समय यदि दिवोदास देखते  
हो बड़े प्रसन्न होते ।

इस बातचीत के सुनने से मालूम होगा कि दिवोदास और  
भरद्वाज ने आर्यों को कितना परिश्रम का अम्पावी बना दिया था ।

\*

\*

\*

सरस्वती तट के कुशिकों को देखे या शुतुद्रि-तट के पुरुओं को  
सभी आर्याजनों में दो चीजें एक समान बोल पड़ती थीं—एक तो  
सभी घनघान्य संपन्न थे और दूसरे सभी भरद्वाज ऋषि और दिवोदास  
के संकल्प को अपना संकल्प समझते थे । सभी जानते थे कि अच्छे  
माता-पिता की अच्छी संतान होती है । इससे उन्होंने बोटियों और  
गायों पर तजर्वा करके देख लिये । कम्बोज बोटों की इस प्रकार  
संतानें हुईं, वह करीब-करीब आप के समान थी । जिस तरह बोटों के  
लिये प्रतीची (पश्चिमी) दिशा प्रसिद्ध थी, उसी तरह गायों और  
वृषभों के लिये सरस्वती तट प्रसिद्ध था । बड़े-बड़े भर दूध देने वाली  
सरस्वती पारी गायें सब जगह देखने में आती थीं । ऐसे देश में तुम  
दम्पति जैसे तत्त्व दुर्लभ नहीं थे । दिवोदास ऐसे तत्त्वों का बड़ा  
सम्मान किया करता था । उसे हर साल किरातों से युद्ध करना पड़ता ।  
पर किरात भी युद्ध के अम्यस्त हो गये थे । उनकी चलायमान पुरियाँ

अब पहले की तरह जाड़े भर के लिये तराई में नहीं होती। कभी-कभी वह तराई के ऊपर कम ऊँचाई की जगह में अपने जाड़े बिताते। बरफ पड़ने का डर था, जिससे पशुओं को घास मिलना भी दुर्लभ हो जाता। नहीं तो पहाड़ों ही में बंद चले जाते।

द्रुम-वम्पत्ति जल्दी ही दिवोदास के शिविर में पहुँचे। शिविर वस्तुतः पर्णकुटी थी। घोंड़ों, गायों और मनुष्यों के लिये अनेक पर्ण-कुटियाँ बनी थीं। अतिथियों की पर्णकुटियाँ कुछ विशेष आकर्षक और सुखद थीं। वहाँ दस हजार मनुष्यों के निवास का प्रबन्ध हो, उसे पर्णकुटियों का नगर कहा जा सकता था। यहाँ दिवोदास का अपना आवासस्थान था। द्रुम वम्पत्ति को आवासस्थान में ठहराया गया। समाचार पाते ही दिवोदास स्वयं उस कुटी में गया और दोनों के शिर का आभारण करके बड़े हर्ष से स्वागत किया—बत्स, तुम्हारे मुख देखते ही मालूम होता है कि तुम इस गर्मी में बड़ा कष्ट सहते रहेंगे।

—नहीं आर्य, वह कष्ट कुछ नहीं है, जब हम आप और ऋषि के वरण के दर्शन करने में सफल हुये।

—पूछने पर मालूम हुआ कि वह सृजनों की उत्तरी सीमा से आये हैं।

द्रुम ने यह भी बतलाया—हम लोगों की भूमि से वस्तुओं की भूमि कुछ ही दिन के रास्ते पर है। हमें हर साल उनका प्रहार सहना पड़ता है। एषि किसी समय हमारे लिये भयंकर थे। अब उनका उपद्रव नहीं है।

दिवोदास ने कहा—एषि अब हमारे लिये उतने भयंकर नहीं हैं। हमारे मनु आदि पितरों के प्रयास से वह भय बहुत कुछ दूर हो गया। पर किरात आर्यों के लिये आज सबसे भयंकर शत्रु है। जब तक उनको दबा नहीं दिया जाता, तब तक हमारा जीवन संभय ही बना रहेगा।

—आर्य आप के इस वर में जो प्रयास हो रहे हैं, उसे सारा

सप्तसिन्धु जानता है। उसी प्रयत्न में भाग लेने के लिये मैं चला, तो मेरी पत्नी रोहणी ने भी मेरा साथ दिया।

—वत्सो, यही बात है मुझे इन्द्र की प्रतिशा पर विश्वास है कि किरात अजेय नहीं है।

—इन्द्र का शत्रु होकर कोई अजेय नहीं हो सकता।

—वत्स, इन्द्र ने तुम्हारे जैसे पुत्रों को पैदा किया, इसीलिये कि वह सफेद हिमाच्छादित बृहत् पर्वत, जहाँ सब से अच्छा सोम पैदा होता है, किरातों का घर है।

—अवश्य, ऋषि की वाणी, इन्द्र की प्रतिशा पूरी होकर रहेगी। हम उसी महायज्ञ में की दो छोटी-छोटी समिधायें बनना चाहते हैं।

—वत्स, स्वागत है तुम्हारा। यहाँ तुम अपने जैसे तरुण देखोगे, जो गन्धारी और कम्बोज से भी कुशिकों के भीतर से आये हैं।

\*

\*

\*

तुलुओं की भूमि आर्य भटों की छावनी-सी बन गई थी। ऐसे सारे सप्तसिन्धु में भरतद्वाज ने प्राण-सा फूँक दिया था। आर्यों में आपसी संघर्ष को वह देख नहीं सकते थे। ज्यादातर उनके और दिवोदास के मधुर वर्तन से मेल-मिलाप हो जाता था। और मामूली सिरफूटो-बल अधिक होने की नौबत नहीं होती और प्रतिद्वन्द्वियों में मेल हो जाता। मधष्णी (रावी), बिपास (व्यास), और शुतुद्रि (सतलुज) के कछार नरवृन्दों गोवृन्दों और अश्ववृन्दों के निवास स्थान बन गये थे। वर्षा के दिनों में भोपड़ियाँ नदी की कछारों से दूर हट जाती, नहीं तो वह जल की धारा के पास तक फैल जाती। यद्यपि सप्तसिन्धु के किसी भाग में भी ऐसे भटों के सैनिक व्यायाम का प्रबन्ध था। पर तुलु भूमि सारे आर्य तरुणों का मिलन स्थान बन गई थी। दिवोदास स्वयं अपने शरीरिक व्यायाम, गदा-युद्ध, धनुष-युद्ध का कौशल दिखलाता। वहाँ पतले-दुबले शरीर के ऋषि भरद्वाज के मुँह से निकलती वाणी देव वाणी-सी प्राणदायक होती। जिसमें इन्द्र संकल्प और आर्यों के शत्रुओं के

पराजय की निश्चिन्तता की बात ही नहीं बल्कि सारे सप्तसिन्धु में कहीं मूल या घाय का दुख सभी आर्यों के लिये खतरे की बात कही जाती। ऋषि का कहना था—भोपड़ी एक हाथ से नहीं उठती, चाहे वह हाथ कितना ही मजबूत हो। लेकिन सौ हाथों के लगने पर बड़ी भोपड़ी भी हलके तृण-सी लगती है। सप्तसिन्धु में कोई आर्य पशु-और गवारुध धन से हीन क्यों हो, जबकि उसके भाइयों के पास धन है। हजारों धनवाले यदि एक-एक पशु दे दें तो दस गरीब भी सौ-सौ धनवाले हो जायेंगे। यह स्मरण रखना चाहिये कि इन्द्र हमारी सहायता तभी कर सकते हैं जब हम सभी एक परिवार से दिखाई पड़ें। इन्द्र ने हमारे खानपान (हमारी प्रपा, हमारे अन्नभाग) को समान (साम्ना) बतलाया है। उसकी अवहेलना करना और सिर्फ अपने स्वार्थ का ख्याल करना भारी पाप है। जो केवल अपना पेट भरने वाला (केव-लादी) है वह केवल पाप करने वाला (केवलाद्या) है। ऋषि भर-द्राज के उपदेशों ने हरेक हाथ को कार्यपरायण किया वहाँ स्वार्थ की मर्यादा बँधने के लिये मजबूर किया। परम्परा के तट पर युद्ध विद्या में अभ्यस्त होते आर्यों को प्रति वर्ष उत्तर के पहाड़ों में सक्रिय युद्ध-सी खेलने का मौका मिलता और वीरों की गायारों सारे सप्तसिन्धु में प्रतिवर्ष नये-नये रूप में सुनाई पड़तीं।

दान, निधंग (तर्कश), धनुष, ज्या (प्रत्यन्चा), बर्म (कवच), परशु (फरसा), बाँड़ी (बसला), ऋष्टि (छुरा), वज्र, अष्टा (आरा) और चार लगाने वाले क्षीत्र (शान) सारे ताम्र या पाषाण के हथियार थे। यहाँ अच्छी तरह उनके उपयोग की बातें बतलाई जातीं। वहाँ हजारों कर्मार उनको बनाने में नियुक्त हो अपने कौशल का परिचय देते।

तब के हथियार अब अधिक प्रयुक्त होने लगे, क्योंकि तब का गलाना और उससे तेज चार के हथियार बनाना आर्यों के लिये सुगम हो गया था। पर, कठोर पाषाण जो ठोकर लगने पर भी जल्दी नहीं टूटते अब भी वज्र के रूप में प्रयुक्त होते। शक्तिशाली वीरों अपने वज्र के

एक प्रहार से शत्रु के शिर को टुकड़े-टुकड़े कर देता । बज्र अग्नि से प्राण हरने में कम नहीं था ।

सप्तसिन्धु की भूमि सुखी और समृद्ध और उसके तटस्थ युद्ध में अजेय संकल्प रखते थे । इस बल का पता प्रतिवर्ष किरातों को जाड़े में मिला करता । अभी पशुपालक अधिक नहीं थे । लेकिन आर्यों के देखा-देखी उन्होंने भी मेक-दकरियाँ और गाय-घोड़े रखने शुरू किये, पर उनसे अधिक पसंद करते थे आखेट के पशुओं के मांस को और जंगलों के फलों को कुछ को ताजा खाने और कुछ को सुखाकर दूसरे समय के लिये रख छोड़ते । उनके खाने की चीजों के जमा करने में स्त्रियाँ जैसे सहायक थीं, वैसे ही युद्ध में भी वह सहायक होतीं । वह उनके लिये स्वाभाविक बात थी ।

## ६. अबला सेना

कियो हि दास आयुधानि चक्रे । कि मा करजबला अस्थ सेना ॥

—श्रुक् ५।३०।६

आर्यों का सबसे बड़ा बल था अश्व, क्योंकि अश्व पर चढ़कर वह चार घण्टे में साठ योजन (एक सौ बीस मील) जा सकते थे। किरातों को पहले तो घोड़ों से परिचय नहीं था। अब परिचय हो गया था। तों भी वह पहाड़ी छोटे घोड़े (टॉघन) पैदा करने में सफल नहीं हुये थे। बड़े छोड़े पहाड़ों में इतमीनान से चल नहीं सकते थे। दौड़ने पर तो हमेशा गिरने का डर रहता, रास्ते आदमियों ने बनाये नहीं थे। घोड़े की कमी वह अपने निशाचरणन से दूर करते थे। निशा (रात) को दौड़कर चालिस-पचास मील चला जाना उनके लिये मुश्किल नहीं था, अर्थात् चालिस-पचास मील के दूर के आर्य ग्राम में वह रात भर चलकर सबेरे पहुँच जाते। इसमें आर्य उनका मुकाबला नहीं कर सकते थे। इसलिये उन्होंने निशाचर होना धृष्टा की बात समझी। दस्तुओं की दूसरी निन्दा अबला-सेना कहकर वह कहते थे। आर्य कहते थे—छियों को दासों ने हथियारबन्द किया, उनकी सेना अबला (बलहीन) है, वह मेरा क्या करेगी। लेकिन जैसा आर्य कहते थे, वैसी सेना अबला नहीं थी। अनेक युद्धों में आर्यों को मालूम हो चुका था। विशेषकर शम्भु। शम्बर के वृहत्त का उतना ही श्रातकी था, जितना उनके पिता का। एक दिन सारी रात चल कर शम्भु की सेना एक आर्य गाँव के पास पहुँची। अमी सुबह का उजाला नहीं हुआ था। लेकिन कुत्तों ने भूँककर आर्यों की जगा

दिया था और आदमियों से पहले कुत्ते उनके ऊपर झपटे । पर, जहाँ बज्रों का खो-खार छोटा-मोटा प्रहार पड़ा वह चिल्लाकर भागे । तब तक आर्य पुरुष हथियारों को लिये पहुँचे । आर्य और किरात दोनों एक दूसरे की भाषा को नहीं समझते थे, लेकिन क्रोध और हर्ष प्रकट करने के लिये भाषा को समझने के लिये कोई जरूरत नहीं थी । शम्भु की ललकार ने पता दे दिया कि कोई वस्तु ली बोल रही है । शब्द और स्वर गम्भीर था और उससे भी अधिक उसके प्रहार पड़ रहे थे । शम्भु के हाथ में विशाल वज्र था जिससे उसके हाथों की शक्ति का पता लगता था । उसने धीरे-धीरे आर्य बल पर प्रहार करके कितनों को अंग-भंग कर जमीन पर गिरा दिया । अबला सेना का क्या मतलब है, इसका अर्थ अब उन्हें साक्षात् दिखलाई देने लगा । अबलाओं को लम्बे-लम्बे केश जटा के रूप में फैले थे । कमर के नीचे चमड़े का जरा-जरा सा अंतर्वासक छोड़ उनका सारा बदन नंगा था । वह काली नहीं पाण्डु वर्ण की थी । शरीर उनका सँचा से ढला हुआ संतुलितावयव था, जिसे सुन्दर छोड़ और कुछ नहीं कहा जा सकता था । उनकी चिपटी और छोटी नाकों को आर्य अनास-खनास कह सकते थे । पर, किरात भी आर्यों की लम्बनाश, अरवनाश कहकर क्रूरप बतला सकते थे । सूरज के उगने तक युद्ध समाप्त हो गया था । अबला सेना सबला घातित हुई । बहुत से हत वा अलिखाहत हुये बिना कोई नर वा नारी नहीं बचे थे । आर्यों की भोपड़ियों में कोने-कोने में घूमकर किरात नारियों ने देखा वहाँ कोई प्रतिकार करने लायक नहीं रह गया था । शम्भु ने भोपड़ी के एक कोने में एक चार-पाँच बरस के बालक को ढर के मारे सिकुड़ा बैठा देखा । बालक की करुणापूर्ण आँखें शम्भु को आँखों की ओर एक टकलगी थीं । शम्भु को उधर बढ़ते बालक के मुँह से एकाएक चीतकार निकली—अम्भ पाहि । शम्भु ने कुछ आर्य भाषा जानसेवाली पणि अनुचरी से पूछा—क्या कह रही है ?



कह रहा है—माता, मुझे बचाओ ।

आर्यों के लिये अपार घृणा रखते शम्भु के हृदय में उसी समय कुछ निश्चिन्त भाव पैदा हुआ और उसने अपने हाथों के हथियारों की एक तरफ छोड़ बच्चे को दोनों हाथों उठाकर उसका मुँह चूम लिया, पीठ थपथपायी । बालक को वहीं छोड़ना चाहता तो उसने फिर उन्हीं शब्दों की कर्णस्वर में प्रकट किया । वह समझने लगा कि छोड़ने पर दूसरी कोई निशाचरी आ जायेगी, जो माता की तरह चुम्बन करना नहीं जानेगी ।

लड़ाई समाप्त होने के बाद लड़का भी शम्भु के साथ उत्तर के पहाड़ों की ओर गया । इस लड़के का नाम पीछे आर्यों ने देवक भन्वभान रक्खा और वह आर्यों का भयंकर शत्रु तथा दासों का जबर्दस्त समर्थक हुआ । आर्य उसके नाम से काँपते थे । वह इतना ही बलवान और मुद-निपुण था । जहाँ दूसरे किरात (दास) पीले वर्ण के काले केशों वाले मूछरहित होते थे वहाँ देवक के शिर पर चाँदी के वर्ण के केश और पीली-पीली घनी मूछ-दाढ़ियाँ और नीले रंग की आँखें थीं । यह रंग दासों के लिये शतान्वियों से क्रोध का भाजन था जिसको देखते ही वह खँखार जानवर की तरह उनके ऊपर दूढ़ पड़ते । पर देवक ने उनके दिल में इस वर्ण के प्रति भारी आत्मीयता प्रकट कर दी । बचपन में ही दासों में जाने से देवक को दासों की भाषा अपनी भाषा बन गई थी और कुछ ही वर्षों बाद उसे आर्य भाषा का कोई ज्ञान नहीं रह गया । वह अपने को दास जाति का समझता था । यदि रंगरूप में फरक था, तो उसे दासों के देव का प्रताप मानता था । दासों के लिये कम-से-कम एक पीतकेश ऐसा हो गया था, जिसे कि वह अपना समझते थे ।

शम्भु बहुत वर्षों तक देवक को अपने से एक स्त्रिय के लिये भी अलग नहीं छोड़ती थी । पहले तो इसलिये कि कोई उसे आर्य शिष्ट समझ कर मार न दे । पीछे उसे वस्तुतः उसने अपना पुत्र भान

लिखा । और पुत्र-स्नेह के कारण क्षण भर भी उसको अलग रखना अवश्य मालूम होता था । कुछ बड़े होने पर शंकर ने भी उसमें शत्रु का भाव छोड़ नाती का प्रेम पैदा किया । जब-तब देवक को अपने पीले बालों और नीली आँखों से घृणा होती; पर, यह अवस्था ज्यादा दिन तक नहीं रही । क्योंकि कृष्ण केशदास देवक को अपना आत्मीय मानते थे । देवक अकेला ही पीतकेश था, जो इन बृहत् पर्वतों के भीतर बहुत दूर तक घूसा था । आर्य दो-चार यौजन भी भीतर घुसे बिना जान से हाथ धोते । वह तो किलातों की भूमि थी, अतः देवक की अपनी भूमि थी ।

बहुत दिनों बाद देवक ने बतलाया था इन बृहत् पर्वतों में सबसे दूर और सबसे ऊँचे वह है जिन पर सफेद चादल जैसे हिम से ढके हैं । वहाँ से जितने ही आगे को जायें, वह अधिक ऊँचे होते जाते हैं और उनके ऊपर चढ़ने में बड़ा परिश्रम पड़ता है । रास्ते का पता नहीं मालूम, पर किरात उसे जानते हैं । उन्होंने धासों और पेड़ों में कुछ निशान कर रखे हैं जिससे जानने में आसानी पड़ती है । अधिकतर रास्ते नदी के किनारे से जाते हैं । यह विपासा (व्यास) नदी ऊपर कुछ कम चौड़ी होती जाती है, पर, वही सबसे बड़ी नदी वहाँ दिखाई पड़ती है । कहीं दो पहाड़ों के बीच कुछ समतल-सी भूमि में इसकी धार अधिक फैली रहती है और कहीं दो समतल पहाड़ों में बहुत पतली-पतली घोर अट्टहास करने वाली धारा का रूप ले लेती । आदमी को बराबर ऊपर के ऊपर ही जाते रहना पड़ता है, ऊपर जाने के साथ सड़ों भी बढ़ जाती है । जिन दिनों गर्मी के मारे नीचे पसीने-पसीने हो जाते, उन्हीं दिनों पहाड़ में पाँच-छः दिन जाने पर हमें गर्मी का पता नहीं लगता और वहाँ कहीं जाड़े के दिन में हिम पड़कर सब को सफेबी से ढाँक देती है । वह जो दूर सफेद बृहत् पर्वत दिखाई पड़ते हैं, वह सफेद पत्थर नहीं हैं बल्कि हिम से ढके पत्थर हैं । वहाँ की सड़ों के बारे में तो पूछना ही नहीं । दास रुक् (मेरिथे) के चमड़े, भाड़ के

चमड़े से अपने को ढँकते हैं तो भी सर्दी के मारे बुरी दशा होती है ।

किली ओता ने पूछ दिया—भालू चमड़े भी पहनते हैं ?

—हाँ, भालू चमड़े भी । और एक बात मैं और बतलाऊँ । वहाँ एक दूसरे रंग के भालू दिखाई पड़ते हैं जिनका रंग काला नहीं भूरा होता है ।

—भूरा ?

—हाँ भूरा । लाल रंग लिये हुये भूरा । और उनमें एक और भी बात है । वह सारे जाड़े भर सोते रहते हैं ।

—सोते रहते हैं सारे जाड़े भर ?

जब जाड़ा आता है और ऊपर के पहाड़ों पर बरफ पड़ने लगती है तो पशु अपने स्थान को छोड़ और गरम जगह में चले आते हैं । किरात भी तो अपने शिकारों के नीचे चले जाने पर ऊपर के पहाड़ों से उनके तलाश में नीचे चले आते हैं । भूरे भालूओं को जब सर्दी प्यादा लगती है तो नीचे जाने की जगह वह वहीं किसी ओपेरी गुहा में जाके पड़े रहते हैं । उन्हें भूछों की तरह नींद आ जाती है और बिना हिले-डुले वह वहीं ऊँघते रहते हैं ।

—ऊँघते रहते हैं और फिर खाने बिना छमासी नींद में मर क्यों नहीं आते ?

छमासी नींद मारने की जगह उनकी रक्षा करती है । नींद में खाने की जरूरत ही नहीं पड़ती । मैंने उस अवस्था में उनको देखा है, मारा भी है । जैसे मूर्छित आदमी वज्र से मारने पर बिना कुछ प्रतिकार किये चुपचाप मर जाता है, वैसे ही यह भूरे भालू भी मर जाते हैं । मैंने जिस भालू को मारा था वह बसन्त के पहले दिनों में मिला था । जान पड़ता है जैसे-जैसे श्रुत गरम होती जाती है, वैसे-वैसे उनके शरीर में जीवन की गर्मी आती जाती है । होश में आने पर फिर वह खाने की धुन में लगते हैं । हमारे यहाँ से बूछों, बनस्पतियों की आवश्यकता वहाँ कुछ मिले है । वहाँ बसन्त में पतझड़ नहीं होता, बल्कि

शरव के अन्त में पेड़ नंगे हो जाते हैं और धास मुलसी मालूम होती है। हाँ, एक ऐसा भी पेड़ है जिसके पत्ते सदा हरे होते हैं। यह भी सुनकर आप को आश्चर्य होगा। ऐसा पेड़ उसके पत्ते सदा हरे रहते हैं।

—हाँ, इस पर विश्वास करने का मन नहीं करता।

—मैंने अपनी आँखों से उस पेड़ को देखा है हमारे लोगों ने भी कभी देखा होगा। अभी तो उन्होंने उसका नाम देवदास (देव-ताओं का वृक्ष)।

—देवदास नाम तो सुना है पर वह देवलोक का दार (वृक्ष) होगा।

—तो, उन सफेद बड़े पर्वतों को देवलोक समझ जाओ। देवदास वृक्षों का जहाँ अंत होता है, उसके बाद ही एक सफेद छालों भाला वृक्ष (भुज गुज भोज पत्र) होता है। जो वर्षा के समय भी हिम के भीतर खड़ा रहता है। वहाँ तरह-तरह के पशु-पक्षी, वृक्ष, वनस्पति दिखाई पड़ते हैं। उन देखने वालों को उन पर विश्वास करने का मन नहीं करता। क्या बिना देखे भूरे भालू की छमासी नींद का विश्वास कर सकते हैं? या पंख जैसी चिकिया की तरह एक बाली से उड़कर दूसरी बाली पर जाने वाली गिलहरी को हम बिना देखे ही विश्वास कर सकते हैं। पर ऐसी चीजें यहाँ होती हैं।

देवक ने अपने तीस बरस के जीवन का इस तरह वर्णन किया था, उस समय जबकि वह आर्यों से लड़ते-लड़ते मरणासन्न हो आहत हुआ उनकी कैद में था। वह हाथ-पैर तोड़कर बिल्कुल बेचस था। बल्कि कुछ-कुछ धाव ऐसे मर्म पर पड़े थे कि वह चारपाई से फिर नहीं उठ सका। वह कष्ट सहते वहीं भर गया। पर, अंतिम जीवन तक शम्भु भावा का नाम आते ही उसकी आँखों में आँसू आ जाते और शिशु की तरह “माँ शम्भु,” “माँ शम्भु” कहने लगता। जब

कोई पूछता कि देवक, तुम्हारे यह हाथ-पैर ठीक हो जायें, तो तुम क्या करोगे ?

—एक-एक आर्य को मार डालूँगा । मेरी एक मात्र इच्छा यही है कि शम्भु माता को जिन्होंने मारा, उन्हें जीवित रहने का कोई अधिकार नहीं है ।

पानी के दर्पण में देवक का मुँह दिखलाकर आर्य पूछते—“क्या अपने मुँह, नाक, आँख, मूँछ, दाढ़ी देखकर तुम्हें विश्वास नहीं होता कि तुम दासों जैसे नहीं हो । तुम हमारे भाई हो । कहने का भाई नहीं आर्य माता के पुत्र हो ।

देवक ने खिंचकर कहा—मैं आर्य माता का पुत्र नहीं बनना चाहता । मैंने जब से होश सँभाला शम्भु माता को अपनी माता समझा । उसकी हत्या का बदला लेना मैं अपना कर्तव्य समझता हूँ ।

—बदला लेना तो दूर की बात है । बिना हाथ-पैर के जमीन पर पड़े तुम क्या बदला ले सकते हो ? पर, अपने मुख और वर्ण को देखकर तुम्हें आर्यों का पुत्र होने पर विश्वास होता है या नहीं ।

—इसका मुझे जवाब नहीं देना है । मेरा हृदय शम्भु माता का दिया हुआ है, यह मैं जानता हूँ ।

देवक मन्यमान कुछ ही दिनों बाद मर गया । पैर का घाव बहुत खराबों के करने पर भी अच्छा नहीं हुआ । अंत में यह तो उसे विश्वास हो गया और शायद किसी से कभी-कभी सुना भी कि पीतकेशी के पुत्र को शम्भु ने अपना पुत्र बनाया था ।

## १०. पूर्वज पितर

अथा दासस्य नमुचेःशिरो यदवर्त्तयो, मनवे गात्रमिच्छन्

—ऋक् ३।३०।७

विपाशू के ऊपरी कछार में समिधा आदि लाने के लिये बड़े सवेरे ही सैकड़ों आर्य बालक-बालिकायें मिलने मिलते । कोई समी की सुत्ती लकड़ियों को तोड़ने में लगा था, कोई हरित दूर्वा (दूब) को जमा कर रहा था, कोई आसन के लिये कुशों का संग्रह कर रहा था । बालक अधिकतर दस-पन्द्रह बरस के बीच के थे और बालिकाओं के लिये भी वही अवस्था थी । सोमश्रवा ने बात छेड़नी थी—

—भगवान ऋषि को आजकल देखने पर मालूम ही नहीं होता कि उनकी आयु संतर बरस के ऊपर की है ।

—हाँ, उनकी दाढ़ी और केश के सफेद बालों को न देखें, तो वह बिल्कुल तबथा से मालूम होते हैं । कैसे उत्साह के साथ आज पूर्वज ऋषिओं के बारे में सारे सप्तसिन्धु के आर्यों को ललकारते हुये कह रहे थे कि मनु ने नमुचि असुर के शिर को तोड़ डाला । हाँ, इस में इन्द्र ने सहायता की । वही इन्द्र आज क्या कर रहे हैं ?

—जिस वक्त ऋषि इन बातों को बोल रहे थे उस वक्त तो मालूम होता था कि इन्द्र स्वयं उनके मुँह से बोल रहे हैं । उनका चिर और सारा शरीर घर-घर काँप रहा था ।

—हाँ, कह रहे थे आर्यों के पंच जनों ने आपस में एक होकर नमुचि और उसके आदमियों को नाश करने में एकता दिखलाई थी । इन्द्र ने कहा था—तुम एक होकर लड़ो । वह आयसी हँसों की

पुरियाँ नमुची को रक्षा नहीं कर सकेंगी । और वैसा ही हुआ । दधीचि, अंगिरा, प्रियमेघ, कण्व, अत्रि हमारे पूर्वज हैं । जिन्होंने पणि शत्रुओं से सप्तसिन्धु को जीत कर उसे आर्य भूमि बनाया । अब तुर्वस, यदु, सृजय, पुरु आपसी फूट के मारे बिलखे हुये हैं । इन्द्र हमारा महान् देव कहता है—या तो तुम फूट हटाकर एक हो जाओ, नहीं तो यह वृहत् पर्वतों के दास इन्द्र के वज्र बनकर तुम्हारे ऊपर गिरेंगे । तुम एक-एक करके नष्ट हो जाओगे । इसे भली प्रकार जान रखो ।

सोमश्रवा ने आज के ऋषि-वचन को स्पष्ट करते हुये कहा—

—नमुचि और उसके असुर दूसरों ही तरह के थे । यह शंबर के असुर शलभ जैसे हैं । यह मरना जानते हैं, मारना जानते हैं परन्तु हताश होना नहीं जानते हैं । लड़ाई में उनकी पंक्ति आर्यों के हाथों कटती भी आगे ही बढ़ती जाती है । आर्यों से इन्द्र बह हुये तो उनका बल और बढ़ जायेगा ।

ऋषि के कहने में ऐसी शक्ति थी कि हरएक ओवा को विश्वास हो गया, जब तक शंबर के असुर हमारे सामने सिर उठाये खड़े हैं, तब तक इसके सिवा हमारा कल्याण नहीं कि हम सब मिलाकर उनका मुकाबला करें ।

—ऋषि ने यह भी कहा—एक तरफ ने बीच में बात काटते हुये कहा—किरात असुर सचमुच हमारे सामने शलभ (टिड्डा) जैसे हैं । उनका नाटा-नाटा शरीर, पीला-पीला रंग क्षीयकाय । एक आर्य तरफ के सामने पाँच किरात भी कुछ नहीं । यदि हम हटकर उनका ध्वंस करना चाहें तो चाहे उनकी संख्या कितनी भी हो, हरम उन्हें नष्ट कर सकते हैं । ऋषि ने कहा था—नमुचि को असुर ग्राम नगर बसाकर बड़े-बड़े प्रासादों में रहते सुख की जिन्दगी बिताते थे । हम उनके सुख-साधन और युद्ध-साधन पर भी अधिकार कर लेते थे, जब हम उन्हें एक नगर में हराते । शंबर के असुर न ग्राम रखते, न नगर या खेत पर निर्भर रहते । इसलिये हारने पर भी उनके पास खोने के

लिये कुछ नहीं रहता । वहीं अपने पत्थर और बोझ से ताँबे के हथियारों को लिये वह जहाँ कहीं भागकर अपनी रक्षा करते हैं ।

—और उनके पास रक्षा के लिये वृहत् पर्वत (हिमालय) जैसा साधन मौजूद है । हम तो उसके बारे में सिर्फ सुनी ही बात जानते हैं । उसका हमें कोई पता नहीं है । विपाश नहीं से आती है । पर, वह हिम से गलित पानी की धारा वहाँ बहुत सर्दी होती है, इतनी सर्दी कि आदमी जाने पर हिम बन जाये । वहाँ देवदारु के वृक्ष पहिले ही खतम हो जाते हैं जिनके लिये पतझड़ कभी नहीं आती, जिनके पत्ते कभी नहीं सूखते ।

—हाँ, जहाँ छमासी मित्रा लेने वाले भालू होते हैं ।

—और वह भी लाल-भूरे ।

—तो, यह तो साफ है उनके पास भागकर रक्षा पाने का बहुत बड़ा साधन यह वृहत् पर्वत है । जिनमें हमारी गति नहीं, और असुरों की अव्याहत गति है ।

—शुषि ने कहा था कि एक बार अगर हम ऊपरी पक्ष्णी और विपाश की तराई में किरातों को रोकने में असमर्थ हुये, तो प्रलय के महोच्च की तरह सारे सप्तसिन्धु को बहा ले जायेंगे कोई आर्य नाम के लिये भी बच नहीं रहेगा ।

—इसी पर तो बटु और तुर्वस झोंगों का मन पिघल गया । उनके तबयों ने शुषि के सामने प्रतीक्षा की—मगवन्, हमारे वृद्ध चाहे कुछ भी सोचें, लेकिन हम तबयों बटु और तुर्वस उनकी बात पर चला कर पंचजन की इत्या नहीं करावेंगे । शुषि जो आज्ञा देंगे वही हमारा कर्तव्य होगा ।

—शुषि ने कहा था—हमारी नहीं, इन्द्र की यह आज्ञा है कि बभ्रुस्व-पुत्र (दिवोदास) को सारथी (सेनापति) मान किरातों से तब तक लड़ते जाओ जब तक कि एक भी किरात सप्तसिन्धु के उत्तरी सीमांत पर विलसताई पके ।



—ऐसा ही हो, कहा यदु, तुवँसों और दूसरे आर्यजनों के तरुण स्त्रियों (राजकुमारों) ने ऋषि के सामने अग्नि की शपथ करके प्रतीक्षा की। आज हमारे गोश्रम में अद्भुत-अद्भुत दिखाई पड़ता है। आर्य एक भाँ के जाये जैसे परस्पर मिलते हैं, हर्ष-उल्लास का कोई ठिकाना नहीं। इसको ऋषि ने भाँप लिया और कहा—अब हम शंवर के असुरों को हरा सकेंगे। अब उनकी रक्षा नहीं हो सकती।

\*

\*

\*

आर्यों के भीतर फूट फैलाने में सबसे प्रथम दक्षिण के आर्यजन यदु और तुवँश थे। भरद्वाज ऋषि का पहले उन्हीं की ओर मन गया और वह बिना सेना और बिना हथियार के वह दक्षिण की ओर यह कहते हुये चले—मेरा संकल्प अपना संकल्प नहीं है, बल्कि स्वयं इन्द्र का है। मैं अपने बन्धुओं यदु तुवँसों को हथियार से नहीं जीतना चाहता, बल्कि बन्धु प्रेम से जीतना चाहता हूँ। वह नहीं समझते इसलिये फूट की बात करते हैं। मैं उनकी समझाऊँगा कि हमारे पूर्वज ऋषि किस कारण विजयी हुये। इन्द्र ने मनु को, दधीचि को अपना प्रतिनिधि बनाकर भेजा और कहा—“इनकी आशा के अनुसार लड़ो, मैं भी तुम्हारे साथ लड़ूँगा।” मैं अपने बन्धुओं को समझाते यदि उनके क्रोध का भाजन बना और मुझे उन्होंने मार डाला तो मैं इन्द्र के काय के लिये मरा। मुझको इसका कोई खेद नहीं होगा। इन्द्र इन्द्र-शत्रुओं (असुरों) को नष्ट करने के लिये दूसरे किसी को भेजेगा। उसका संकल्प पूर्ण हुये बिना नहीं रहेगा।

इस हृदय भावना के साथ ऋषि दक्षिण की ओर चले। उनके साथ सहस्रों आर्य तरुण चले थे। जिनमें यदु तुवँसों की संख्या अधिक थी। सभी जनज्येष्ठ-एकत्रित हुये। उन्होंने आपस में बातचीत की। उनके तरुणों ने बतला दिया—हम ऋषि के साथ हैं, मरने में भी और जीने में भी। यदु ऋषि की बात नहीं मानते, तो वह प्राणों की प्रतिज्ञा करके आये हैं। हम भी उनके साथ हैं। यदु तुवँस जन में किसी

तृष्णा को आप नहीं पायेंगे। हम सब उनके प्राण दे देने पर अपना प्राण दे देंगे या उनके रिक्तहस्त लौटने पर हम भी उनके साथ चले जायेंगे।

यदु-तुर्वसु के अपने मंत्र से पूर्ण सफलता प्राप्त करने के बाद फिर सारे सप्तसिन्धु में भरद्वाज की जय-जयकार होने लगी। ऋषि ने कहा कि शत्रु के हराये दिना अभी से इतनी जय-जयकार क्यों मना रहे हो। लेकिन आर्यजनों में भरद्वाज द्वारा प्रवर्तित इसी एकता के कारण पूरा विश्वास हो गया था कि अब असुरों (किरात) को हम सदा के लिये नतशिर कर सकेंगे और सोम की भूमि यह वृक्ष पर्वत हमारी हो जायेगी। आर्यों के ऊपर से असुरों का संकट सदा के लिये दूर हो जायेगा।

नम्रता में दिवोदास वज्रयश्व से भी आगे बढ़ गया था। वह सारे आर्यजन को विश्वास दिलाने में सफल हुआ कि मैं आप के राजा का स्वामी नहीं हूँ, बल्कि रंजनकारक सेवक।

पुरुओं को ज्येष्ठ जन होने का अभिमान था, लेकिन तृप्तस्तु दिवोदास का समेरा ज्येष्ठ भाई उसके सौजन्य से अभिभूत था। पुरु और तृप्तु उसके कारण एक हो गये थे। जहाँ “हम बड़े”—“हम बड़े” कहकर सारे सप्तसिन्धु में वैमनस्य छाया हुआ था, वहाँ हम इन्द्र के संकल्प में आगे, ऋषि के संकल्प में आगे, उनके सेवक दिवोदास के संकल्प में आगे बढ़कर सभी इस्तु-हत्या के लिये तैयार हैं। भरद्वाज के ज्येष्ठ पुत्र गर्ग, दिवोदास के बड़े भाई के समान बराबर साथ रहते। भरद्वाज के पुत्र ही नहीं दिवोदास के मित्र कुत्स आर्जुनेय आदि भी दस्तु युद्ध के लिये एक मन से तैयारी करने लगे। उस वर्ष पर्वत सहानु पर फिर असुर (किरात) जाड़ों में आये। आर्यों ने अपने सारे बल का प्रदर्शन नहीं किया। छोटी-मोटी झड़प होती रही, जिसमें इधर-उधर की कुछ गाये हरी गईं।

## ११. सारथी कुत्स आर्युनेर

महो द्रुहो....वज्रस्ययत्नतने शुष्णः ।

उरुष एक सरथं सारथये कुत्साम उग्रो पुरोहितः ॥

—श्रुक १०।१५०

भरद्वाज ने शुष्णु जैसा एक अदम्य सेनापति पाया था । वहाँ पुरुकुत्स भी उससे कम महाशूर नहीं था । पर, साथ ही शंबर के सेनापति शुष्ण, अशुष, कुयव भी कम दुर्दम्य नहीं थे । असुरों की शारदी पुरियाँ यद्यपि केवल जाड़ों भर के लिये होती थीं; पर, शंबर को मालूम था कि यदि पीतकेश हमारी इन पुरियों को उखाड़ सके तो फिर क्या ठिकाना है कि पहाड़ों में भी हम रह सकेंगे । यदि पहाड़ों में हमें बाकी महीनों में रहना है, तो बृहत् पर्वतों के नीचे की भूमि में हमारी शारदी पुरियों को रहना चाहिये । इसके लिये चाहे हमें कुछ भी बलिदान देना हो । शुष्ण ने असुर-राज के विचार का समर्थन किया और वह बड़ी तैयारी के साथ उस जाड़े में नीचे उतर आया । अनेक रात-सहस्र असुर उसके साथ थे । एक पूरी (मोर्चाबन्ध स्थान) अशुष के नीचे थी दूसरी कुयव के, तीसरी पिप्पु हस तरह बंगलह, करंज, शर्णय, वर्चों भी भिन्न-भिन्न पुरियों के नेता थे ।

बतला चुके हैं कि युद्ध में यदि आर्यों का सबसे बड़ा बल अश्व था, तो असुरों का सबसे बड़ा बल था उनका निशाचर होना । रात के वक्त किसी जगह भी असुर सीमा से पचास-साठ योजन के भीतर आर्यों की नींद नहीं आती थी । न जाने किस वक्त असुर चढ़ आयें । इस पचास-साठ योजन के बाद ही आर्यों के आगम पड़ते थे और वह भी

भोपड़े के । जरा से संकेत पर वहाँ के पशु, मनुष्य हटा ले जाते थे । कुत्स की पता लग गया था कि शुष्ण शंकर का दाहिना हाथ है । उसने निश्चय कर लिया था कि मुझे शुष्ण से विरहित शत्रु सेना को करना है । पर, इसका पता लगना आसान नहीं था कि शुष्ण किस पुरी का स्वामी है । उसने अपने भेदिये भेजे, पर भेदियों का वहाँ पहुँचना भी आसान नहीं था । पीतकेश ती असुर पुरियों तक जा ही नहीं सकते थे, केवल पथि वे जो आर्यों और असुरों दोनों के निवास स्थान में साधारणतया पहुँच सकते थे । क्योंकि अन्धे-अन्धे साम्र के हथियार वही बनाते थे । खाने और भोग की वस्तुओं के व्यापार का काम भी वही करते थे । अपने व्यापार के लिये वह खतरा मोल लेने के लिये तैयार थे । कुत्स ने पथियों को ही भेदिया का काम दे रखा था । एक दिन एक पथि ने कुत्स से आकर एक पुरी का वर्णन किया, जिसका स्वामी शुष्ण वह समझता था । वहाँ दससहस्र भेड़, बकरियाँ, गायें और घोड़े दिखाई पड़ते थे । पथि ने अनिश्चय तो नहीं कहा कि जिस पुरुष को उस पुरी का स्वामी उसने समझा था, वह शुष्ण ही होगा । लेकिन शंकर जैसा वैभव दूसरे किसी असुर सूरि को यदि हो सकता तो इसी सैनप को । पथि को असुर भाषा भी मालूम थी । उसने अपने कानों शुष्ण का नाम कहते सुना । यद्यपि शत्रु-प्रति-शत्रु निश्चय नहीं था पर, पर्याप्त कारण था कि कुत्स उस पुरी को शुष्ण की पुरी समझे ।

शुष्णपुरी पर आक्रमण करने की बात सोची जाने लगी । दिवोदास भी वहाँ मौजूद था । लोगों का कहना था—असुर अपनी खोरता से उतना नहीं लड़ते, जितना कि अपनी माया से । इसलिये हम उन पर आक्रमण करेंगे, इसका उन्हें पता नहीं लगना चाहिये । और न इसका पता होना चाहिये कि हम कितनी सेना के साथ उन पर चढ़ रहे हैं ।

—हाँ, दिवोदास ने कहा—नहीं तो वह भाग आयेंगे ।

—और हमें शुष्ण को भागने देना नहीं चाहिये । अबके कुत्स ने कहा—यदि शुष्ण और उसकी सेना को हम नष्ट कर सके तो शंबर की दाहिनी बाँह काट सकेंगे ।

—इसलिये हमें ऐसे सैन्य-संचालन करना चाहिये, जिससे उसके शिर पर पहुँच जाने पर ही शुष्ण को हमारा पता लग सके । विनोदास ने कहा ।

प्रस्थान करना रात को ही निश्चय हुआ । घोर अरण्यानी थी जिसमें पेड़ों की शाखाएँ कहीं-कहीं ऐसी आपस में मिल गयी थीं कि उनके भीतर से रात को रास्ता पाना आसान नहीं था । और अरण्य के हिल पशुओं से शून्य नहीं थे । कहीं हाथियों का झुण्ड मिल सकता था, कहीं बाघ और सिंह भी हो सकते थे । यदि हजारों घोड़सवारों को देखकर भयभीत होते तो जंगल में कोलाहल मच जाता और शत्रु को पता लग जाता । पथ-प्रदर्शक दूँदे जाने लगे । अरण्यवासी निषाद सामने आये । पर, वह बृहत् पर्वतों की तरफ के जंगलों में नहीं रहते थे । वह इक्षिण के अरण्यों में विचरते थे, तो भी कुछ बातों में अरण्य और अरण्य-पशुओं की समानता होती । यह स्थान फस्ती एक बृद्ध निषाद ने बतलाया—हमें अरण्य में जहाँ-तहाँ से गुजरना नहीं चाहिये । इसके लिये छोटी नदियों की सूखी धार अच्छी साबित होगी । विपाश (व्यास) का किनारा पकड़ने पर रात को पानी के किनारे जन्तु भी मिलेंगे, जो डरते हुये भागकर हमारे आने का भेद खोल देंगे । एक छोटी नदी क्या बरिष्क बड़ा सूखा नाला इसके लिये जुना गया । पश्चि के कड़े अनुसार वह शुष्ण पुरी के पास से आता था ।

यज्ञा की सफलता के लिये अग्नि और इन्द्र से प्रार्थना की गई । सारे आर्यवीर अश्वतथरीर शत्रु को हराने में सफल हों ।

उस दिन सफेद घोड़ों की जरूरत नहीं थी क्योंकि उनका रंग रात

को भेद खोल देगा। हजारों लाल और श्याम घोड़े दुर्लभ नहीं थे। उन्हीं पर चढ़कर सभी खाना हुये। कुत्स को दिवोदास ने स्वयं बाहों में बाँधकर आवाण किया। वह नाले के पास तक साथ-साथ आया, फिर घोड़े पर चढ़ कुत्स सारथी (सेनापति) की बाहिनी उत्तर की ओर खाना हुई। खरगोश, लोमड़ी, सियार रास्ते से निकल भागे। पर, नाला सूखा होने से वहाँ और बड़े जानवर नहीं मिले। हाथियों को घाँस या पेड़ों के हरे पत्ते चाहिये, वह भी नाले के किनारे नहीं थे। भृग, शक्य आदि के लिये न वहाँ हरी घास थी, न पानी। उनकी टाक में छिपे सिंह और बाघ भी वहाँ न रह सकते थे। इस प्रकार यह सूखे नाले का रास्ता अधिक उपयोगी सिद्ध हुआ। इसमें पत्थर भी कम थे और जो थे वह भी छोटे-छोटे।

आर्य बाहिनी चलती गई और साधारण नाल से नहीं बल्कि कहना चाहिये दौड़ती-सी। कुत्स के मन में यही हो रहा था कि आज सविता जल्दी न उमे, जिसमें अँधरे-अँधरे में हम शुष्ण पुरी पर पहुँच जायें।

अब तक की निर्विघ्न यात्रा से बहुत आशान्वित हो गये थे। निशीथ के शान्त वातावरण में शब्द के नाम पर केवल घोड़ों की टाप की आवाज सुनाई देती थी। हजारों पैरों की यह आवाज निशीथ के मौन को भंग कर रही थी। लोगों के कानों में बही एक मात्र शब्द आ रहा था। इसी समय आगे चलने वाले घोड़े कान खड़े कर चौकन्ने होकर एक जगह खड़े हो गये। सवारों ने देखा बाहिने ओर कुछ दूर पर हाथियों का झुण्ड बरगद की शाखाओं को तोड़कर उनकी छाल खाने में लगा हुआ था। टापों की आवाज सुन कर सबके कान इधर लग गये। एक बड़ा दन्तावल राजराज उनसे अलग होकर गौर से देख रहा था। समय नहीं था। जल्दी किसी निश्चय पर पहुँचना था। अपने कुन्तों (भालों) को सम्हाले सवारों ने आगे बढ़ने का निश्चय किया। हाथियों ने अपने से आकार में इतने छोटे आदमी के पौरुष को

पहचाना था। उनको आगे बढ़ते देखकर सभी हाथी भागे। दन्ता-बल भी उनके पीछे-पीछे चला। वह दाहिनी ओर नदी की तरफ चला गया।

हो सकता है, किरातों की जगह हाथियों से भिन्न होती। पर भिन्न होने पर हाथी भी बुरी तौर से घायल होते। और इसमें शक नहीं पीतकेशों में भी बहुत से घराशायी होते। हाथियों के मार्ग छोड़ देने पर आर्यों ने इन्द्र की स्तुति की। आखिर वह इन्द्र के काम के लिये ही जा रहे थे। इन्द्र स्वयं न उनकी सहायता करता। अब एक मात्र यही सबके मन में ख्याल आ रहा था कि उषा का दर्शन कुछ देर और न हो। अपने स्वर को साधे चल रहे थे। घोड़ों का छींकना बन्द नहीं हो सकता था। पर कभी-कभी रात्रि की निस्तब्धता जान पड़ती थी। इसी में बानर के मुँह से निकली आवाज 'पू' हुई। पथ प्रदर्शक निषाद ने बककर कानों से सुना। तब एक बार फिर आवाज हुई। कुत्त ने पूछा—

—क्या है ?

—यह बानर की आवाज नहीं है, बल्कि किरात बानर की बोली की नकल कर रहा है।

—नकल करने का क्या मतलब, क्या इसमें कोई मय है ?

—हाँ, मय है, वह पुरी के लोगों को सूचना दी जा रही है। हम पुरी से योजन से कम दूर पर हैं। पेड़ों के ऊपर ऐसी सूचना देने वाले बीच में जगह-जगह पर बैठाये जाये हैं। इसको सुनकर दूसरा 'पू'—वह देखो कुछ देर पर 'पू' की आवाज हुई। इसी तरह वह 'पू' की आवाजों का ताँता शुष्ण के पास तक लगा हुआ है। अर्थात् अब हम शुष्ण को भी बेखबर नहीं पा सकेंगे। वह जान गया है कि पीतकेश शत्रु आ रहे हैं। अब वह हमसे लड़ने के लिये सबल-बल तैयार मिलेगा।

कुत्स आर्युनेर ने जरा भी घबड़ाहट न दिखलाते हुये कहा—यह धन्य है, क्योंकि यदि शत्रु भागे तो शुष्म लड़ने का विचार तो नहीं छोड़ सकता । उसके लड़ने और मरने पर ही हमारे मनोरथ की सिद्धि है ।

थोड़ी दूर जाने पर बाहिनी ओर पूर्व दिशा में उषा की लाली दिखाई पड़ी तो लोगों को प्रसन्नता हुई कि निशाचर शत्रुओं के साथ दिन में लड़ने को मिलेगा ।

कुछ दूर पर जंगल कम हो गया था । पेड़ आदमी के हाथों काट दिये गये थे । काष्ठों की ऊँची-ऊँची दीवारों वाले बाड़े बने हुये थे, इन्हीं में शत्रु की गायें और घोड़े थे । रात के वक्त मांसाद जन्तुओं के भय से पशुओं को यहाँ रखा गया था । जैसे पशुओं को काठ के दुर्गों ( बाँधों ) में रखकर सुरक्षित रखा जाता उसी तरह अपनी रक्षा के लिये वह काठ के दुर्ग बनाते थे । सुविधा अनुसार काठ की जगह अनगढ़ पत्थरों को भी इस्तेमाल करते । इसी गद्दी को पुरी कहा जाता । गद्दी की कई पंक्तियाँ होतीं । शत्रु को हर पंक्ति पर मुकाबला करना पड़ता । आमने-सामने होते ही बाणों की सनसनाहट सुनाई दी । शुष्म कुत्स बाहिनी के मुकाबले के लिये तैयार था । पीतकेश भी बाण छोड़ने लगे । बाणों में पीत-केश सबल थे । उनके सभी बाणों के फल ताने के होते थे, जब कि असुरों के बाणों में कड़े पत्थर के टुकड़े और हड्डियों को भी रखा जाता । वह ताने जैसे तीक्ष्ण नहीं होते थे । पर, विष में बुके होने से घाव करके जरा-सा खू जाने पर भी आदमी मरने से बच नहीं सकता था । कुछ-कुछ वही बात घोड़ों के बारे में हुई थी । पीतकेशों में प्रत्येक के पास ताने के तार के कवच थे, जो असुरों के प्रहार को बहुत कुछ कम कर देते थे ।

घोड़े पर चढ़े सवारों को घूर से नज़दीक पहुँचने में देर नहीं लगी । फिर अश्वि-युद्ध, गदा-युद्ध, कुन्त-युद्ध, होने लगा । पीतकेशों के कुन्त भी बहुत तीक्ष्ण थे और वे सभी कुन्तधारी थे । असुरों की



गदायें कबे परस्पर की थीं। जबकि पीतकेशों की गदायें तबि की अनेक भारीवाली थीं। असुरों की गदा शिर का चूर्ण कर सकती थी जबकि पीतकेशों की गदा चूर्ण करने और काटने दोनों में समर्थ थी। असि भी पीतकेशों की बहुत तेज थी। इसमें शक नहीं कि जहाँ तक हथियारों का सम्बन्ध था, पीतकेश अधिक दृढ़ थे। नजदीक पहुँचने पर धोड़ों को उन्होंने छोट दिया और हन्त्र होने लगा। कुत्स का पराक्रम देखने लायक था। उसकी असि से शत्रु का सिर साफ हो जाता था। पुरि के द्वार (जो यहाँ काठ का था) में पहुँचकर अब हाथ की लड़ाई हुई। आर्य अभी अपने बालों से नहीं पहचाना गया था, क्योंकि प्रकाश कम था। पर, दोनों के आकार को देखने में पता लगा जाता था कि यह पाँच हाथ का पुरुष पीतकेश है और यह तीन-चार हाथ का खर्चशरीर असुर। लेकिन साहस में आर्यों से अधिक थे। इन को लड़ते देख मालूम ही नहीं होता था कि शरीर के घाव का कोई असर है। जब तक कि घाव इतना अधिक हो कि वे खड़े होने में असमर्थ हों एक पाँति पर अधिकार करने में जितना समय लगा, उतना ही अगली पाँति में। सबके अंत की पाँति में तुमल युद्ध हुआ। ललकार-ललकार कर दोनों ओर के योद्धा लड़ रहे थे। अपने-अपने देवताओं के जय बोल रहे थे। शुष्ण पीतकेश सेनापति की प्रतीक्षा में था। वह सम्हल कर लड़ा था। लेकिन अभी तक पीतकेश बाहिनी का उसके अनुचरों से ही मुकाबला था।

आखिर सूर्य उग गये, अब दोनों सेनापतियों को एक दूसरे के पास आने का मौका मिला। शुष्ण अपने बन्धुओं की तरह आकार में बहुत लम्बा नहीं था, लेकिन जान पड़ता था वह जितना लम्बा है, उतना ही चौड़ा भी है। उसके हाथ में विशाल गदा थी जो एक प्रहार में ही शत्रु के शिर को भुट्टा कर देती थी। सारथी को कुत्स के लिए मथ होने लगा। यदि शुष्ण की गदा एक बार भी सारथी के ऊपर पड़ती तो बचने की उम्मीद नहीं थी। शुष्ण सचमुच ही महान् योद्धा

या । दोनों को पास से प्रहार करते देखकर आर्यों के लिये यह सोचना मुश्किल था कि आज कुत्स आर्जुनेय जीवित रह सकेगा । उसका शरीर लम्बा था, पर साथ ही उसमें मांसपेशियाँ कम थीं । प्रहार करने में दोनों कम नहीं थे । और कुत्स ने अपने शौर्य का परिचय भी दिया था ।

शुष्ण ने गदा का एक प्रहार किया । कुत्स ने तुरन्त उस स्थान से हटकर बचाव किया । कुत्स बड़ी शीघ्रता के साथ एक जगह से दूसरे जगह हट जाता था । उसकी ताम्रनिर्मित (आयसी) गदा शुष्ण को घायल करने में सफल हुई । शुष्ण पीले वर्ण का था अर्थात् सोने की तरह का । भार और लचक की कमी भी उसमें थी । पर उसका शरीर बज्र-सा मालूम होता । कुत्स की रक्षा तभी हो सकती थी, जबकि इन्द्र स्वयं उसकी रक्षा करना चाहे । इसी समय मालूम हुआ कि एक सुवर्ण वर्ण पुरुष कुत्स सारथी के पास आकर शुष्ण के हरेक प्रहार को विफल करने लगा । दो-चार बार चलाने पर शुष्ण की गदा टूट गई और सुवर्ण पुरुष ने हतने जोर का बज्र प्रहार किया कि दूसरे ही क्षण शुष्ण भहराकर भूमि पर गिर पड़ा । आर्य बल में हर्षध्वनि होने लगी, पर, शत्रु का बल अभी क्षिप्त नहीं हुआ था इसलिये वहाँ हर्षध्वनि करने के लिये उनके पास समय नहीं था ।

कुत्स आर्जुनेय का उत्साह नया हो गया । इतने देर के युद्ध को लड़ने कुछ नहीं संभक्ता और नये उत्साह के साथ शत्रु-वध करना शुरू किया । शुष्ण के बाद शुष्ण को बचाने के लिये अशुभ आया था । वह और कुयव शुष्ण के बराबर थे । ऋजिश्वा और दूसरे आर्य-सुरि अब वहाँ आ पहुँचे ।

मध्याह्न से पूर्व ही शत्रु सेना क्षिप्त-भिन्न हो गई थी । पूरिन्देव में हताहत असुरों की भारी संख्या पड़ी हुई थी । इन्द्र की सारी रक्षा होने पर आर्य भी काफी हताहत हुये । असुर अब पुरि छोड़कर भाग चुके थे । आर्यों ने कुछ देर उनका पीछा किया फिर पुरी की चीजें सम्रा-

लने और विश्राम करने एवं घायलों की शुध लेने को पुरो छोड़ने के लिए तैयार नहीं हुए। और असुर पुरी में घायल और मृत के रूप में ही रह गये।

शुष्ण-पुरी में पशुधन बहुत मिला। अपने पशुओं के लिये ही तो युद्ध का मय मन से हटाकर वे जाड़ों में इस पुरी में आकर रहते थे। पशुओं को अभी उनके जाड़ों से छोड़ा नहीं गया था। क्योंकि सारे पुष्य युद्ध में लग्न थे, जिनमें स्त्रियाँ भी हाथ बँटा रही थीं। और वन्धे युद्ध के सामने पशुओं के चराने का ख्याल भी नहीं कर सकते थे। इसी समय पीतकेशों ने गर्गरा बाजे की ध्वनि की जिसका अर्थ था विजय घोषणा।

यद्यपि शत्रु राज कुलीतर का पुत्र दुर्दान्त शंवर अब भी जीवित था और जब तक शंवर जीवित था अब तक मायावी असुर जीवित थे। इस पर आर्य भी सन्देह नहीं कर सकते थे। पर अभी अनेक पीतकेश उनका छुट्का छुड़ाने के लिये मौजूद थे।

## १२. ऋजिष्वा का युद्ध

“दिवे-दिवे सदृशीरन्यमर्द्धं असेषदप सद्यनो जाः  
अहन्दासा वृषमोव वस्नयन्तोदब्रजे वर्चिना शंबरच्च ।”

—ऋक० ६/३१/४

जाड़ों में चरिष्णु पुरियों पर्वत-सानु पर सब जगह फैली हुई थी। आर्यों के लिये इन पुरियों को समाप्त करना सबसे आवश्यक था। युद्ध से विरक्त होने का मतलब था, शत्रु की दृष्टि में पराजय स्वीकार करना। इसलिये अलग-अलग सूरि दल बनाकर असुर सूरियों को लूटने के लिये बराबर जाते रहते थे। दिवोदास ने जिस समय संघर्ष शुरू किया था, उस समय वह बीत-बाहस बरस का तरुण था और शंबर को मारकर संघर्ष में विजय प्राप्त करने में उसकी चालीस बरस लगे। उसकी आयु अब साठ से ऊपर हो गई थी। शंबर भी लगभग इसी उमर का था। दिवोदास के जीवन का लक्ष्य शंबर को संहार करना था।

अगले किसी शरद ( जाड़ा ) काल में ऋजिष्वा का अपना शौर्य, पिपू, बंगूद, करंज, परणाय, मृगयु तीन महा असुरों के सामने बिलाने का मौका मिला। पिपू आदि के साथ पचास हजार असुरसेना लड़ने के लिये तैयार थी। पर, उनको मारकर उनके पुरों को तोड़-ताड़ आर्यों ने अधिकार जमाया। यद्यपि सभी असुर पुरियों का स्वामी और रक्षक कोलितर शंबर को कहा जाता पर ६६ या अधिक पुरियों के उत्तने ही पुरिनायक थे। शुष्ण के मारने के बाद बाकी असुर पुरिनायकों ने हिम्मत तोड़ दी हो, ऐसा नहीं हुआ। वह दुरुने उत्साह से अपने हार

का मूल्य चुकाता रहे। बृहत् पर्वत के नीचे के लुद्र पर्वतों में मोर्चाबन्धी (पूरी लगाने) का सुमीता था। इसलिए पत्थरों की दीवारें बना के जगह-जगह असुर पुरियाँ खड़ी कर दी गई थीं।

असुरों के सामने बार-बार यही प्रश्न आता था। जाइँ में धमतप्पी करने के लिए यहाँ नीचे के कम शीतल स्थानों में पशुओं और मनुष्यों को लेकर हम आ सकेंगे या नहीं? यदि नहीं आ सकेंगे तो ऊपर की जगहें जाइँ में बहुत ठण्डी होती हैं। कितने ही स्थानों पर हिम पड़ जाती है, वहाँ पशुओं के लिए चारा नहीं रहता, मनुष्यों की दिन-रात कपड़े रहना पड़ता है। ऐसे स्थानों में जाका बिताते कितने ही बूढ़े और रोगी जीवित नहीं रह सकते। इसलिये अपनी पुरियों के एक-एक अंगुल भूमि के लिये लड़ते रहे।

यद्यपि असुरों के मुख्य शत्रु आर्य थे। वही उनकी पुरियों पर लाञ्छन भरी निगाह डालते थे, पर पणि (प्राग द्रविड़) और निषाद (मील आदि अत्यन्त काले पुरुष) आर्यों को सहायता देते थे। इसलिये उनके साथ भी असुरों का सम्यन्ध खराब हो गया था। पणि और निषाद पीतकेशों के प्रेमपात्र नहीं थे। उनसे भी वह पशु जैसा ही व्यवहार करते थे। परन्तु लूट के धन-धान्य में उन्हें भी सम्मिलित करते थे। इसलिये सिंह के साथ सियार की तरह उनके सामने पूँछ हिलाते रहते थे। निषादों और पणियों से असुरों को भी बहुत काम पड़ता था। ताम्र (अयस्) के तीक्ष्ण हथियारों के लिये असुरों को पणियों पर निर्भर रहना पड़ता। निषाद असुरों की तरह ही बन्ध-चर थे, जंगल में फिरते रहने वाले लेकिन दोनों के स्वभाव में बहुत अन्तर था। किरात असुर अपने को आर्यों से किसी तरह कम नहीं समझते थे। वह पर्वत या स्थली अरण्य के पहले से ही स्वामी थे, (यदि स्वामी समझे तो आश्चर्य क्या?) अगले शरद (वर्ष) भाग्य परीक्षा के थे। शुद्ध यद्यपि पिण्ड, भृगयु, अशुभ, कुयव से होता था, पर ऐसा माना जाता था कि सभी जगह शंकर लड़ रहा है। जिस पुरी

को भी बहुत खतरे में देखता शंबर नहीं पहुँच जाता। यही बात कुत्स आर्जुनेय, पुरुकुत्स (पुरुवंशी कुत्स) पुरुकुत्स-पुत्र असदस्यु, श्रुतय्य, तुर्वीति, बभीति, ध्वसन्ति, पुरुषन्ति आदि आर्य सूरियों के बारे में थी। वह स्वयं असुर पुरियों पर आक्रमण करते थे। पर उनकी सहायता करने के लिये दिवोदास अपनी चुनी हुई सेना के साथ हर वक्त जाने के लिये तैयार रहता, और बोंड़ों के कारण वह हर जगह जल्दी ही पहुँच जाता।

बहुत हानि उठाकर पीतकेश समतल अरण्यानी से असुरों को भगा सके। अब वह पर्वत दुर्गों का आश्रय लेते थे, जिनका जीतना अधिक कठिन था। क्योंकि असुर दुर्ग दुर्गम पहाड़ों पर बने हुए थे, जहाँ ऊपर से वह पत्थर भी छुड़काते थे। स्थान ऐसा चुनते थे; जहाँ आर्य अपने बोंड़ों की सहायता नहीं ले सकते थे, उनको पैदल ही जाना पड़ता था। इसलिये आश्चर्य नहीं यदि पीतकेशों को चालीस शत (वर्ष) इन सौ दुर्गों को सर करने में लगे हों।

×

×

×

चालीसवें वर्ष अन्तिम युद्ध शंबर के साथ उदव्रज (पानी के गोठ) में हुआ। शंबर ने यह अजेय स्थान चुना था, जहाँ उसका व्रज (गोठ) एक नदी के जल (उद) के किनारे पड़ता था। संभवतः वह स्थान वर्तमान काँगड़ा हो, जिसका किला १६००वीं सदी के आरम्भ तक अजेय समझा जाता रहा। जिसे रणजीत सिंह नेपालियों से आसानी से नहीं ले सके, वही बात अंग्रेजों के लिये भी हुई। इस दुर्ग में पशुओं और मनुष्यों के लिये पानी का सुभीता, भोजन-वासग्री, पशु और धन के रूप में एक से अधिक सालों के लिये जमा की जा सकती थी। आक्रमण करने वालों को एक दुरारोह पर्वत पर चढ़ना पड़ता, जबकि रक्षा करने वालों को ऊपर से पत्थर फेंकने का सुभीता था। पीछे की कहावतें बतलाती हैं कि जलन्धर राक्षस का स्थान यही था। और जलन्धर राक्षस को इन्द्र ने मारा तो सारी

जलन्धर भूमि दस्युओं से मुक्त हो गई। जलन्धर और कोई नहीं है, इसी किरात राज शंकर की महादैत्य के रूप में कल्पना है। उस समय शंकर का पुर सिर्फ वर्तमान किला भर ही नहीं था। उसके किले में दृढ़तावद् पाषाण की पुरियों में रहकर शत्रुओं का मुकाबला कर रहे थे।

शंकर का दाहिना हाथ सेनापति बर्ची असुर था। ६६ पुरियों को जीतने में जितनी कठिनाई का सामना करना पड़ा, उससे कहीं अधिक कठिनाई उदम्रज को जीतने में पड़ी। यह असुर राज का अंतिम गढ़ था। बर्ची के सौ हजार योद्धाओं का युद्ध बताता है कि कितना भीषण युद्ध हुआ होगा।

\*

\*

\*

महान् संकट के समय भी शंकर विचलित होने वाला पुरुष नहीं था। पर, स्थिति की गम्भीरता को कम करना भी नहीं चाहता था। उसके बड़े-बड़े वीर सेनप और योद्धा हजारों की संख्या में मारे गये। रह-रहकर उनकी सूरतें इसके सामने आतीं। कभी शुष्ण की वीरता को याद करता, कभी अपने बाल मित्र कुयव का खयाल करता। उस दिन बर्ची के साथ युद्ध की मंत्रणा करते हुए उसने कहा था—

—हमारे हरेक वीर ने ऐसा वीर संघर्ष किया कि विजय बहुत दूर नहीं रह गई। विजय और पराजय तो अंतिम समय में आपके अंगुल का अंतर भी नहीं रखती है। उतने ही में कोई पराजित हो जाता है, कोई विजयी हो जाता है। अब भी मेरी समझ में विजय और पराजय में उतना ही अंतर है।

—मैं इससे सहमत हूँ। हर संघर्ष में मैं उतना ही अंतर देखता हूँ। पीतकेशु अपने बड़े देवता राक्ष (इन्द्र) का इसमें हाथ बतलाते हैं।

—राक्ष-वक् किसी का इसमें हाथ नहीं है। हमारे असुर लड़ने

में पीतकेशों से पीछे नहीं रहे । क्या नाम था उस पीतकेश का—  
शुष्ण ने कहा ।

—कुत्स ।

—हाँ, कुत्स को मार डालने में शुष्ण को कितना आसान था ?  
कहते हैं यदि शुष्ण का वज्र कुत्स के शिर पर गिरा होता तो वह  
वहीं ढेर हो जाता ।

—हाँ, इतका होने से कुत्स फट से अपनी जगह से अलग हट  
गया ।

—बस, इतना ही अंतर था जय और पराजय । यदि हम कुत्स  
को उस दिन मार सकते तो पीतकेशों की हिम्मत टूट जाती ।  
वह भागकर अपने नीचे के स्थानों में चले जाते ।

—बर्त्ता, ठीक कह रहे हो । और तुम देखोगे, एक दिन  
मेरी गदा भी दिवोदास के शिर पर वैसी ही तनेगी । यदि दिवोदास  
भाग नहीं गया तो उस वज्र से रक्षा करने वाला उसका इन्द्र भी नहीं  
हो सकेगा ।

पीतकेश बहुत-सी पुरियों की सीढ़ लुके थे । उनकी हिम्मत बढ़ती  
ही जा रही थी । लेकिन असुरों का संघर्ष कम था । इसलिये नहीं  
बलिक, सफलता उत्साह को बढ़ा रही थी । पीतकेश योद्धाओं की कमी  
न हो, इसके लिये ऋषि भरद्वाज ने सारा भार अपने ऊपर ले  
लिया था । इन्द्र उनके मुख से सारे सप्तसिन्धु में, सारे आर्वाजनों में  
सन्देश भेज रहे थे—शंकर-हत्या समीप है । असुरों पर विजय निश्चित  
है । ऐसा अनसर बारनार नहीं मिलता । हरेक आर्वा में जो पौरुष  
का रक्त बह रहा है, उसे इस देवासुर संग्राम में दिखाना चाहिये ।

वस्तुतः सारे सप्तसिन्धु से लोग अपने घोड़ों पर चढ़े दौड़े-दौड़े  
आ रहे थे । उनकी संख्या इतनी अधिक थी कि सब को मेला नहीं  
जा सकता था । ऋषि उनको आवश्यक स्थानों के अनुसार कम से  
मेजते थे । अब बहुत से स्थान (पुर) रह भी न गये । इसलिए सबको



उदब्रज भेजते थे। असुर भी अपने सर्वस्व को उदब्रज के दाय पर रख चुके थे। उनकी पंक्ति शून्य नहीं होने पाती थी।

बर्ची सौ हजार असुरों के साथ उदब्रज के एक स्थान पर डठा पीतकेशों से संघर्ष कर रहा था। दिवोदास भी वहाँ पहुँच गया। रोज-रोज असुर-संहार हो रहा था। आर्यों के सारे हथियार अवस् (ताम्र) के थे। पर, असुरों के पास आयस हथियारों की कमी थी। पणि आर्यों की विजय की भ्रुव समझने लगे थे। इसलिए कि उनके कोप के डर से असुरों के पास हथियार नहीं ले जाते थे। असुरों के पास थोड़े ही से आयस् हथियार रह गये थे। बाकी की कमी वह पाषाण हथियारों से पूरा कर रहे थे।

शंबर ने कह दिया था—मरना या जीतना दो ही बातें हमारे सामने हैं। हम पराजय देखने के लिये जीते नहीं रहेंगे। जब तक जीयेंगे अपनी वीर जाति के अनुरूप जीयेंगे। दिन-दिन असुरों की मृत्यु-संख्या बढ़ती जाती और उसकी सूचना शंबर को मिलती थी। पर कुलितर के पुत्र ने ब्रह्म जैसा हृदय पाया था। उसकी दृढ़ता में जरा भी कमी नहीं आई थी। उस दृढ़ता की बीमारी हरेक असुर हृदय में थी। मनुष्य नहीं लड़ रहा था, बल्कि देवता मनुष्य के शरीर में आकर लड़ने का प्रोत्साहन दे रहा था।

शंबर ने अंत में पहाड़ के सारे चरमों में विष बाल दिया था और जहाँ जल के कुण्ड थे उन्हें सुखा दिया था। आर्य विष के डर से पानी नहीं पीते थे। पीने पर अनेकों को उन्होने अपने आँखों के सामने मरते देखा। चढ़ाई चढ़ने से प्यास और बढ़ जाती। मुख और तालू सूख जाते और कुछ तो असमर्थ हो वहीं सषा न उठने के लिये पड़ जाते थे। इन्द्र, सोम, वरुण सभी देवता हर वक्त पीतकेशों के शिरों पर आते ही रहते थे। उनके पीले बाल जोर-जोर से हिलते और मुख से शब्द निकलता—विषय दूर नहीं है। बड़े चलो।

वह देवताओं द्वारा जबर्दस्ती खींचकर आगे बढ़ाये जा रहे थे।

हर पत्थर के पीछे हर शिला की आड़ में धनुष-बाण लिये असुर छिपे हुये थे। हर कदम पर कोई-न-कोई पीतकेश लुढ़कता।

अंत में वह कुछ समतल-सी पहाड़ी अधिल्यका पर पहुँचे। संख्या राग पश्चिम की ओर फैल गया था और अन्धकार के होने में बहुत देर नहीं थी। दिवोदास ने समझ लिया—यदि और देर की तो निशा का बल शंबर को मिल जायेगा। कुछ ही पग आगे बढ़ने पर पत्थरों का स्वाभाविक द्वार मिला जहाँ असुर पंक्ति बाँचे मुकाबला कर रहे थे। पीतकेश भी दिवोदास के साथ आगे बढ़ने में नहीं रुके। उस स्वाभाविक द्वार पर असुरों की लाश पड़ गयी। एक मरता उसका स्थान लेने को दूसरा आता। द्वार से आगे बढ़े। फिर एक गुहा मिली। इसमें कम सन्देह था कि शंबर यहाँ होगा। दिवोदास ने ललकार कर कहा—कुलितर-पुत्र, सचमुच तू कायर है, मैं तेरा शत्रु दिवोदास तेरे सामने खड़ा हूँ, आ हम दोनों लड़ें। जो वूसरे को मारेगा, उसी की जीत होगी।

मेघ गंभीर स्वर में दिवोदास क्या-क्या कह गया। इसमें सन्देह है कि कुलितर पुत्र ने उसके एक भी शब्द को समझा होगा, पर स्वर की कठोरता और कर्कशता से यह जानने में उसको कठिनाई नहीं होगी कि उसका शत्रु क्या कह रहा है।

शंबर विशाल बज्र (गदा) हाथ में लिये कुछ कहता दिवोदास की ओर दौड़ा। दोनों में गदा-युद्ध होने लगा। साध-साधकर अरक्षित आंग पर गदा का प्रहार करते। पर दोनों बचकर हट जाते। अभी भी इतना प्रकाश था कि उनके शरीर को देखा जा सकता था। दिवोदास का शरीर अत्यन्त गौर वर्ण, शिर पर अत्यन्त पीले केश, हाथ में अयसु का विशाल बज्र, उसके विशालकाय पौरुष का अनुरूप था। किरात-राज शरीर में योका ही छोटा था और उसके दीप्तमान मुख को देखते ही बनता था। उस पर मृत्यु की छाया नहीं पड़ रही थी, बल्कि विजय की उमंग नाच रही थी।

पीतकेश और किरात योद्धा चारों ओर से घेरे हुये थे, पर अपने सेनापतियों की आज्ञा के कारण कोई उनकी सहायता के लिये प्रस्तुत नहीं होता था।

दिवोदास कह रहा था—ऐसे बराबर के शत्रु का मिलना बड़ी सौभाग्य की बात है। कुलितर-पुत्र और दिवोदास में इन्द्र युद्ध होने लगा, इन्द्र के संकल्प की परीक्षा हो रही थी।

सब की नजरें इन्हीं दोनों वीरों के शरीरों पर केन्द्रित थी। अपने शिर पर किये गये प्रहार को दिवोदास हर बार व्यर्थ कर देता। वही बात शंबर के बारे में भी थी। पर दिवोदास का प्रहार अचूक रहा, उसे उसने शंबर की छाती पर मारा। शंबर एकदम जमीन पर बैठ गया। जान पड़ता है, प्रहार मर्म स्थान पर पड़ा था। उसको गिरते देखकर सभी पीतकेशों ने हर्ष ध्वनि की। शंबर निःश्वस हो जमीन पर लेट गया। पीतकेश किरातों पर दृढ़ पड़े। इसी समय वहाँ शंबर के शत्रु से बदला लेने आया। पर, कुल ने उसे बीच में रोकना चाहा। दिवोदास ने कहा—मत रोको। इसे भी आने दो।

दिवोदास ने बहुत देर तक उसे अपने पैरों पर खड़ा नहीं रहने दिया। वहाँ भी अपने स्वामी का अनुयायी था।

X

X

X

इस प्रकार शंबर और दिवोदास का युद्ध समाप्त हुआ। इन्द्र का अजयकार होने लगा। असुर युद्ध क्षेत्र छोड़कर भागे। पीतकेश विजनों को पा सके उतनों को उन्होंने मारा। कुछ ही दिनों में सारी पृथ्वी की निम्नस्थली असुरों से शून्य हो गई। वह जाड़े के दिनों में भी बहुत ऊँचे स्थानों में भाग गये, जहाँ आग और चमड़े से अपनी सखी को रोकते।

0 32

इति



शिवजी तथा संजु की नजरें  
असुर सरदारों को घेर लिये



Hindi - Fiction  
Fiction - Hindi

*"A book that is shut is but a block"*

CENTRAL ARCHAEOLOGICAL LIBRARY  
GOVT. OF INDIA  
Department of Archaeology  
NEW DELHI

Please help us to keep the book  
clean and moving.

---